



लोकसभा में हंगामे से दिनभर के लिए कार्यवाही स्थगित - 7



जीएसटी सुधारों की घोषणा से बाजार में रौनक - 10



पुतिन की भाषा बोले ट्रंप जेलैस्की चाहें तो अमी खत्म हो सकती है जंग - 11



खेल प्रशासन में शीर्ष पदों के लिए अब सिर्फ एक कार्यकाल काफ़ी - 12

आज का मौसम

32.0°

अधिकतम तापमान

27.0°

व्यूतमन तापमान

सूर्योदय

05.44

सूर्यास्त

06.47

ब्रीफ न्यूज

बीएसएफ में गुप बी व सी की समीक्षा मंजूर

जालंधर । केन्द्रीय गृह मंत्रालय के सीमा सुरक्षा बल (बीएसएफ) में गुप बी और सी की कैडर समीक्षा को मंजूरी देने से बीएसएफ में पदोन्नति की लहर आ गई है। बीएसएफ के प्रवक्ता ने सोमवार को बताया कि एक ऐतिहासिक कदम उठाते हुए गृह मंत्रालय ने बीएसएफ में गुप बी और सी पदों के लिए कैडर समीक्षा को मंजूरी दे दी है, जिससे लंबे समय से प्रतीक्षित पदोन्नतियां स्वीकृत हुई हैं।

बम विस्फोट में यूपी के एक व्यक्ति की मौत

कोलकाता । पश्चिम बंगाल में उत्तर 24 परगना जिले के मध्यग्राम में एक बम विस्फोट में उत्तर प्रदेश के एक व्यक्ति की मौत हो गई । पुलिस ने सोमवार को बताया कि विस्फोट रविवार देर रात 12 बजकर 57 मिनट पर मध्यग्राम हाई स्कूल के मुख्य द्वार के सामने हुआ, जिसमें सच्चिदानंद मिश्रा नामक व्यक्ति की मौत हो गई । एक वरिष्ठ पुलिस अधिकारी ने बताया कि घायल को बारासात मेंडिकल कॉलेज एवं अस्पताल में भर्ती कराया गया ।

असम में 4.3 तीव्रता के भूकंप के झटके

गुवाहाटी । असम के नागांव में सोमवार को 4.3 तीव्रता के भूकंप के झटके महसूस किए गए, यह सातवीं बार है जब इस महा राज्य में भूकंप के झटके महसूस किए गए हैं जबकि जिले में तीसरी बार भूकंप के झटके आए हैं । एक अधिकारी ने बताया कि भूकंप से किसी भी तरह के जान-माल के नुकसान की कोई खबर नहीं है ।

92 करोड़ की मादक दवा पकड़ी, 7 गिरफ्तार

नई दिल्ली । राजस्व खुफिया निदेशालय (वार्ता) के अधिकारियों ने भोपाल में मादक दवाएं बनाने वाले एक अवैध कारखाने का भंडाफोड़ कर 92 करोड़ रुपये मूल्य का 61.2 किलो ग्राम मेफेड्रोन ड्रग जब्त किया है । एजेंसी ने मादक पदार्थ के इस कारोबार में लिप्त सात लोगों को गिरफ्तार किया है । एंर्परेशन क्रिस्टल ब्रेक नाम से चलाए गए अभियान में सूरत और मुंबई पुलिस ने भी सहयोग किया । डीआरआई ने मध्य प्रदेश, महाराष्ट्र, गुजरात और उत्तर प्रदेश में छापे मारे और इस गिरोह के सात सदस्यों को गिरफ्तार किया ।

अशोका फोम

SUMMER SALE

UPTO 70%

CURTAIN & SOFA FABRIC MATTRESS & PILLOW BED SHEET & BED COVER TOWEL | WALL PAPER

Readymade Garments

FLAT 50%

80% TO

मिशन अस्पताल के सामने बरेली मो. +91-9720031000

## सैन्य प्रशिक्षण में बाधक न बने दिव्यांगता

नई दिल्ली, एजेंसी

उच्चतम न्यायालय ने सोमवार को कहा कि वह चाहता है कि देश के रक्षा बलों में ऐसे बहादुर कैडेट शामिल हों, जिनकी सैन्य प्रशिक्षण के दौरान चोट या दिव्यांगता उनके लिए किसी भी प्रकरी को बाधा नहीं बने। साथ ही न्यायालय ने केंद्र को निर्देश दिया कि वह ऐसी आपात स्थितियों के लिए उन्हें बीमा कवर देने की संभावना तलाशे।

न्यायमूर्ति बीवी नागरला और न्यायमूर्ति आर महानंदन की पीठ ने प्रशिक्षण कार्यक्रमों के दौरान दिव्यांग होने के कारण चिकित्सा आधार पर सैन्य संस्थानों से बाहर कर दिए गए कैडेट की परेशानी पर स्वतः संज्ञान लेते हुए सोमवार को इस मामले में केंद्र और रक्षा बलों से जवाब मांगा। पीठ ने कहा कि हम चाहते हैं कि ये बहादुर

● सुप्रीम कोर्ट का केंद्र को निर्देश, बीमा कवर की संभावना तलाश करें

कोलकाता । पश्चिम बंगाल में उत्तर 24 परगना जिले के मध्यग्राम में एक बम विस्फोट में उत्तर प्रदेश के एक व्यक्ति की मौत हो गई । पुलिस ने सोमवार को बताया कि विस्फोट रविवार देर रात 12 बजकर 57 मिनट पर मध्यग्राम हाई स्कूल के मुख्य द्वार के सामने हुआ, जिसमें सच्चिदानंद मिश्रा नामक व्यक्ति की मौत हो गई । एक वरिष्ठ पुलिस अधिकारी ने बताया कि घायल को बारासात मेंडिकल कॉलेज एवं अस्पताल में भर्ती कराया गया ।

कोई अन्य काम देने पर भी करें विचार

शीर्ष अदालत को बताया गया कि सैन्य प्रशिक्षण के दौरान दिव्यांग होने वाले सैनिकों को पूर्ण सैनिक अंशदायी स्वास्थ्य योजना कवर प्रदान करने से संबंधित एक फाइल मंत्रालय द्वारा स्वीकृत की गई है, लेकिन उसे लागू नहीं किया गया है। पीठ ने केंद्र से दिव्यांग उम्मीदवारों को उपचार के बाद 'ड्रेस्क जॉब' या रक्षा सेवाओं से संबंधित किसी अन्य कार्य में लेने की योजना पर भी विचार करने को कहा। पीठ ने भाटी से कहा कि कोई ऐसी योजना हो सकती है जिसके तहत दिव्यांगता के इलाज के बाद प्रशिक्षित किया जा सके।

राज्य ब्यूरो, लखनऊ

अमृत विचार : गंगा के स्वाभाविक बहाव में बैराज, तटबंध और शहरी विस्तार आए हैं। ये खुलासा नमामि गंगे और आईआईटी कानपुर के शोधकर्ताओं ने किया है। इस टीम ने वर्ष 1965 की अमेरिकी जासूसी उपग्रह श्रृंखला 'कोरोना' से ली गई दुर्लभ तस्वीरों के आधार पर अध्ययन किया है।

आधी सदी पहले की ली गई दुर्लभ तस्वीरों को वर्ष 2018-19 की अत्याधुनिक सैटेलाइट इमेजरी के साथ जोड़कर नदी के स्वरूप, प्रवाह और भूमि उपयोग में आए पांच दशक के बड़े बदलाव दर्ज किए गए हैं। ये अध्ययन गंगा संरक्षण और बहाली

हैं जहां बैराज, तटबंध और शहरी विस्तार ने नदी की रफ्तार को सीमित कर दिया है। प्रमुख सचिव नमामि गंगे अनुराग श्रीवास्तव के मुताबिक वैज्ञानिकों के पास ठोस मानचित्र हैं, जो बताते हैं कि किन इलाकों में बहाली से गंगा अपनी पुरानी लय पा सकती है और कहां भूमि उपयोग में सुधार से उसकी सेहत फिर से निखर सकती है।

विकसित की जा रही वेब-जीआईएस लाइब्रेरी

राष्ट्रीय स्वच्छ गंगा मिशन का यह अहम प्रोजेक्ट केवल नदी की भू-आकृति में हुए परिवर्तनों का वैज्ञानिक लेखा-जोखा नहीं तैयार कर रहा, बल्कि भूमि उपयोग और भूमि आवरण के तुलनात्मक अध्ययन से यह उजागर कर रहा है कि अतिक्रमण, तेजी से फैलता शहरीकरण और कृषि विस्तार किस तरह गंगा के प्राकृतिक संतुलन को चोट पहुंचा रहे हैं। इन आंकड़ों को आधार बनाकर एक अत्याधुनिक वेब-जीआईएस लाइब्रेरी विकसित की जा रही है, जिसका सीधा इस्तेमाल भाषिय की नीतियों, नदी प्रबंधन रणनीतियों और बहाली योजनाओं में किया जाएगा।

एक ही प्लेटफार्म पर विश्लेषण और योजना

कोरोना और भूमि उपयोग और भूमि आवरण डेटा को इंटरैक्टिव यूजर इंटरफेस और गूगल अर्थ इंजन एप्लिकेशन पर होस्ट किया जाएगा, ताकि विश्लेषण और योजना दोनों एक ही प्लेटफार्म पर संभव हों। परियोजना के तहत 9 प्रमुख विंडो हरिद्वार, बिजनौर, नरौरा, कानपुर, इलाहाबाद, वाराणसी, पटना, भागलपुर और फरक्का के लिए विशेष डिजिटल डिस्कले तैयार किया जाएगा, जो स्थायी से राष्ट्रीय स्तर तक निर्णय लेने में अहम भूमिका निभाएगा। डेटा के सार्वजनिक वितरण के लिए प्रणाली स्थापित की जाएगी, जो भविष्य में गंगा पर शोध को सुगम बनाएगी।

## साइबर अपराध रोकने के लिए यूपी में बनेगा केंद्रीय मुख्यालय

मुख्यमंत्री ने किया एलान, कहा-जब भी मंथन हुआ, उससे अमृत निकला

● योगी ने फॉरेंसिक साइंस पर तीन दिवसीय अंतर्राष्ट्रीय शिखर सम्मेलन का किया उद्घाटन

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने सोमवार को उत्तर प्रदेश इंस्टीट्यूट ऑफ फॉरेंसिक साइंसेज के तीसरे स्थापना दिवस पर साइबर युद्ध के आयाम, बहुपक्षीय कानूनी ढांचे, फॉरेंसिक और रणनीतिक प्रतिकार विषयक तीन दिनी अंतर्राष्ट्रीय शिखर सम्मेलन का उद्घाटन करते हुए एलान किया कि जल्द ही साइबर अपराध रोकने के लिए यूपी में देश का साइबर मुख्यालय स्थापित होगा।

मुख्यमंत्री ने पंचश्री डॉ. लालजी सिंग एडवॉडस डीएनए डायग्नोस्टिक सेंटर, एआई, डोन और रोबोटिक्स लैब, अटल पुस्तकालय का उद्घाटन किया। छात्र-छात्राओं को स्मार्ट टेबलेट भी वितरित किया। 75 मोबाइल फॉरेंसिक वैन का फ्लैग ऑफ किया। इस अवसर कहा कि भारतीय परंपरा

मुख्यमंत्री योगी को स्मृति चिह्न के रूप में सरस्वती प्रतिमा सौंपते डीजीपी राजीव कृष्ण और उग्र फॉरेंसिक साइंस इंस्टीट्यूट के निदेशक जीके गोस्वामी।

जिलों को दे रहे हैं मोबाइल फॉरेंसिक यूनिटें

योगी ने कहा कि वर्ष 2017 से पहले प्रदेश में केवल चार फॉरेंसिक लैब थीं, जिनकी स्थिति भी ठीक नहीं थी। जबकि अब 12 नई लैब तैयार की जा चुकी हैं और छह अन्य निर्माणाधीन हैं। वहीं 75 जिलों में मोबाइल फॉरेंसिक यूनिटें उपलब्ध कराई जा रही है। सभी जिलों में साइबर थाने की स्थापना की गई है।

में जब भी मंथन हुआ है, उससे अमृत जरूर निकला है। इसी परंपरा के तहत लखनऊ में तीन दिवसीय सेमिनार का आयोजन किया जा रहा है। कहा कि प्रदेश में वर्ष 2017 के बाद से

हर अपराध में फॉरेंसिक साक्ष्य को अनिवार्य कर दिया गया है। सीएम ने कहा कि साइबर मुख्यालय की स्थापना की दिशा में कदम आगे बढ़ाया गया है। 2017 से पहले अपराधियों को पकड़ने

प्रौद्योगिकियों के साथ अपडेट रहे पुलिस

योगी ने कहा कि महाकुंभ के आयोजन में भी टेक्नोलॉजी का बेहतरीन उपयोग किया गया था, जिसकी सफलता ने इसे एक नई ऊंचाई पर पहुंचाया। उन्होंने कहा कि अब उत्तर प्रदेश पुलिस अपनी कार्यशैली में सुधार कर चुकी है और किसी भी अपराधी को कानून से बचने का कोई मौका नहीं मिलता है। मुख्यमंत्री ने प्रदेश पुलिस बल को आधुनिक प्रौद्योगिकियों के साथ अपने को अपडेट करने के लिए प्रोत्साहित किया, ताकि वे आने वाली पीढ़ियों के लिए एक सुरक्षित और तकनीकी रूप से सक्षम समाज बना सकें।

में सालों लग जाते थे, लेकिन अब 24 से 48 घंटों के भीतर अपराधियों को पकड़ लिया जाता है। इस बदलाव की मुख्य वजह टेक्नोलॉजी और फॉरेंसिक विज्ञान का बेहतर उपयोग है।

## सीईसी के खिलाफ महाभियोग प्रस्ताव की तैयारी कर रहा विपक्ष

● मतदाता सूची विवाद : खरगे के कक्ष में हुई बैठक में किया मंथन

नई दिल्ली, एजेंसी

विपक्षी दलों के गठबंधन 'इंडिया' ने बिहार में मतदाता सूची संशोधन और कथित वोट चोरी को लेकर अपना प्रदर्शन तेज कर दिया है और इसके नेताओं ने सोमवार को यहां मुख्य निर्वाचन आयुक्त (सीईसी) ज्ञानेश कुमार के खिलाफ महाभियोग प्रस्ताव लाने पर विचार करने के लिए बैठक की। सूत्रों के अनुसार, विपक्षी दलों के कई नेताओं ने राज्यसभा में विपक्ष के नेता मल्लिकार्जुन खरगे के कक्ष में बैठक की और इस बात पर चर्चा की कि कैसे मुख्य निर्वाचन आयुक्त ने रविवार को प्रेस वार्ता को संबोधित किया और उनके द्वारा उठाए गए किसी भी सवाल का जवाब नहीं दिया।

सूत्रों के अनुसार, विपक्षी दलों के कुछ सांसदों को लगता है कि इस लड़ाई को आगे बढ़ाया जाना चाहिए

निर्वाचन आयोग ने बिहार में मतदाता सूची से हटाए गए 65 लाख नाम सार्वजनिक किए

पटना । निर्वाचन आयोग ने बिहार में विशेष गहन पुनरीक्षण (एसआईआर) के तहत प्रकाशित मसौदा मतदाता सूची से हटाए गए 65 लाख लोगों के नाम सोमवार को सार्वजनिक कर दिए। यह घटनाक्रम सुप्रीम कोर्ट के निर्देश पर आया है, जिसमें कहा गया था कि हटाए गए नामों का विवरण 19 अगस्त तक सार्वजनिक किया जाए और 22 अगस्त तक अनुपालन रिपोर्ट दाखिल की जाए। अधिकारियों ने बताया कि निर्वाचन आयोग ने मतदान केंद्रों पर 'एससीडी' (अनुपस्थित, स्थानांतरित और मृत) मतदाताओं के नाम प्रकाशित किए, साथ ही हटाए गए नामों का प्रकाशन ऑनलाइन भी किया। बिहार के मुख्य निर्वाचन अधिकारी विनोद सिंह गुजियाल के अनुसार, रोहतास, बेगूसराय, अरवल, सीवान, भोजपुर, जहानाबाद, लखीसराय, बांका, दरभंगा, पूर्णिया और अन्य स्थानों के मतदान केंद्रों पर सूचियां प्रदर्शित की गई हैं। बिहार के मुख्य निर्वाचन अधिकारी विनोद सिंह गुजियाल की ओर से जारी एक बयान में कहा गया है कि सर्वाच्च न्यायालय द्वारा 14 अगस्त, 2025 को पारित अंतरिम आदेश के आलोक में... यह अधिसूचित किया जाता है कि ऐसे मतदाताओं की सूची, जिनके नाम वर्ष 2025 (प्रारूप प्रकाशन से पहले) की निर्वाचक नामावली में शामिल थे, लेकिन एक अगस्त, 2025 को प्रकाशित प्रारूप नामावली में शामिल नहीं हैं, उन्हें कारणों सहित, मुख्य निर्वाचन अधिकारी, बिहार और राज्य के सभी जिला निर्वाचन अधिकारियों की वेबसाइट पर प्रकाशित कर दी गई है।

और उन्होंने मुख्य निर्वाचन आयुक्त के खिलाफ महाभियोग प्रस्ताव लाने का सुझाव दिया। उन्होंने कहा कि निर्वाचन आयोग के खिलाफ लड़ाई को आगे बढ़ाने की जरूरत है क्योंकि उसने चुनाव प्रक्रिया में उठाए गए संदेहों का जवाब नहीं दिया है या उन्हें दूर नहीं किया है। सूत्रों ने बताया कि इस बारे में अभी विचारविमर्श जारी है, हालांकि विपक्षी दल फिर से मिलेंगे और इस पर आगे की रणनीति बनाएंगे। इस कदम के बारे में पूछे जाने पर कांग्रेस नेता नसीर हुसैन ने कहा कि वे इस संबंध में हर लोकतांत्रिक तरीका अपनाएंगे। उन्होंने कहा कि हमें कल उम्मीद थी कि निर्वाचन आयोग जनता द्वारा उठाई जा रही सभी चिंताओं और सवालों का जवाब देगा और लोगों को शंकाओं को दूर करेगा।

## यात्री घंटों जाम में फंसा रहता है तो क्यों दे टोल

नई दिल्ली, एजेंसी

उच्चतम न्यायालय ने सोमवार को एनएचएआई से पूछा कि अगर केरल के त्रिशूर में 65 किलोमीटर लंबे राजमार्ग को तय करने में 12 घंटे लगते हैं, तो किसी यात्री को 150 रुपये के टोल (शुल्क) का भुगतान के लिए क्यों कहा जाए।

प्रधान न्यायाधीश (सीजेआई) बीआर गवई, न्यायमूर्ति के. विनोद चंद्रन और न्यायमूर्ति एनवी अंजारिया की पीठ ने यह टिप्पणी एनएचएआई और टोल वसूलने का अधिकार रखने

व्यवस्था पर टिप्पणी

● सुप्रीम कोर्ट ने एक मामले की सुनवाई के दौरान एनएचएआई से पूछा

वाली कंपनी 'गुरुवायूर इंफ्रास्ट्रक्चर' द्वारा दायर याचिकाओं पर अपना फैसला सुरक्षित रखते हुए की।

याचिका में त्रिशूर के पलियेक्कारा टोल प्लाजा पर टोल संग्रह पर रोक लगाने के केरल उच्च न्यायालय के आदेश को चुनौती दी गई है।

सीजेआई ने कहा कि अगर किसी व्यक्ति को सड़क के एक छोर से दूसरे छोर तक जाने में 12 घंटे लगते हैं, तो उसे 150 रुपये क्यों देने चाहिए? जिस सड़क पर एक घंटे का समय लगने की उम्मीद है, उसमें 11 घंटे और लगते हैं और उन्हें टोल भी देना पड़ता है। सुनवाई के दौरान पीठ को स्पताहांत में इस मार्ग पर लगभग 12 घंटे तक यातायात जाम रहने की

जानकारी दी गई। उच्च न्यायालय ने छह अगस्त को राष्ट्रीय राजमार्ग 544 के एडापल्ली-मन्नुथी खंड की खराब स्थिति और निर्माण कार्य के कारण उत्पन्न गंभीर यातायात जाम के आधार पर टोल निलंबन का आदेश दिया था। एनएचएआई की ओर से सॉलिसिटर जनरल तुषार मेहता और टोल वसूल करने का अधिकार रखने वाली कंपनी की ओर से वरिष्ठ अधिवक्ता श्याम दीवान की दलीलें सुनने के बाद पीठ ने कहा कि हम हर पहलू पर विचार करेंगे, आदेश सुरक्षित रखेंगे।

## न्यायमूर्ति चंद्रन ने सुनवाई से खुद को किया अलग

नई दिल्ली। सुप्रीम कोर्ट के न्यायाधीश न्यायमूर्ति के. विनोद चंद्रन ने अलीगढ़ मुस्लिम विश्वविद्यालय (एमयू) की कुलपति के रूप में प्रोफेसर नईमा खातून की नियुक्ति को चुनौती देने वाली याचिका पर सुनवाई से खुद को अलग कर लिया। खातून अपने पति, जो उस समय एमयू के कुलपति थे, का महत्वपूर्ण वोट पाकर वीसी बनीं। याचिकाकर्ता ने पति द्वारा पत्नी के पक्ष में वोट देने को हितों का टकराव बताया। सीजेआई बीआर गवई तथा न्यायमूर्ति चंद्रन और न्यायमूर्ति एनवी अंजारिया की पीठ,

● अलीगढ़ मुस्लिम विवि में कुलपति नियुक्ति मामला

मुजफ्फर उर्रुज रब्बानी द्वारा इलाहाबाद हाईकोर्ट के आदेश के खिलाफ दायर अपील पर सुनवाई कर रही, जिसमें खातून की नियुक्ति को बरकरार रखा गया था। न्यायमूर्ति चंद्रन ने चयन प्रक्रिया में कुलाधिपति के रूप में अपनी भूमिका का हवाला देते हुए मामले से खुद को अलग करने की पेशकश की।

## मोदी बोले-शुभांशु आप पर देश को गर्व

● प्रधानमंत्री से मुलाकात में अंतर्राष्ट्रीय अंतरिक्ष स्टेशन के अनुभवों व गगनयान मिशन पर हुई चर्चा

नई दिल्ली, एजेंसी। अंतर्राष्ट्रीय अंतरिक्ष स्टेशन (आईएसएस) की यात्रा करने वाले पहले भारतीय अंतरिक्ष यात्री गुप कैप्टन शुभांशु शुक्ला ने प्रधानमंत्री नरेंद्र मोदी से सोमवार को उनके आवास पर मुलाकात की। शुभांशु शुक्ला 25 जून 2025 को अंतरिक्ष में गए थे। 15 जुलाई को वापस लौटे। मोदी ने शुक्ला को गर्मजोशी से गले लगाकर उनका स्वागत किया। शुक्ला ने प्रधानमंत्री को 'मिशन पैच' और वह भारतीय तिरंगा भेंट किया, जो अपने साथ आईएसएस ले गए थे। मोदी ने एक्स पर लिखा, हमने अंतरिक्ष में शुभांशु के अनुभवों और गगनयान मिशन सहित कई विषयों पर चर्चा की। भारत को उनकी इस उपलब्धि पर गर्व है।

प्रधानमंत्री मोदी से मुलाकात के दौरान अंतरिक्ष स्टेशन के अपने अनुभव साझा करते शुभांशु शुक्ला।





## न्यूज़ ब्रीफ

## बहराइच के कारिकोट गांव को मिलेगा

## अंतर्राष्ट्रीय सम्मान

अमृत विचार, लखनऊ : बहराइच के कारिकोट गांव को ग्रामीण पर्यटन में खासी उपलब्धि अर्जित करने के लिए अंतर्राष्ट्रीय अवार्ड मिलेगा। गांव का चयन इंडियन सबकार्निटेल रिस्यून्सिबल टूरिज्म (आईसीआरटी) अवार्ड 2025 के लिए किया गया है। कारिकोट गांव को यह सम्मान 13 सितंबर को नई दिल्ली में दिया जाएगा। यह जानकारी सुश्रुतमंत्री मंत्री जयदीप सिंह ने सोमवार को दी है। पर्यटन मंत्री ने बताया कि भारत-नेपाल सीमा से सटे कारिकोट में ग्रामीणों ने होमस्टे की शुरुआत की। इन प्रयासों से स्थानीय समुदायों, विशेषकर युवाओं और महिलाओं को रोजगार मिला है। गांव की संस्कृति, खान-पान, हस्तशिल्प और लोक कलाओं को भी नई पहचान मिली है।

## जीडीए के अपर सचिव को आया हार्ट अटैक

अमृत विचार, लखनऊ : गाजियाबाद विकास प्राधिकरण के अपर सचिव प्रदीप सिंह को सोमवार को कार्यालय में ही हार्ट अटैक आ गया। अचानक तबीयत बिगड़ जाने पर उन्हें नेहरू नगर स्थित एक निजी अस्पताल में भर्ती कराया गया, जहां डॉक्टरों की निगरानी में उनका इलाज चल रहा है। कार्यालय में काम करते समय प्रदीप सिंह को अचानक सीने में तेज दर्द महसूस हुआ और वह बेहोश हो गए। मौके पर मौजूद सहकर्मियों ने तुरंत मेडिकल इमरजेंसी सम्बद्धते हुए 108 एंबुलेंस की मदद से उन्हें अस्पताल पहुंचाया। चिकित्सकों की टीम लगातार उनकी निगरानी कर रही है।

## सबके जीवन में खुशहाली

## सरकार का संकल्प: योगी

अमृत विचार, लखनऊ : मुख्यमंत्री योगी आदित्यनाथ ने कहा कि सरकार सबके जीवन में खुशहाली लाने को संकल्पित है। योगी ने अधिकारियों को निर्देशित किया कि किसी गरीब की जमीन पर कब्जा है तो, तत्काल कब्जा मुक्त कराने के साथ दबंगों को सबक सिखाएं। उनके खिलाफ कड़ा एक्शन लिया जाए। मुख्यमंत्री सोमवार सुबह गोरखपुर के गोरखनाथ मंदिर परिसर में जनता दर्शन में आए 200 लोगों की समस्याएं सुन रहे थे। उन्होंने सबको आश्वस्त किया कि सरकार किसी के साथ अन्याय नहीं होने देगी। राजस्व व पुलिस से जुड़े मामलों को पारदर्शिता और निष्पक्षता से निस्तारित करने का निर्देश दिए। जनता दर्शन में कई लोग इलाज के लिए आर्थिक सहायता लेने भी पहुंचे थे। सभी को योगी ने पूरी मदद का आश्वासन दिया।

## हृदय रोग से पीड़ित बच्चों को मिलेगी बेहतर सुविधाएं

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने सोमवार को संजय गांधी स्नातकोत्तर आयुर्विज्ञान संस्थान (एसजीपीजीआई) लखनऊ में एसबीआई फाउंडेशन आईसीयू प्रोजेक्ट का शुभारंभ किया। बच्चों की जन्मजात हृदय बीमारियों के उपचार के लिए समर्पित ये प्रोजेक्ट सलोनी हार्ट सेंटर में संचालित होगा। इसके लिए एसबीआई फाउंडेशन ने 10 करोड़ का सहयोग प्रदान किया है।

सरकारी आवास से कार्यक्रम में जुड़ने के बाद मुख्यमंत्री योगी ने कहा कि प्रदेश में बच्चों के हृदय रोगों के लिए उच्चस्तरिय उपचार सुविधा की कमी लंबे समय से महसूस की जा रही थी। ऐसे में सलोनी हार्ट सेंटर प्रदेश की एक बड़ी उपलब्धि है। उन्होंने बताया कि डेढ़ वर्ष पूर्व शुभारंभ किए गए इस सेंटर में अब तक 300 से अधिक बच्चों की हार्ट

## 22 तक फिर बदलेगा मौसम का मिजाज, भारी वर्षा का अलर्ट

राज्य ब्यूरो, लखनऊ

अमृत विचार : उत्तर प्रदेश में मौसम का मिजाज 22 अगस्त तक फिर बदलेगा। 23 को भारी वर्षा का अलर्ट है और इस दौरान तापमान में उतार-चढ़ाव जारी रहेगा। दरअसल, पश्चिम उत्तर प्रदेश के कई जिलों में मध्यम से भारी बारिश के साथ आंधी और बिजली गिरने के अलावा 30-40 किमी प्रति घंटे की रफ्तार से हवा चलने की आशंका है।

मौसम विभाग के अनुसार सोमवार को जहां बारिश की संभावना जताई गई है वहीं, 22 अगस्त तक मौसम बदलने का

## ●जारी रहेगा तापमान में उतार-चढ़ाव, 30-40 किमी प्रति घंटे की रफ्तार से हवा चलने की आशंका

अनुमान है। 23 को भारी वर्षा का अलर्ट है। ऐसे में मौसम में बदलाव से तापमान में भी उतार-चढ़ाव हो सकता है। वहीं, मौसम विभाग ने आने वाले कुछ घंटों में अमरोहा, बागपत, बिजनौर, बुलंदशहर, गाजियाबाद, हापुड़, मेरठ, मुजफ्फरनगर, सहारनपुर, संभल, शामली में कुछ स्थानों पर मध्यम से भारी बारिश के साथ आंधी और बिजली के अलावा 30-40 किमी प्रति घंटे की रफ्तार से हवा चलने की आशंका जाहिर की है।

## जनता को मिलेगा सरकार के विजन

## डॉक्यूमेंट में सुझाव देने का मौका

## भविष्य के प्रदेश की तस्वीर तय करने से पहले फिर होगी विधानसभा में मैराथन चर्चा

राज्य ब्यूरो, लखनऊ

अमृत विचार : विकसित उत्तर प्रदेश को लेकर राज्य सरकार के विजन डॉक्यूमेंट में सुझाव देने का मौका अब जनता को भी मिलेगा। विजन को पब्लिक डोमेन में डालने की कवायद के तहत बकायद क्यूआर कोड जारी किया जाना है। इसी के माध्यम से आमजन अपनी राय डेवलप यूगी के लिए दे सकेगी। इसके बाद भविष्य के उत्तर प्रदेश की तस्वीर तय करने से पहले एक बार फिर विधानसभा में मैराथन चर्चा इस विषय पर होगी।

सोमवार को विधानभवन में पत्रकारों से मुखातिब राज्य विधानसभा अध्यक्ष सतीश महाना ने कहा कि उप्र. अठारहवीं विधानसभा का वर्ष 2025 का द्वितीय सत्र अपने रचनात्मक विमर्श और अनुशासित कार्यवाही के लिए स्मरणीय बन गया। इस सत्र में विकसित भारत-विकसित उत्तर प्रदेश, आत्मनिर्भर भारत-आत्मनिर्भर उत्तर प्रदेश, विषय पर लगातार दो दिनों तक निरंतर चर्चा हुई, जिसने लोकतांत्रिक परंपरा को और अधिक मजबूती मिली।



विधान भवन में पत्रकारों से वार्ता करते विधानसभा अध्यक्ष सतीश महाना। अमृत विचार

पत्रकार वार्ता में महाना ने बताया कि इस विमर्श ने विकसित उत्तर प्रदेश की संकल्पना को और अधिक गहराई व व्यापकता प्रदान की है और यह भविष्य के लिए सकारात्मक दिशा तय करने में सहायक सिद्ध होगा। विधानसभा अध्यक्ष ने बताया कि इस महत्वपूर्ण विषय पर सदन का प्रत्येक सदस्य अपने विचार प्रकट करना चाहता था। इसमें भाग लेने की होड़ दिखाई दी। जिन्हें बोलने का अवसर मिला वे संतुष्ट दिखे।

20-21 जनवरी को लखनऊ में अखिल भारतीय पीठासीन अधिकारी सम्मेलन : विधानसभा अध्यक्ष सतीश महाना ने बताया

अमृत विचार : श्रम एवं सेवायोजन विभाग की योजनाएं विदेश से लेकर स्थानीय सेवाओं तक युवाओं को रोजगार हासिल करने की नई दिशा दे रही हैं। यहां के कुशल श्रमिकों की जापान, जर्मनी, क्रोएशिया और यूएई में भारी मांग है। ‘सेवामित्र’ से 52,349 कुशल कामगारों को स्थानीय स्तर पर रोजगार का प्लेटफॉर्म मिला है।

मुख्यमंत्री योगी आदित्यनाथ की लगातार समीक्षा से श्रम एवं सेवायोजन विभाग की योजनाओं ने दूरदर्शिता से रोजगार सृजन की बहुआयामी रणनीति अपनाई



- विदेशों में नौकरी की चाबी बना यूपी का रोजगार मिशन
- जापान, जर्मनी, क्रोएशिया व यूएई में श्रमिकों की भारी मांग

है। सरकार की नीति अब सिर्फ स्थानीय नौकरियों तक सीमित नहीं रही, बल्कि युवाओं को अंतरराष्ट्रीय स्तर पर अवसर देने के उद्देश्य से उत्तर प्रदेश रोजगार मिशन की शुरुआत की है। योगी सरकार ने ‘सेवामित्र योजना’ की शुरुआत की है। इस योजना के

## इजराइल से ‘वन ट्रिलियन डॉलर अर्थव्यवस्था’ का लक्ष्य साधना आसान

मिशन के तहत अब तक 5,978 श्रमिकों को इजराइल में रोजगार उपलब्ध कराया जा चुका है। वहीं, 1,383 और निर्माण श्रमिकों को भेजने की प्रक्रिया तेजी से प्रगति पर है। इस प्रयास से राज्य में न केवल विदेशी मुद्रा का आगमन बढ़ेगा, बल्कि

प्रदेश की अर्थव्यवस्था को भी मजबूती मिलेगी। अनुमान है कि इजराइल भेजे गए श्रमिकों से प्रदेश को लगभग 1,000 करोड़ रुपये का रেমिटेंस प्राप्त हो सकता है, जो ‘वन ट्रिलियन डॉलर अर्थव्यवस्था’ के लक्ष्य की दिशा में एक बड़ा कदम है।

## 10,830 रोजगार मेलों ने दी 13 लाख 64 हजार 501 नौकरियां

रोजगार सृजन को लेकर विदेश के बाद प्रदेश सरकार की दूसरी बड़ी उपलब्धि रोजगार मेलों के माध्यम से निजी क्षेत्र में रोजगार दिलाना है। 1 अप्रैल 2017 से लेकर 30 अप्रैल 2025

तक सेवायोजन विभाग द्वारा आयोजित 10,830 रोजगार मेलों के माध्यम से 13,64,501 अभ्यर्थियों को निजी क्षेत्र में नौकरियां मिली हैं।

अंतर्गत कुशल कामगारों को सीधे उपभोक्ताओं से जोड़ने के लिए एक ऑनलाइन पोर्टल विकसित किया गया है, जिस पर अब तक 52,349 श्रमिक पंजीकृत हो चुके हैं। ये श्रमिक प्लंबर, इलेक्ट्रीशियन, पेंटर, एसी मैकेनिक, ब्यूटीशियन आदि सेवाओं के लिए लोगों को घर

बैठे उपलब्ध हो रहे हैं। श्रम विभाग के प्रमुख सचिव डॉ एमके शनमुगा सुंदरम के अनुसार जापान, जर्मनी, क्रोएशिया और संयुक्त अरब अमीरात जैसे देशों से भी नर्सों, केयर गिवर्स, ड्राइवर्स और निर्माण श्रमिकों की मांग के सापेक्ष 1.50 लाख रुपये तक का

वेतन मिलेगा, साथ ही खाड़ी देशों से भी विभिन्न सेक्टर की रिक्रियल की प्राप्ति संभावित है। सरकार अब खुद पहल करके युवाओं को विदेश जाने का सुरक्षित और कानूनी विकल्प उपलब्ध कराकर अवैध माध्यमों पर भी रोक लगाने में सहायक बन रही है।

## फतेहपुर मकबरा विवाद पर याचिका दाखिल

विधि संवाददाता, प्रयागराज

अमृत विचार : इलाहाबाद हाईकोर्ट में फतेहपुर जिले में ऐतिहासिक मकबरे को लेकर उपजे विवाद से संबंधित एक जनहित याचिका दाखिल हुई है, जिसमें मकबरे की ऐतिहासिक और धार्मिक हैसियत को लेकर प्रशासनिक कार्रवाई पर सवाल उठाए गए हैं।

याची का कहना है कि संबंधित मकबरा मुगलकालीन धरोहर का हिस्सा है और इसे संरक्षित स्मारक घोषित करने की दिशा में कोई ठोस कदम नहीं उठाया गया। वहीं दूसरी ओर स्थानीय स्तर पर चल रही विवादित गतिविधियों के कारण सांप्रदायिक तनाव बढ़ने की आशंका जताई गई है। हजरत ख्वाजा गरीब



नवाज वेलफेयर एसोसिएशन, महाराष्ट्र की ओर से दाखिल याचिका में मांग की गई है कि मकबरे की स्थिति स्पष्ट की जाए और भारतीय पुरातत्व सर्वेक्षण या राज्य सरकार इस पर अपना आधिकारिक रुख प्रस्तुत करें। इसके साथ ही याचिका में फतेहपुर बवाल की सीबीआई जांच या न्यायिक आयोग से जांच कराने की मांग की गई है और इस प्रकरण में शामिल लोगों के खिलाफ सख्त कानूनी कार्रवाई किए जाने की प्रार्थना

## यूपीसीडा की कदमताल, जल्द बनेगा औद्योगिक हब

अमृत विचार, लखनऊ : उत्तर प्रदेश को 1 ट्रिलियन अमेरिकी डॉलर की अर्थव्यवस्था बनाने के लक्ष्य में उप्र. राज्य औद्योगिक विकास प्राधिकरण (यूपीसीडा) भी तेजी से कदमताल कर रहा है। इसी कवायद के तहत लखनऊ स्थित अमौसी औद्योगिक क्षेत्र को बड़े पैमाने पर इंफ्रास्ट्रक्चर अपग्रेडेशन के लिए प्राथमिकता क्षेत्र के रूप में चिन्हित किया गया है। यहां कुल 31 करोड़ रुपये का निवेश किया जा रहा है। इस औद्योगिक क्षेत्र में कई सिविल इंफ्रास्ट्रक्चर विकास परियोजनाएं जारी हैं। इनका उद्देश्य ईज ऑफ़ डूइंग बिजनेस को बढ़ाना और एक विश्वस्तरीय औद्योगिक वातावरण तैयार करना है।

## यमुना एक्सप्रेस-वे पर एस्कॉर्ट्स कुबोटा ने किया 4500 करोड़ निवेश

राज्य ब्यूरो, लखनऊ

अमृत विचार : योगी सरकार की उद्योग नीति और निवेशक हितैषी कदमों का बड़ा नतीजा सामने आया है। यमुना एक्सप्रेसवे इंडस्ट्रियल डेवलपमेंट अथॉरिटी (यीडा) ने सोमवार को एस्कॉर्ट्स कुबोटा लिमिटेड को 190 एकड़ भूमि का एलओआई जारी किया है। ये जमीन सेक्टर-10, यमुना एक्सप्रेस-वे में ट्रैक्टर निर्माण इकाई लगाने के लिए दी गई है। यहां कंपनी कुल 4500 करोड़ रुपये का निवेश करेगी और 4000 लोगों को रोजगार देगी।

एस्कॉर्ट्स (भारतीय कंपनी) ने वर्ष 2019 में साझेदारी की थी। दोनों मिलकर भारतीय और वैश्विक बाजार के लिए मूल्य-उन्मुख ट्रैक्टर विकसित कर रहे हैं। इस ग्रीनफील्ड प्रोजेक्ट के तहत ट्रैक्टर, इंजन, फार्म और कंस्ट्रक्शन उपकरण बनाए

## ●यीडा ने एस्कॉर्ट्स कुबोटा को दी सेक्टर -10 में 190 एकड़ भूमि

## पहले चरण में ट्रैक्टर और उपकरण प्लांट का विकास

पहले चरण में कंपनी 2000 करोड़ रुपये का निवेश करके ट्रैक्टर प्लांट, कामशियल इक्विपमेंट प्लांट और अन्य सुविधाओं का विकास किया जाएगा। बाजार की मांग और पहले चरण की क्षमता के आधार पर दूसरे चरण का विस्तार किया जाएगा। इस प्लांट के जरिए एस्कॉर्ट्स कुबोटा भारत से न सिर्फ घरेलू बल्कि वैश्विक बाजार को भी आपूर्ति करेगी। साथ ही, कंपनी की योजना है कि भारत से कुबोटा के वैश्विक रिसर्व और डेवलपमेंट के लिए साझा सेवाएं भी शुरू की जाएं।

जाएंगे। एस्कॉर्ट्स कुबोटा ने 17 अगस्त 2024 को प्रदेश सरकार के साथ 200 एकड़ जमीन पर ट्रैक्टर मैनुफैक्चरिंग यूनिट के लिए एमओयू साइन किया था।

## विदेशों में डेढ़ लाख रुपये तक का वेतन

श्रम विभाग ने हाल ही में प्रदेश के 5978 निर्माण श्रमिकों को इजराइल भेजा है। वर्तमान में जर्मनी, जापान और इजराइल से नर्स तथा केयरगिवर की रिक्रियाएं प्राप्त हुई हैं, जिनमें 1 लाख 50 हजार रुपये तक का वेतन दिया जाएगा। इसके साथ ही खाड़ी देशों से भी विभिन्न क्षेत्रों की रिक्रियाएं प्राप्त हुई हैं।

## यूएई, जापान और जर्मनी जैसे देशों में प्लेसमेंट

रोजगार महाकुंभ में 1 लाख से अधिक युवाओं का पंजीकरण अपेक्षित है और 50 हजार से अधिक नौकरियों के अवसर उपलब्ध होंगे। इनमें 15 हजार से अधिक अंतरराष्ट्रीय रिक्रियाएं शामिल हैं, जिनमें संयुक्त अरब अमीरात, सऊदी अरब, जापान और जर्मनी जैसे देशों में प्लेसमेंट की संभावनाएं हैं। इसी प्रकार 35 हजार से अधिक घरेलू अवसर देश की अग्रणी कंपनियों के माध्यम से विनिर्माण, आईटी, सेवाओं और उभरते उद्योगों में प्रदान किए जाएंगे। 100 से अधिक भर्ती साझेदारों के भागीदारी करने की संभावना है, जिनमें 20 अंतरराष्ट्रीय भर्ती केंद्र भी होंगे।

रोजगार रथ का उद्देश्य इससे अधिक युवाओं को इधक अंतरराष्ट्रीय स्तर पर उपलब्ध अवसरों से जोड़ना है।

## नर्सिंग अधिकारियों की

## समस्याओं को लेकर

## राज्यपाल को भेजा ज्ञापन

अमृत विचार,लखनऊ : प्रदेश के स्वायत्तशासी राजकीय चिकित्सा महाविद्यालयों में कार्यरत नर्सिंग अधिकारियों को कटने वाले एचआरए समेत कई समस्याओं को लेकर अल इंडिया रजिस्टर्ड नर्सिंग फेडरेशन (एआईआरएनएफ), उप्र. ने राज्यपाल आनंदीबेन पटेल को ज्ञापन भेजा। फेडरेशन ने अनुरोध किया है कि इन मुद्दों पर तत्काल शासनादेश जारी कर व्यावहारिक समाधान सुनिश्चित किया जाए। फेडरेशन के प्रदेश अध्यक्ष अनुराग वर्मा ने बताया कि कई नर्सिंग अधिकारियों को वेतनमान के अनुसार सरकारी आवास उपलब्ध नहीं हो रहे हैं और कई संस्थानों में एचआरए की राशि अनुचित रूप से काटी जा रही है।

राज्य ब्यूरो, लखनऊ

अमृत विचार : राज्य सरकार ने गोशालाओं में गोसंरक्षण कार्य में उदासीनता, लापरवाही बरतने पर सीतापुर, बरेली, मुरादाबाद, पीलीभीत, फर्रुखाबाद और बदायूं के मुख्य पशु चिकित्साधिकारियों को कड़ी चेतावनी देते हुए तत्काल कार्यशैली में सुधार लाने के निर्देश दिए हैं।

पशुधन एवं दुग्ध विकास मंत्री धर्मपाल सिंह ने राज्य के कई जिलों से गो संरक्षण कार्यों में आ रही शिकायतों का संज्ञान लेते हुए नाराजगी व्यक्त की है। उन्होंने अधिकारियों से कहा कि गोसंरक्षण कार्यों में लापरवाही

बर्दाश्त नहीं की जाएगी। मंत्री ने कहा कि अधिकारी प्रतिदिन गोशालाओं का निरीक्षण करें। बाढ़ से प्रभावित जिलों में पशुधन की सुरक्षा के लिए विशेष सतर्कता बरती जाए। धर्मपाल सिंह सोमवार को विधान भवन स्थित अपने कार्यालय कक्ष में गोसंरक्षण कार्यों की समीक्षा बैठक कर रहे थे।

पशुधन मंत्री ने कहा कि मुख्यमंत्री के निर्देशानुसार पशुधन की सुरक्षा एवं खुरपका, मूंहपका एवं अन्य संक्रामक रोगों से उनके बचाव के लिए टीकाकरण कार्य को प्राथमिकता दी जाए। कहा कि चारागाह की जमीनों को कब्जा मुक्त कर हरा चारा बोया जाए, जिससे पशुओं को पौष्टिक चारा मिल सके।



न्यूज ब्रीफ

तंत्र-मंत्र के नाम पर ठगने वाला पकड़ा गया

रुद्रपुर, अमृत विचार : तंत्र-मंत्र के नाम पर अपनी ढंग विद्या के सहारे भोले भाले लोगों को ठगने वाले शास्त्रि तंत्रिक को बाजपुर पुलिस ने गिरफ्तार कर लिया और न्यायालय के समक्ष पेश कर दिया है। दोगी बाबा प्रकरण का पर्दाफाश करते हुए एसएसपी मणिकांत मिश्रा ने बताया कि थाना बाजपुर चौकी दोराहा की रहने वाली एक महिला की दो बेटियां हैं जो लंबे समय से बीमार चल रही थीं। काफी उपचार कराने के बाद भी कोई आराम नहीं आया और महिला मानसिक व आर्थिक ढंग से टूट चुकी थी। इसी का फायदा उठाते हुए गांव कनीरा के रहने वाले परिचित ने उसकी मुलाकात महमूद नाम के सिद्ध तंत्रिक से कराई थी।

आखिरकार पिंजड़े में कैद हुआ तेंदुआ

खुदरा, अमृत विचार : पिछले कई दिन से क्षेत्र में आतंक मचा रहे तेंदुआ को आखिरकार वन विभाग की टीम ने पिंजरे में कैद कर लिया। ग्रामीणों में دهशत का माहौल इस कदर था, कई लोग पालतू जानवरों को बचाने के लिए रातभर जागकर रखवाली करने को मजबूर थे। तेंदुआ अब तक अलग-अलग गांवों में दर्जनों पालतू पशुओं को अपना शिकार बना चुका था।

साइबर ठगी में सेना का फर्जी जवान पकड़ा गया

मुख्य संवाददाता, देहरादून

अमृत विचार : स्पेशल टास्क फोर्स (एसटीएफ) उत्तराखंड ने ऑनलाइन एक्सचेंज (ओएलएक्स) पर मकान ढूंढने के नाम पर देहरादून के एक व्यक्ति से 12.46 लाख रुपये की साइबर ठगी में एक साल से ज्यादा समय से फरार सेना के फर्जी जवान को राक्षस्थान से गिरफ्तार किया है।

एसएसपी एसटीएफ नवनीत सिंह ने सोमवार को बताया कि, यह प्रकरण वर्ष 2022 का है, जिसमें पीड़ित निवासी देहरादून ने थाना साइबर क्राइम में शिकायत दर्ज करायी थी कि उन्होंने अपना मकान किराए पर देने के लिए ओएलएक्स प्लेटफॉर्म पर विज्ञापन प्रकाशित कराया था। उसी विज्ञापन के आधार पर एक व्यक्ति ने उनसे संपर्क किया। इस व्यक्ति ने स्वयं को सीआईएसएफ/सेना का

मेरठ के टोल प्लाजा पर सैनिक पर हमला, 6 गिरफ्तार, सेना ने की निंदा

राष्ट्रीय राजमार्ग प्राधिकरण (एनएचआई) ने टोल संचालक पर भारी जुर्माना लगाया

मेरठ, एजेंसी

जिले में छुट्टी के बाद ड्यूटी पर लौट रहे सेना के एक जवान पर टोल प्लाजा कर्मचारियों द्वारा कथित तौर पर हमला किए जाने के संबंध में पुलिस ने 6 लोगों को गिरफ्तार किया है। भारतीय सेना ने इस घटना की कड़ी निंदा की है। भारतीय राष्ट्रीय राजमार्ग प्राधिकरण (एनएचएआई) ने टोल संचालक पर भारी जुर्माना लगाते हुए उसे प्रतिबंधित करने की कार्रवाई शुरू कर दी है।

पुलिस सूत्रों ने यहां बताया कि यह घटना रविवार शाम सरूरपुर इलाके के भूनी टोल प्लाजा पर हुई। उन्होंने बताया कि श्रीनगर में तैनात गोटका गांव के रहने वाले कपिल अपनी ड्यूटी पर वापस जा रहे थे और इसी दौरान उनकी कार लंबी कतार में फंस गई तथा जब उन्होंने



सैनिक को पीटते टोल प्लाजा के कर्मचारी।

टोल कर्मचारियों से जल्दी रास्ता खाली कराने को कहा तो विवाद शुरू हो गया। उन्होंने बताया कि देखते ही देखते बहस बढ़ गई और टोल प्लाजा कर्मचारियों ने कपिल से मारपीट की। पुलिस ने बताया कि सीसीटीवी फुटेज और सैनिक के परिवार की शिकायत के आधार पर पुलिस ने मामला दर्ज कर 6

कर्मचारियों सचिन, विजय, अनुज, अंकित, सुरेश राणा और अंकित शर्मा को गिरफ्तार कर लिया है।

अपर पुलिस अधीक्षक (ग्रामीण) राकेश कुमार मिश्रा ने बताया कि घटना में शामिल अन्य लोगों की पहचान करने और उनकी गिरफ्तारी के प्रयास जारी हैं। एनएचएआई ने घटना का संज्ञान लेते हुए सोमवार को टोल संग्रह एजेंसी मेसर्स धरम सिंह पर अनुबंध का गंभीर उल्लंघन करने का आरोप लगाते हुए उस पर 20 लाख रुपये का जुर्माना लगाया

है। प्राधिकरण ने एजेंसी का अनुबंध समाप्त करने और उसे प्रतिबंधित करने की कार्रवाई भी शुरू कर दी है। इस बीच, भारतीय सेना की मध्य कमान ने इस घटना पर तीखी प्रतिक्रिया व्यक्त की। मध्य कमान ने एक्स पर एक पोस्ट में कहा कि वह एक सेवारत सैनिक के खिलाफ इस तरह की घटना की कड़ी निंदा

करती है और दोषियों को सजा दिलाने के लिए उत्तर प्रदेश पुलिस के वरिष्ठ अधिकारियों से संपर्क किया गया है। सेना ने एनएचएआई के समक्ष भी विरोध दर्ज कराया है। मध्य कमान ने कहा कि भारतीय सेना न्याय सुनिश्चित कराने के लिए प्रतिबद्ध है और मामले को उसके तार्किक निष्कर्ष तक ले जाएगी।

इस घटना से नाराज ग्रामीण बड़ी संख्या में टोल प्लाजा पर इकट्ठा हुए, उन्होंने नारे लगाए और बिना भुगतान के वाहनों को जाने दिया। भाजपा (भारतीय जनता पार्टी) नेता और सरधना के पूर्व विधायक ठाकुर संगीत सोम भी घटनास्थल पर पहुंचे और ग्रामीणों के साथ धरने पर बैठ गए। अपर पुलिस अधीक्षक ने कहा कि स्थिति को नियंत्रित करने और भीड़ को शांत करने के लिए कई थानों से अतिरिक्त पुलिस बल मौके पर भेजा गया।

बिलासपुर में 20 पोल्ट्री फार्म में बर्ड फ्लू की पुष्टि

रामपुर, अमृत विचार : भोपाल लैंब भेजे गए 20 पोल्ट्री फार्म की मुर्गियों के नमूने पाँजटिव आए हैं। इसके अलावा मुर्गियों के 40 रक्त के नमूने आईवीआरआई बरेली भेजे गए हैं। जिले में छोटे-बड़े 60 पोल्ट्री फार्म हैं, जिनकी जांच पशु विभाग की 18 टीमों द्वारा की जा रही है। फिलहाल जिले में अंडा और मुर्गियों की बिक्री और परिवहन पर रोक है।


बिलासपुर के दो पोल्ट्री फार्म में हजारों मुर्गियों के मरने के बाद प्रशासन में हड़कंप मच गया था। इसके बाद जिला अधिकारी जोगिंदर सिंह ने अंडा और मुर्गी की बिक्री और परिवहन पर रोक लगाने के निर्देश दे दिए थे। 20 पोल्ट्री फार्म से मुर्गियों के खून, बीट और सलाइवा के नमूने लेकर जांच के लिए भोपाल प्रयोगशाला भेजे गए। जांच में मुर्गियों के नमूने पाँजटिव पाए गए हैं, अन्य की जांच जारी है। इसके बाद 40 और नमूने लेकर आईवीआरआई बरेली भेजे गए हैं। मुख्य पशु चिकित्सा अधिकारी डॉ. वेद प्रकाश ने बताया कि जिले में छोटे-बड़े लगभग 60 पोल्ट्री फार्म हैं जहां से मुर्गियों के नमूने लिए गए हैं।

चुनावी हिंसा पर हाईकोर्ट सख्त, एसएसपी को फटकार

विधि संवाददाता, नैनीताल

अमृत विचार : नैनीताल में जिला पंचायत अध्यक्ष और उपाध्यक्ष के चुनाव के दौरान हुई हिंसा के मामले में मुख्य न्यायाधीश जी. नरेंद्र और न्यायमूर्ति आलोक मेहरा की खंडपीठ ने सोमवार को सुनवाई की। खंडपीठ ने डीएम और एसएसपी से 24 घंटे में हलफनामा पेश करने को कहा है। सुनवाई में कोई निर्णय नहीं लिया गया लेकिन न्यायालय ने यह स्पष्ट किया कि वह फिलहाल चुनाव के दिन हुई हिंसा से जुड़े मामलों की सुनवाई कर रही है जिसका उसने स्वतः संज्ञान लिया था। पुनर्मतदान से संबंधित मुद्दों सहित मामले की सुनवाई मंगलवार को भी जारी रहेगी।

अदालत के इस कड़े रुख से आरोपी भाजपा नेताओं और कथित अपहरणकर्ताओं पर दबाव बढ़ गया है क्योंकि एसएसपी नैनीताल प्रहलाद नारायण मोणा ने हाईकोर्ट को आश्वस्त किया है कि सभी आरोपियों को 24 घंटे के भीतर गिरफ्तार कर लिया जाएगा।



● अदालत ने किए तीखे सवाल, आज भी होगी मामले में सुनवाई

सुनवाई के दौरान मुख्य न्यायाधीश पुलिस पर बरस पड़े और हिंस में उनकी भूमिका पर सवाल उठाए एसएसपी को फटकार लगाते हुए मुख्य न्यायाधीश ने टिप्पणी की कि, नैनीताल केवल एक पर्यटक नगर नहीं है। यहां उच्च न्यायालय भी है। खंडपीठ ने तीखे स्वर में कहा कि, आपका पुलिस बल कहां था ? शहर में हिस्ट्रीशीटर्स क्या कर रहे थे ? क्या आप जानबूझकर अपराधियों को बचा रहे हैं ? क्या आपको लगता है कि हम अंधे हैं ? यहां तक कि अदालत ने सरकार को एसएसपी का तबादला करने की सलाह भी दी, यद्यपि इस मुद्दे पर खंडपीठ ने कोई अंतिम निर्णय नहीं दिया। इस बीच, सरकारी वकील ने एसएसपी के आचरण का बचाव किया।

बिना जांच के लौट रहे हैं संभावित टीबी मरीज

लखनऊ, अमृत विचार : नए टीबी मरीजों की खोज की सफलता में स्वास्थ्य विभाग का 24 जून 2025 को जारी अपना ही आदेश आड़े आ रहा है। आदेशानुसार, संभावित टीबी मरीज की नैट जांच के पहले, उनसे बैंक खाते का विवरण लिया जा रहा है, जिससे संभावित मरीज बिना जांच वापस लौट जा रहे हैं। हालांकि स्वास्थ्य महानिदेशक डॉ.रतन पाल सिंह सुमन ने खुद के द्वारा जारी आदेश से हो रहे नुकसान की समीक्षा करने का आश्वासन दिया है।

राजधानी में सरकारी अस्पताल के चेस्ट रोग विशेषज्ञ ने नाम न प्रकाशित होने की शर्त पर बताया कि गरीब और कम पढ़े-लिखे रोगी सरकारी अस्पतालों में आते हैं, बैंक खाते की पूछताछ करते ही, वह बहाना बनाकर बिना जांच कराए लौट जा रहे हैं।

बदायूं में कुत्ते ने चाटा घाव रैबीज से बच्चे की मौत

संवाददाता, सहस्रवान (बदायूं)

अमृत विचार : सहस्रवान में रैबीज के वायरस से दो साल के बच्चे की मौत हो गई। तकरीबन दो महीने पहले बच्चे को खेलते समय पैर में चोट लग गई थी। कुत्ते ने उसके घाव को चाट लिया था इससे बच्चे के शरीर में रैबीज वायरस फैल गया था।

मामला कोतवाली सहस्रवान क्षेत्र के गांव सुजातगंज बेला का है। लगभग दो महीने पहले अनीस का दो साल का बेटा अदनान घर के पास खेल रहा था। तभी उसे पैर में चोट लग गई और खून बहने लगा। पास में घूम रहे एक कुत्ते ने उसके घाव को चाट लिया था। परिजनों ने इसे गंभीरता से नहीं लिया। कुछ दिन पहले बच्चे में रैबीज के लक्षण दिखने लगे। वह अजीब हरकत करने लगा। परिजन उसे झाड़ू-फूंक कराने ले गए, लेकिन



- दो माह पहले खेलते समय बच्चे के पैर में लग गई थी चोट
- परिजन करते रहे झाड़ू-फूंक नहीं मिला कोई आराम

आराम नहीं मिला। रविवार को बच्चे ने दम तोड़ दिया। बच्चे की रैबीज से मौत होने की जानकारी पर दो दर्जन लोग सोमवार को टीका लगवाने पहुंचे। चिकित्सा अधीक्षक डॉ. प्रशांत त्यागी ने बताया कि अगर किसी को भी कुत्ता, बिल्ली, बंदर आदि काट ले या घाव को चाट ले तो इसे हल्के में नहीं लेना चाहिए। ऐसे में तुरंत रैबीज का टीका लगवाना जरूरी है।

सीवर टैंक में गिरने से दो श्रमिकों की मौत

नोएडा, एजेंसी : नोएडा के सेक्टर-115 स्थित सीवेज पॉपिंग स्टेशन में गत शनिवार को सीवर टैंक में गिरने से दो श्रमिकों की मौत के मामले में दो आरोपी ठेकेदारों को गिरफ्तार किया गया है। थाना सेक्टर-113 के प्रभारी निरीक्षक कृष्ण गोपाल शर्मा ने बताया कि जनपद अलीगढ़ के मऊआखेड़ा गांव निवासी बृजेश कुमार ने शिकायत दर्ज कराई है कि शनिवार को उनके भाई खुशाल (24) और ताऊ का बेटा विकास (26) ठेकेदार अजीत और औषधेंद के कहने पर सेक्टर-115 में सीवर लाइन की सफाई के लिए गए थे।

उन्होंने कहा कि कुछ समय बाद अमित नाम के व्यक्ति का फोन आया कि खुशाल और विकास की सीवर में डूबने से मौत हो गई है। बृजेश का आरोप है कि ठेकेदारों ने दोनों को कोई सुरक्षा उपकरण नहीं दिया था।

दो बेटियों को यमुना में फेंक पिता ने लगाई छलांग

संवाददाता, अयाना (औरैया)

अमृत विचार : भीखेपुर-जुहीखा मार्ग स्थित जुहीखा पुल पर सोमवार सुबह एक पिता ने अपनी दो पुत्रियों को यमुना नदी में फेंकने के बाद स्वयं छलांग लगा दी। जबकि राहगीरों के आ जाने से एक बेटी की जान बच गई। पुलिस व स्थानीय गोताखोर तीनों की यमुना नदी में तलाश कर रहे हैं। परिजनों के अनुसार वह नशे का आदी था और पत्नी के मायके से न आने से नाराज था।

जालौन के रामपुरा थाना के महेपुरा निवासी रज्जन 35 पुत्र ललई निषाद के करीब औौरैया के अजीतमल कोतवाली के गांव बडैरा निवासी सुआलाल की बेटी शारदा के साथ हुई थी। दोनों की तीन बेटी सुनैना (6), शालिनी (4) व सलौनी (2) है। सोमवार सुबह

छात्रों की भूख हड़ताल को लेकर एएमयू में तनाव

अलीगढ़, एजेंसी

अलीगढ़ मुस्लिम विश्वविद्यालय (एएमयू) परिसर में सोमवार को दो छात्रों की अनिश्चितकालीन भूख हड़ताल के बाद हालात और जटिल हो गये। चौदह अगस्त को शुरू हुई इस भूख हड़ताल के बाद छात्रों की सेहत बिगड़ने की खबर के बाद पूरे परिसर में विरोध प्रदर्शन शुरू हो गए। आंदोलनकारी छात्र वार्षिक शुल्क में भारी वृद्धि का विरोध करने के साथ-साथ छात्र संघ चुनाव कराने की मांग कर रहे हैं।

एएमयू के अधिकारियों ने स्वीकार किया कि छात्रों के समूहों ने कई विभागों के गेट बंद कर दिए जिससे कई संकायों में कक्षाओं के संचालन में बाधा उत्पन्न हुई। महिला कॉलेज में सबसे ज्यादा असर देखने को मिला। यहां बड़ी संख्या में छात्राओं ने मुख्य द्वार को अवरुद्ध कर दिया, जिससे आवाजाही ठप हो गई। प्रदर्शनकारियों



एएमयू परिसर में प्रदर्शन करते छात्र।

ने दोपहर तक कुलपति प्रोफेसर नईमा खानतून के आवास की ओर मार्च करने की योजना बनाई। इसके बाद पुलिस की एक बड़ी टुकड़ी एएमयू परिसर में पहुंच गई। एएमयू प्रांक्टर मोहम्मद वसीम अली ने संवाददाताओं को बताया कि पुलिस को परिसर के अंदर तैनात नहीं किया गया है। उन्होंने केवल आंदोलन फैलने की खबरों के मद्देनजर टोह ली थी। इसके बाद पुलिस बल परिसर से वापस लौट आया। उन्होंने कहा कि सुबह से ही

विश्वविद्यालय के प्रवेश द्वारों पर पुलिस और केंद्रीय रिजर्व पुलिस बल (सीआरपीएफ) का संयुक्त दल तैनात है। अली ने प्रदर्शनकारी छात्रों से अपनी भूख हड़ताल समाप्त करने की अपील की ताकि बिना किसी दबाव के शांतिपूर्ण बातचीत हो सके। उन्होंने कहा कि प्रशासन सार्थक बातचीत के लिए तैयार है। छात्र संघ चुनावों के बार-बार स्थगित होने के बारे में अली ने कहा कि हमने वादा किया है कि चुनाव उचित समय पर घोषित

पुलिस ने बढ़ाई चौकसी, परिसर में विरोध प्रदर्शन शुरू

किए जाएंगे। अनशन कर रहे छात्रों में से एक सैयद कैफ हसन ने सोशल मीडिया पर एक बयान जारी कर स्पष्ट किया कि विरोध प्रदर्शन पूरी तरह से शांतिपूर्ण था और कुलपति आवास का घेराव करने की कोई योजना नहीं थी। उन्होंने कहा कि हम छात्रों से आग्रह करते हैं कि वे अफवाहों का शिकार न हों। हमारी मांगें पूरी होने तक हमारा धरना शांतिपूर्ण ढंग से जारी रहेगा। हसन ने कहा कि पुलिस हमारी सुरक्षा के लिए मौजूद है और छात्र परिसर में शांति बनाए रखने में सहयोग करेंगे। एएमयू प्रशासन मौजूदा छात्रों के लिए एएमयू वृद्धि को 20 प्रतिशत तक सीमित रखने पर सहमत हो गया है लेकिन नए प्रवेशों के लिए शुल्क की समीक्षा की कोई घोषणा नहीं की है। प्रदर्शनकारी छात्र शुल्क की समीक्षा की मांग कर रहे हैं।

भाजपा समर्थित प्रधान के भतीजे की दिनदहाड़े हत्या

किच्छा, अमृत विचार : सोमवार को ऊधमसिंह नगर के किच्छा कोतवाली क्षेत्र का गांव दरऊ गोलियों की तड़तड़ाहट से गूंज उठा। दिनदहाड़े अंधाधुंध फायरिंग में भाजपा समर्थित नवनिर्वाचित ग्राम प्रधान के 19 वर्षीय भतीजे की गोली लगने से मौत हो गई जबकि प्रधान के पुत्र ने किसी तरह अपनी जान बचाई। मृतकों के परिजनों ने हत्या का आरोप कांग्रेस समर्थित पराजित प्रत्याशियों एवं समर्थकों पर लगाया है।


दरऊ निवासी भाजपा समर्थित नवनिर्वाचित ग्राम प्रधान नाजिया खान पत्नी गफ्तार खान का पुत्र गुलफाम और भतीजा आलिम खान पुत्र गुलफा पुत्र अकरम खान सुबह करीब 11 बजे घर के पास ही कार में बैठे थे। इस दौरान वहां पहुंचे हथियारबंद करीब तीन दर्जन लोगों ने ताबड़तोड़ फायरिंग शुरू कर दी।

चिंताजनक

संवाददाता, नैनीताल

अमृत विचार : धरती के बड़े खतरों में शुमार एक विशालकाय क्षुद्रग्रह 21,994 मील प्रति घंटे की रफ्तार से पृथ्वी की ओर बढ़ रहा है। इस क्षुद्रग्रह का नाम 1997 व्यूके1 है। यह 20 अगस्त को पृथ्वी के करीब से होकर गुजरने वाला है। नासा के वैज्ञानिकों ने इसके पृथ्वी के करीब से होकर गुजरने की पुष्टि की है।

नासा के अनुसार, यह लगभग 990 फीट चौड़ा क्षुद्रग्रह है। यह प्रति घंटे 21994 मील की रफ्तार से आगे बढ़ रहा है। वर्ष 1997 में इसे पहली बार देखा गया था, तभी से वैज्ञानिक इस क्षुद्रग्रह की निगरानी कर रहे हैं। नासा के अनुसार, यह चट्टानी क्षुद्रग्रह इतना विशाल है कि पृथ्वी से टकराने पर भयानक तबाही ला सकता है।



डायनासोरों को खत्म कर चुका क्षुद्रग्रह

हालांकि छोटे आकार के क्षुद्रग्रह पृथ्वी के नजदीक आते रहते हैं, लेकिन बड़े आकार के क्षुद्रग्रहों पर पैनी नजर रखना बेहद जरूरी हो जाता है। यह क्षुद्रग्रह 20 अगस्त को पृथ्वी के करीब आया तो लगभग 1.87 मिलियन मील की दूरी से गुजर जाएगा, जो खतरनाक

इन क्षुद्रग्रहों पर वैज्ञानिकों की नजर

आर्यभट्ट प्रेक्षण विज्ञान शोध संस्थान (एरीज) नैनीताल के वरिष्ठ खगोल वैज्ञानिक डॉ. शशिभूषण पांडेय के अनुसार, इस वर्ष धरती के नजदीक से गुजरने वाले कई क्षुद्रग्रहों पर वैज्ञानिकों की नजरे बनी हैं जिनमें इसी माह 30 अगस्त को 2025 ओएल 1 हमारे करीब से गुजरेंगा। यह पृथ्वी के 1.29 मिलियन किमी के करीब से सुरक्षित गुजरेंगा। इनके अलावा क्षुद्रग्रह 2024 पीके 1, 2024 पीएन 1 और 2024 ओएन 2 भी इसी वर्ष पृथ्वी के करीब से गुजरने जा रहा है। हालांकि इनमें से किसी के भी धरती से टकराने की संभावना नहीं।

वैज्ञानिक डॉ. पांडेय के अनुसार, करीब 6 करोड़ साल पहले पृथ्वी से टकराया क्षुद्रग्रह भीषण तबाही लाया था जिसने पृथ्वी से डायनासोरों को खत्म कर दिया था। तब पृथ्वी के बड़े हिस्से का वातावरण लंबे समय तक धुंध में घिरा रहा। माना जाता है कि इस घटना में वनस्पतियों का विनाश कर दिया था। जिस कारण क्षुद्रग्रहों पर वैज्ञानिकों की पैनी नजरें रहती हैं। 110 मीटर व्यास से छोटी क्षुद्रग्रहों से पृथ्वी को कोई खतरा नहीं रहता है, जो पृथ्वी के वातावरण से टकराकर आसमान में नष्ट हो जाते हैं।

मानो जाती है और भविष्य में यह पृथ्वी से टकरा सकता है, लेकिन इस बार टकराने की कोई संभावना नहीं है। यह सुरक्षित पृथ्वी के नजदीक से होकर अपनी कक्षा में आगे बढ़ जाएगा। वैज्ञानिकों के अनुसार, इसके बाद 2029 में एपोफिस नामक क्षुद्रग्रह पृथ्वी के करीब पहुंचेगा। इस क्षुद्रग्रह के पृथ्वी से टकराने की आशंका बनी हुई थी, जिसकी नई गणना ने धरती से टकराने की संभावना से इंकार किया है। धरती के लिए खतरनाक माने जाने वाले क्षुद्रग्रहों की धरती में स्थापित दूरबीनों से निरंतर की जा रही है।





# तालाब बना डंपिंग ग्राउंड, स्कूल व बस्ती में गंदगी, बच्चे भी परेशान

दस साल पहले हटाया गया था तालाब से कब्जा, सभासद बोले- नहीं होती सुनवाई

संवाददाता, फरीदपुर

**अमृत विचार :** ओषण रोड स्थित करीब 29 बीघा तालाब पर नगर पालिका परिषद ने डंपिंग ग्राउंड बना दिया है। दस साल पहले तहसील प्रशासन ने जिस तालाब को कब्जे से मुक्त कराया गया था, आज वहीं नगर का कूड़ा और मरे हुए जानवर तक फेंके जा रहे हैं। पालिका खुद जैसीबी से कूड़े को दबाकर लेबल करा रही है।

हाईवे किनारे और बस्ती के बीच डंपिंग ग्राउंड बनाने पर नेशनल ग्रीन ट्रिब्यूनल (एनजीटी) ने सख्त मनाही की है। इसके बावजूद फरीदपुर पालिका परिषद ने एनजीटी में गलत शपथपत्र देकर दावा किया था कि नगर में न तो हाईवे किनारे और न ही बस्ती के बीच डंपिंग ग्राउंड है। जबकि हकीकत यह है कि हरिनाम रिसोर्ट और विनायक एकेडमी स्कूल के सामने ही कूड़े का अंबर खड़ा कर दिया गया है।



तालाब पर बने डंपिंग ग्राउंड पर एकत्र कूड़ा।

● अमृत विचार

बच्चों को हर समय दुर्गंध झेलनी पड़ रही है। शासन और प्रशासन के साफ निर्देश हैं कि स्कूल और धार्मिक स्थलों के पास गंदगी व प्रदूषण नहीं होना चाहिए, लेकिन पालिका प्रशासन ने नियमों की खुलेआम धज्जियां उड़ाई हैं।

स्थानीय लोगों ने बताया कि पालिका न केवल कूड़ा, बल्कि मृत पशुओं को भी तालाब में डाल रही है। मोहल्ले के संजीव गौड़, मंगली राम, भगवानदास और नेतराम ने कहा कि पालिका जनता

में बीमारी बांटने का काम कर रही है। तालाब के सामने रहने वाले पूर्व सभासद मुकेश यादव ने बताया कि बस्तीवासियों ने ईओ को प्रार्थना पत्र देकर विरोध जताया मगर सुनवाई नहीं हुई। सभासद दुर्विजय यादव ने कहा कि पिछले पांच सालों में कई बोर्ड बैठकों में इस मुद्दे को उठाया, लेकिन जनप्रतिनिधियों की आवाज को अनसुना कर दिया गया।

सभासद अमरपाल मौर्य

## बैंक शाखा पर सफाई कर्मियों ने किया प्रदर्शन



बैंक शाखा के बाहर खड़े नगर पंचायत कर्मचारी।

● अमृत विचार

संवाददाता, शीशगढ़

**अमृत विचार :** नगर पंचायत कर्मचारियों ने बैंक द्वारा समय से वेतन खाते में ट्रांसफर न करने पर सोमवार को बैंक शाखा के बाहर प्रदर्शन किया।

नगर पंचायत शीशगढ़ में कार्यरत सफाई कर्मियों व कर्मचारियों ने बताया कि कार्यालय द्वारा समय से उनका वेतन खाते में ट्रांसफर करने के लिए सैलरी शीट भेज दी जाती है परन्तु बैंक कर्मियों की लापरवाही से उन्हें समय से वेतन नहीं मिल पाता है। इससे कर्मचारियों के सामने रोजमर्रा की कई समस्याएं खड़ी

● नगर पंचायत कर्मचारियों ने डीएम से की शिकायत

हो जाती है। नगर पंचायत कर्मियों ने बैंक कर्मियों की इस लापरवाही की शिकायत चेयरमैन पति हाजी जाहिद हुसैन से भी की थी। लेकिन समस्या का हल नहीं निकला है। बताया कि रक्षाबंधन से पहले वेतन देने की सभी औपचारिकाएं पूरी कर बैंक भेज दी गई थी इसके बाद भी उन्हें समय से वेतन नहीं मिल सका है। नगर पंचायत कर्मियों ने वेतन किसी दूसरी बैंक से निर्गत कराने और बॉब की लापरवाही की जांच कराने की शिकायत डीएम से की है।

## दधिकांदों शोभा यात्रा पर की पुष्प वर्षा

संवाददाता, फरीदपुर

**अमृत विचार:** पारंपरिक दधिकांदों शोभा यात्रा नगर में धूमधाम से निकाली गई। मोहल्ला फरखपुर दुर्गा देवी मंदिर पर शोभा यात्रा का शुभारंभ एमएलसी कुंवर महाराज सिंह व जिलाध्यक्ष आदेश प्रताप सिंह ने झंडी दिखाकर किया। जन्माष्टमी के तीसरे दिन निकलने वाली पारंपरिक दधिकांथी शोभा यात्रा नगर के निर्धारित मार्गों से होकर पुनः गंतव्य पर पहुंच कर देर रात्रि संपन्न हुई।

शोभा यात्रा में बैंड बाजे, इलेक्ट्रॉनिक रथों पर सुसज्जित भगवान के स्वरूपों की लगभग 55 आकर्षक झांकियां शामिल रहीं। शोभा यात्रा में शामिल देव स्वरूपों की सुंदर झांकियों का जगह-जगह लोगों ने पुष्प वर्षा कर स्वागत किया। सोमवार को शाम को डीजे पर बज रहे भजनों पर युवाओं का समूह नाचते थिरकते चल रहा था। राधा-कृष्ण, राम दरबार, भगवान शंकर-पार्वती, विष्णु-लक्ष्मी, दुर्गा मां के नी स्वरूप, खाटूश्यामजी का दरबार, हनुमान जी, गणेश जी, सरस्वती माता, कृष्ण कन्हैया लाल सहित अनेक मनमोहक झांकियां यात्रा में शामिल थीं।

शोभा यात्रा की सुरक्षा व्यवस्था



एमएलसी महाराज सिंह व आंवला जिलाध्यक्ष आदेश प्रताप सिंह ने शोभायात्रा रवाना की।



शोभायात्रा में मनमोहक झांकियां शामिल रहीं।

● अमृत विचार

में सीओ संदीप सिंह, इंस्पेक्टर राधेश्याम के साथ भारी संख्या में पुलिस बल मौजूद रहा। इस दौरान प्रबंध कमिटी के संजीव गुप्ता, बह्माशंकर गुप्ता, नरेश

गुप्ता, अशोक कुमार गुप्ता, अनिल गुप्ता, सोहनलाल गुप्ता, प्रदीप गुप्ता, उपदेश गुप्ता, राजेश गुप्ता, सीताराम गुप्ता सहित बड़ी संख्या में नगरवासी मौजूद रहे।

## सड़कों पर घूम रहे गोवंशों को गोशाला भेजें

संवाददाता, आंवला

**अमृत विचार :** एसडीएम ने तहसील कार्यालय पर गोवंश और अस्थायी गोशालाओं को लेकर समीक्षा बैठक में कहा सड़कों पर घूम रहे गोवंशों को गोशाला में भेजा जाए।

उन्होंने कहा कि नगर पालिका, नगर पंचायत अधिशासी अधिकारी और खंड विकास अधिकारियों को संरक्षण से रह गये गोवंशों को

गोशालाओं में संरक्षित कराने के निर्देश दिए। एसडीएम ने बताया कि तहसील क्षेत्र की गोशालाओं में 4301 गोवंश संरक्षित हैं। जो गोवंश संरक्षण से रह गये हैं। उन्हें गोशालाओं में संरक्षित करने के निर्देश दिये। कहा कि गोशालाओं में गोवंश को बारिश से बचाव की व्यवस्थाएं करने, अस्थायी गोशालाओं की दीवारें बनवाने के लिए कार्य योजनाएं तैयार कराने,

गोशालाओं में एकत्रित गोबर को नीलाम करने के निर्देश दिये। इस आय को आय व्यय रजिस्टर में अंकित करने को कहा। गोशालाओं की जमीन या चारागाहों में हरे चारे की बुआई शीघ्र कराने, गोशालाओं में प्रकाश व्यवस्था के साथ साथ पेयजल की समुचित व्यवस्था करने के निर्देश अफसरों को दिये हैं। बैठक में पशु चिकित्सको, एडीओ सहकारिता नीरज सहित राघवेंद्र कुमार यादव भी रहे।

## सड़क बनवाने को लेकर मिले अधिवक्ता

संवाददाता, मीरगंज

**अमृत विचार :** तहसील सभागार में आयोजित संपूर्ण समाधान दिवस के दौरान अधिवक्ताओं ने एसडीएम इशिता किशोर को बलूपुर गांव की जर्जर सड़क को बनवाने का ज्ञापन सौंपा।

अधिवक्ता नेता नावेद खान ने बताया कि यह मामला कई समाधान दिवसों से उठ गया जा रहा है। लेकिन कोई भी इस सड़क के निर्माण की जिम्मेदारी नहीं ले रहा है। सड़क की खराब स्थिति से स्कूली बच्चों और आम जनता को परेशानी का सामना करना पड़ रहा है। लोग गिरकर चोटिल हो रहे हैं। इससे पूर्व भी वकीलों ने इस सड़क को बनवाने की मांग की थी। लेकिन अभी तक यह तय नहीं हो पाया है कि सड़क का निर्माण किस विभाग द्वारा कराया जाएगा। एसडीएम इशिता किशोर ने 10 दिन के भीतर संबंधित



आंवला में समाधान दिवस पर फरियाद सुनती एसडीएम विदुषी सिंह। ● अमृत विचार

विभाग से सड़क निर्माण कराने का आश्वासन दिया है। एसडीएम ने मौके पर लोनिवि के अधिशासी अभियंता को बुलवाया, उन्होंने कहा कि ये सड़क लोक निर्माण विभाग की नहीं है लेकिन फिर भी इसे दिखवाया जाएगा।

एक गांव निवासी दो दर्जन से अधिक ग्रामीणों ने समाधान दिवस में एसडीएम को बताया कि ईंचार्ज अध्यापक और उनकी पत्नी एक ही विद्यालय में तैनात

हैं। दोनों प्रतिदिन विद्यालय देरी से आते हैं और कुछ देर बाद मोबाइल द्वारा बिजी रहते हैं। शिकायत करने वालों में विजय सिंह, शेरसिंह, रोहिताश कुमार दिनेश दिवाकर, श्यामलाल, ब्रह्मस्वरूप, राजू, वेदप्रकाश, रामबाबू, गेंदन लाल, रमेश वर्मा सहित चंद्रपाल आदि रहे। ईंचार्ज अध्यापक ने बताया कि आरोप निराधार हैं। बेवजह उन्हें परेशान किया जा रहा है।

## केयर टेकर-संचालक के खिलाफ मुकदमा

संवाददाता, नवाबगंज/क्योलडिया

**अमृतविचार :** गोशाला में पशुओं की मौत के बाद चर्चा में आई मधुनगला बृहद गोशाला में व्याप्त अव्यवस्थाओं के खिलाफ कार्यवाही का दौर शुरू हो गया है। सोमवार को ही गोशाला के संचालक व केयर टेकर के खिलाफ पशु कूरता अधिनियम के तहत मुकदमा दर्ज किया गया। दोपहर में विहिप व गोरक्षा दल ने एसडीएम को ज्ञापन देकर गोशाला संचालक के खिलाफ कठोर कार्रवाई संबंधी ज्ञापन दिया। सोमवार को ही एसडीएम ने गोशाला का निरीक्षण किया। उन्हें पूरी व्यवस्था चाकचौबंद मिली है। मधुनगला ग्राम पंचायत में बृहद गोशाला में पिछले दिनों गोशाला में गोवंशीय के साथ ही गंदगी का वीडियो सोशल मीडिया पर वायरल होने के बाद गोशाला में बृहद स्तर पर सफाई की गई। एसडीएम उदित पवार ने गोशाला का निरीक्षण किया। उन्होंने गोशाला में तारों की बाउंडी कराने के साथ गोवंशों और नंदी को अलग रखने के निर्देश दिये हैं। पशु चिकित्सा अधिकारी द्वारा घायल गोवंशों का इलाज किया जा रहा है। निरीक्षण के दौरान सचिव



गोशाला में अव्यवस्थाओं के विरोध में ज्ञापन सौंपते विहिप के कार्यकर्ता। ● अमृत विचार

संगीता देवी ग्राम प्रधान अनमोल वर्मा के साथ ही पशु पालन विभाग के कर्मचारी मौजूद रहे।

भदपुरा ब्लॉक की ग्राम पंचायत मधुनगला की बृहद गोशाला में कार्यरत केयरटेकर विमल का मृतक गोवंशों को ट्रैक्टर से खींचने का वीडियो वायरल होने की जांच के बाद केयर टेकर और संचालक के खिलाफ मुकदमा दर्ज किया गया है। पिछले दिनों गोशाला में पशुओं की मौत होने पर केयर टेकर ट्रैक्टर से उन्हें खींच रहा था। इस आशय का वीडियो वायरल हुआ तो एसएसआई देशराज को मामले की जांच सौंपी गई (जांच के बाद केयरटेकर के साथ ही गोशाला के संचालक के खिलाफ मुकदमा दर्ज कर कार्रवाई शुरू कर दी गई है।

● नंदी और गोवंशों के लिए तार के बाड़े बनाकर अलग रखा जाएगा  
● एसडीएम को निरीक्षण में वाक चौबंद मिली व्यवस्थाएं

गोशाला में व्याप्त अनियमितताओं से पशुओं की मौत के वीडियो वायरल होने के बाद विहिप और गोरक्षा दल के सदस्यों ने भी संचालक सहित जिम्मेदारों के खिलाफ मुकदमा दर्ज कराने की मांग रखी। इस आशय का ज्ञापन उन्होंने एसडीएम को सौंपा। इस मौके पर सलिल मयंक श्रीवास्तव सहित तमाम कार्यकर्ता मौजूद रहे। उन्होंने कहा कि गोशाला में कीचड़ में जीवित और बीमार गाय की दशा बता रही थी वहां गोवंशों को चारा नहीं दिया जा रहा है।

## जन्माष्टमी मेले में धू-धू कर जला कंस का पुतला

संवाददाता, शेरगढ़

**अमृत विचार:** नगरिया कलां में आयोजित श्रीकृष्ण जन्माष्टमी मेले के तीसरे दिन कलाकारों ने पूतना वध, माखन चोरी, गोवर्धन पूजा, कंस वध की लीला का मंचन किया। लगभग 53 साल पुराने श्रीकृष्ण जन्माष्टमी मेले में दर्शकों की भारी भीड़ उमड़ी।

सोमवार को गांव नगरिया कलां, डूंगरपुर देहात, रजपुरा, बालपुर, बरीपुरा तथा कस्बापुर समेत आसपास के गांवों से जुटे लोगों ने कंस के पुतला दहन का नजारा देखा। बच्चों ने जहां अपने मनपसंद खिलौने खरीदे तो वहीं चाट पकौड़ी का आनंद लिया। कलाकारों ने रात्रि और दिन में भगवान श्री कृष्ण की बाल लीलाओं का मंचन किया। तालाब, रजपुरा, मोहम्मदपुर, गहलू इया आदि कई गांवों में मेलों का आयोजन हुआ जिसमें सांस्कृतिक कार्यक्रमों का मंचन किया है।

शेरगढ़ के रानी तालाब पर आयोजित तीन दिवसीय श्री कृष्ण जन्माष्टमी मेले का एमएलसी बहोरन लाल मौर्य ने शुभारंभ किया। इस



मेले में कंस का पुतला दहन किया गया।

अवसर पर चेयरमैन बुद्धसेन मौर्य, ख्यालाराम मौर्य, ठाकुर वीरपाल सिंह, धमेंद्र मौर्य, राजेंद्र गंगवार, भूपराम श्रीवास्तव, चौधरी जसवंत सिंह, भानु प्रताप श्रीवास्तव, कुलदीप सिंह, तेजेंद्र गंगवार, त्रिभुवन, लीलाधर गंगवार, जयलाल मौर्य, प्रदीप सिंह, समेत बड़ी संख्या में लोग मौजूद रहे।

### कथा का शुभारंभ

**आंवला, अमृत विचार:** कस्बे के मोहल्ला पक्का कटरा ठाकुरद्वारा दुर्गा मंदिर पर 18 अगस्त से सात दिवसीय रामकथा का शुभारंभ हुआ। रामकथा का बखान कथा व्यास पं. बृजेश पाठक के द्वारा किया जायेगा।

**अमृत विचार**  
लोकप्रिय समाचार

**क्लासीफाईड**  
विज्ञापन हेतु सम्पर्क करें  
7906732664, 8445507002

**सूचना**  
मैंने अपने पुत्र धनन्जय सिंह उर्फ तन्नु सिंह को कुसंगति में पड़ जाने और परिवारवालों से लड़ाई झगड़ा करने के कारण अपनी चल् अचल सम्पत्ति से वेदखल कर सम्बन्ध विच्छेद कर लिया है। वह अपने कुलों व लेनदेन का स्वयं उत्तरदायी होगा। भविष्य में हमसे उसका कोई वास्ता व सरोकार नहीं है। पंकज कुमार सिंह पुत्र राजबहादुर सिंह, सुमन देवी पत्नी पंकज कुमार सिंह निवासी ग्राम बघमरा, थाना हैदराबाद, जिला- खीरी।

**सूचना**  
सर्वसाधारण को सूचित किया जाता है कि मेरे पुत्र अंश सोलंकी के हाईस्कूल वर्ष 2023 अनुक्रमांक 21131405 एवं इण्टरमीडिएट वर्ष 2025 अनुक्रमांक 21630757 के अंकपत्र व प्रमाण पत्र में पिता का नाम भूलवश ABDHESH KUMAR दर्ज हो गया है जबकि वास्तविक नाम AVADHESH KUMAR है। अवधेश कुमार पुत्र तिलक सिंह निवासी ग्राम नगला खारी, पो. तरसई नरक जनपद कासगंज (उ.प्र.)

**वैधानिक सूचना :-** समाचार पत्र में प्रकाशित किसी भी विज्ञापन जैसे ठाठर सम्बन्धी, नौकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बन्धन की पुष्टि समाचार पत्र नहीं करता है।

ग्लेन  
कैंसर  
सेन्टर  
एण्ड मल्टी  
स्पेशलिटी  
हॉस्पिटल



**डा. रितु भुटानी**  
कैंसर रोग विशेषज्ञ  
Ex. TATA MEMORIAL HOSPITAL, MUMBAI  
Ex. RAJEEV GANDHI CANCER INSTITUTE, DELHI

कैंसर  
लाइलाज  
नहीं है

A PLACE  
OF HELP,  
HOPE AND  
UNDERSTANDING



24 घण्टे आई.सी.यू. /  
इमरजेंसी सुविधा उपलब्ध

02, शक्ति नगर, निकट  
रहेलखण्ड यूनिवर्सिटी  
पीलीभीत बाईपास  
रोड, बरेली

Contact Us:-  
9311198889  
9045599027

Email: bhutaniritu@gmail.com  
Website: www.gleancancercentre.com

**AMRUT VICHAR**  
MEDICAL  
Lifelines OF BAREILLY  
विज्ञापन हेतु सम्पर्क करें :- 8445507002

**FOCUS** नेत्रालय  
RAJENDRA NAGAR, BAREILLY ☎ 731-098-7005

DR. KANUPRIYA AGARWAL  
Fellow- Shroff Eye Hospital, New Delhi  
Ex. Safdarjung Hospital, New Delhi  
"ARTIFICIAL INTELLIGENCE"  
ASSISTED EYE SURGERIES  
ALL MAJOR INSURANCE ACCEPTED  
AYUSHMAN / ECHS / CGHS / TPA EMPANELLED

**हर्षिल हॉस्पिटल**  
क्रिटिकल केयर एण्ड पेन सेन्टर  
**डॉ. हिमांशू वर्मा**  
MBBS, MD, FICM, FIPM  
क्रिटिकल केयर एवं पेन फिजिशियन  
Advanced ICU & OT 24X7 Emergency Operation  
पता:- प्लाट नं. 4 राघव पेट्रोल पम्प के सामने, बुखारा, बरेली  
Mob : 9458702280, 8937810741

**ADITYA**  
उपकृष्य सुरिधायी  
किन्ना खुई किन्ना ठंका आयुषिक लेस प्रत्यारोपण की सुविधा  
अहहसाउण्ड द्वारा पढ़ें की जांच की सुविधा उपलब्ध  
IOL Master 700 द्वारा लेस का नम्बर  
ली-स्केन द्वारा पढ़ें की जांच उपलब्ध  
OCT द्वारा काला पानी एवं पढ़ें की जांच व उपचार  
समय :- रातः 10 बजे से रातः 7 बजे तक  
आयुष्मान कार्ड धारकों के लिए फ्री ऑपरेशन की सुविधा  
ट्यूलिंग ग्रांड के सामने, पीलीभीत बाईपास, बरेली  
8077344353  
डॉ. आदित्य त्यागी  
MBBS, DOMS, DNB, MNAMS  
CARACAT, REFRACTIVE & GLAUCOMA SURGEON



न्यूज़ ब्रीफ

मंडलीय बैठक में कई लोगों ने थामा बसपा का दामन

बिथरी चैनपुर, अमृत विचार : बिथरी चैनपुर विधानसभा के आलमपुर गजलीला निवासी समाजसेवी मो. तौकीर ने अब बसपा का दामन थाम लिया है। उनके साथ दो दर्जन से ज्यादा लोगों ने बसपा की सदस्यता ली है। रविवार को बहुजन समाज पार्टी के मण्डल कार्यालय पर समीक्षा बैठक हुई। इसकी अध्यक्षता सांसद गिरीश चंद्र जाटव, पूर्व विधायक गया चरण दिनकर और पूर्व सांसद मुनकाद अली ने की। इस दौरान मो. तौकीर अपने समर्थकों हसरत अली, डॉ हलीम समेत अपने दो दर्जन समर्थकों के साथ पार्टी कार्यालय पहुंचे और बसपा में शामिल हो गये। पूर्व सांसद मुनकाद अली ने उन्हें बसपा की सदस्यता दिलाई। उनके साथ गजनाथ अली, आशिफ शेख एडवोकेट, डॉ मिनाहाज अली, डॉ फाजिद समेत अन्य लोग रहे। पंचायत चुनाव से पहले सभी राजनीतिक दलों में लोग शामिल होते हैं और तो कोई पुराने दल को छोड़ते हैं। अगले साल होने वाले चुनाव को लेकर अभी से सरगर्मी शुरू हो गई है।

श्मशान भूमि प्रबंध समिति का चुनाव 7 सितंबर को

नवाबगंज, अमृत विचार : नई श्मशान भूमि उत्थान प्रबन्ध समिति का चुनाव 7 सितम्बर को कार्यालय पर सम्पन्न होगा। समिति के महामंत्री प्रेम प्रकाश रस्तोगीने बताया कि समिति के पूर्व संस्थापक अध्यक्ष सुरेश चन्द्र शुक्ला व कृष्ण कालेज के प्रबन्धक प्रदीप सूरी को चुनाव अधिकारी नियुक्त किया गया है। चुनाव सम्पन्न होने तक वर्तमान अध्यक्ष गोपाल गुप्ता, कोषाध्यक्ष राजकुमार गुप्ता व महासचिव प्रेम प्रकाश अपने पदों पर बने रहने के साथ ही चुनाव कार्य में सहयोगी की भूमिका निभाएंगे।

पनघैली नदी का जलस्तर बढ़ा, लोग भयभीत

नवाबगंज, अमृत विचार : बीते दो दिनों हुई बरसत के बाद ऊपर (नानक सागर ) से पानी छोड़े जाने के कारण नगर से सटकर गुजर रही पनघैली नदी का जल स्तर अचानक बढ़ गया है। इस नदी का जल स्तर बढ़ने के कारण नदी के किनारों पर बसी आबादी को खतरा उत्पन्न हो गया है।



सिटी डायरी

आईवीआरआई में सूकर पालन प्रशिक्षण शुरू

बरेली, अमृत विचार : आईवीआरआई में पांच दिवसीय सूकर पालन प्रशिक्षण सोमवार से शुरू हो गया। इसमें ओडिशा के पशु चिकित्साधिकारियों ने भाग लिया। मुख्य अतिथि प्रसार शिक्षा की संयुक्त निदेशक डॉ. रूपसी तिवारी ने सूकर पालन के महत्व पर प्रकाश डाला। पाठ्यक्रम निदेशक एवं सूकर फार्म प्रभारी डॉ. अमित कुमार ने क्लासिकल स्वाइन फीवर (सीएसएफ) के बारे में जानकारी दी। पाठ्यक्रम समन्वयक डॉ. हरिओम पांडे ने आधुनिक सूकर पालन की विशेषताएं बताईं। एलपीएम अनुभाग प्रभारी डॉ. मुकेश सिंह ने भी विचार रखे। प्रतिभागियों ने अपने-अपने क्षेत्रीय अनुभव साझा किए।



कृष्ण लीला में हुआ नाग नाथन लीला का मंचन, आज होगी माखन लीला

नवाबगंज, अमृत विचार : नगर में हो रहे श्री कृष्ण जन्माष्टमी मेले में आज नाग नाथन लीला का मंचन किया गया। कल मंगलवार को माखन लीला का मंचन होगा। मेलाध्यक्ष महावीर गुप्ता, सचिव गोविन्द मिश्रा व कोषाध्यक्ष सलिल श्रीवास्तव ने बताया कि मेले में दंगल प्रतियोगिता का आयोजन कराया जाएगा।

वोटर लिस्ट सार्वजनिक करने की मांग, किया प्रदर्शन

बरेली, अमृत विचार : युवा कांग्रेस ने वोटर लिस्ट सार्वजनिक करने की मांग को लेकर सोमवार को विरोध प्रदर्शन किया। जिला निर्वाचन अधिकारी को ज्ञापन सौंपा। युवा जिलाध्यक्ष साहित्य सिंह ने कहा कि जिस तरह से चुनाव आयोग बीजेपी का फ्रंटल विभाग बनकर कार्य कर रहा है, यह देश की जनता के साथ धोखा है, जिसे बदरित नहीं किया जाएगा। एनएसयूआई के जिलाध्यक्ष नदीम सिद्दीकी ने कहा कि जिस विश्वास के साथ जनता ने बीजेपी को समर्थन दिया था, सरकार उस पर खरी नहीं उतरी। ऐसी सरकार को सत्ता में बने रहने का कोई अधिकार नहीं है। प्रवक्ता पं. राज शर्मा ने भी विचार रखे। प्रदेश महासचिव हसनेन, युसुफ सेफी, मो. अशराफ, तैयब अली, जाहिद अल्दी, शोषण शकील, बिलाल शाह, सर्वजित सिंह, राजदीप सिंह, लकी सिंह, फतेह सिंह, मीरा एडवोकेट, मंजीत सिंह आदि मौजूद रहे।



शौच को निकला मजदूर पीलाखार नदी में डूबा, शाम तक जुटे गोताखोर

एनडीआरएफ की टीम आज चलाएगी सर्व ऑपरेशन, परिवार में मचा कोहराम

संवाददाता, मीरगंज

अमृत विचार : शौच के लिए दोपहर घर से निकले पुताई मजदूर के साथ हादसा हो गया। युवक गांव किनारे नदी की ओर चले गये वहां अचानक चैर फिसलने से नदी में गिर गये। आसपास मौजूद लोगों ने शोर मचाकर ग्रामिणोंऔर पुलिस को सूचना दी। पुलिस ने गोताखोर लगाकर डूबे व्यक्ति की तलाश शुरू कर दी है। देर शाम तक व्यक्ति का पता नहीं चल सका था।

सोमवार को करीब तीन बजे तहसील क्षेत्र के गांव सिधौली गांव निवासी चंद्रसेन दिवाकर (40) शौच के लिए से घर से निकले और



नदी में डूबे युवक की तलाश करते गोताखोर

● अमृत विचार

छात्र की नदी में डूबकर मौत

बहेड़ी, अमृत विचार : नदी के पास से निकल रहे छात्र की नदी में डूबकर मौत हो गई। इससे परिवार में कोहराम मच गया है। धीमरी गांव निवासी महेश हाईस्कूल का छात्र था। वह गांव के पास बह रही नदी के किनारे से निकल रहा था। तभी उसका पैर फिसल गया और नदी में गिरकर डूब गया। इससे उसकी मौत हो गई है।

सीधे गांव के किनारे बहने वाली पीलाखार नदी की ओर चले गए। वहां अचानक चंद्रसेन का पैर फिसल गया और वह नदी में डूब गए। मौके पर

लेखपाल अनिल कुमार, पुष्पेंद्र सिंह, मौके पर पहुंच गए।

पुलिस ने गांव के गोताखोरों की मदद से तलाश करवाई, लेकिन

शराब की दुकान हटवाने के लिए महिलाओं ने किया प्रदर्शन



आंवला में तहसील मुख्यालय पर प्रदर्शन करती महिलाएं।

● अमृत विचार

आंवला, अमृत विचार : शराब पीकर घर की महिलाओं और बच्चों से मारपीट करने से नाराज गांव की महिलाएं सम्पूर्ण समाधान दिवस में पहुंचकर प्रदर्शन कर शराब की दुकान हटाने की मांग की।

चुंसी गांव निवासी महिलाओं ने बताया कि उनके गांव में आबादी के बीच शराब की दुकान है।

शराब की दुकान से पीकर आने के बाद युवक करते हैं घर में मारपीट

दुकान पर हर समय शराबियों की भीड़ लगी रहती है। लोग शराब पीकर झगडा करते रहते हैं। गांव के पुरुष अत्यधिक शराब पीकर परिवार की महिलाओं और बच्चों के साथ मारपीट करते हैं। जिससे

महिलाओं और बच्चों का जीना दूधर है। महिलाओं ने शराब की दुकान आबादी से हटवाने की मांग की है। इस दौरान महारानी, नेमवती, भूरीदेवी, चम्पा देवी, नल्थो देवी, राधा देवी, राजवती, माया देवी, लौंग श्री, आरती देवी, मीना देवी, गंगावती आदि महिलाएं मौजूद रहीं।

किशोरी से दुष्कर्म के आरोपी को 20 साल की कैद

पीलीभीत, अमृत विचार : किशोरी से दुष्कर्म के तीन साल पुराने मामले में विशेष न्यायाधीश पाँक्सो एक्ट त्रिभुवन नाथ पासवान ने फैसला सुनाया। मुख्य आरोपी को दोषी पाते हुए 20 साल कैद और 50 हजार रुपये अर्थदंड की सजा सुनाई। जबकि तीन आरोपियों को दोषमुक्त कर दिया है।

साल 2022 में क्षेत्र के एक व्यक्ति ने बिलसंडा थाने में दी तहरीर में बताया था कि उसकी 13 वर्षीय पुत्री से गांव के ही मुनेंद्र उर्फ रामू दुष्कर्म किए, जिससे वह गर्भवती हो गई। पुत्री को आरोपी ने तीन माह शादी का झांसा देकर अपने घर पर रखा। इसके बाद पीटकर घर से निकाल दिया। पुलिस ने मामले में दुष्कर्म, पाँक्सो एक्ट आदि धाराओं में रिपोर्ट दर्ज की थी।

9 दिन पहले भी युवक की पीलाखार नदी में डूबकर हो चुकी है मौत

बता दें कि विगत 09 अगस्त को रक्षाबंधन के पर्व के दिन भी गांव सिधौली की गोटिया निवासी एक 28 वर्षीय शादी शुदा युवक दुर्गा प्रसाद कश्यप नहाने के दौरान पीलाखार नदी में डूब गया था जिसका शव अगले दिन रविवार को एनडीआरएफ टीम ने कड़ी मशक्कत के बाद नदी से बरामद किया था।

नदी का बहाव और गहराई अधिक होने के कारण देर शाम तक कोई पता नहीं चल पाया था। पुलिस ने एनडीआरएफ टीम को सूचित कर दिया है, जो मंगलवार सुबह मौके पर पहुंचेगी और युवक की तलाश का कार्य आगे बढ़ाएगी।

शोभायात्रा में झांकियों ने भक्तों का मन मोहा

फतेहगंज पश्चिमी, अमृत विचार : कस्बे में श्रीकृष्ण शोभायात्रा बैंड बाजे के साथ धूमधाम से निकाली गई। शोभायात्रा में आकर्षक झांकियों की धूम रही। शोभायात्रा का शुभारंभ मंदिर ठाकुर द्वारा से कमेटी ने किया। प्रकाशी लाला मंदिर से शुरू हुई शोभायात्रा भित्तौरा स्थित घुंघरू बाबा मंदिर से होकर ठाकुरद्वारा मंदिर पहुंची। इससे पूर्व माखन मटकी फोड़ कार्यक्रम हुआ। हरि लाला चौराहे पर लगी मटकी नौगवां की टीम ने फोड़ कर 7 हजार का इनाम जीता। इसी के साथ कस्बा से लेकर देहात क्षेत्र में बड़ी धूमधाम से मनाया गया। इस दौरान मुख्य बाजार के हरिलाला चौराहे पर,भित्तौरा स्टेशन के पास, कुम्हारों वाले चौक मे मटकी फोड़ने का कार्यक्रम हुआ। शोभायात्रा मे



शोभायात्रा के दौरान मटकी फोड़ने में आगे रहने वाली नौगवा की टीम को पुरस्कार देते संस्था के सदस्य।

● अमृत विचार

आयोजक राजकपूर गुप्ता, श्यामसुंदर गुप्ता, दीपक गोयल, अमित गोयल, कैलाश अग्रवाल,नीरज गोयल, अमित गोयल, अखिलेश अग्रवाल, गोविंद कुमार गुप्ता, अमित कुमार सिंह, नरेश ऐरन, विनोद अग्रवाल, दौलत राम गुप्ता, पूर्व चैयरमैन विजय

कुमार गुप्ता, कमल गुप्ता, डॉक्टर मुदित प्रताप सिंह, आशीष अग्रवाल, सुचित अग्रवाल, रमन जैसवाल, शशांक गुप्ता, राजेश गुप्ता, संजय चौहान, सरजू यादव, कृष्णपाल मौर्य, रजत अग्रवाल, संजीव शर्मा, सूरज राठौर, संजय चौहान पूर्व चैयरमैन

विजय कुमार गुप्ता, आशीष अग्रवाल, जगत सिंह सनी, राजेश अग्रवाल, शशांक अग्रवाल, प्रशांत अग्रवाल, दौलत राम गुप्ता, अंशुल सक्सेना, हिमांशु मिश्रा, मयंक अग्रवाल, गोविंद गुप्ता, राजेश गुप्ता, आशीष बंसल आदि रहे।

सैलानियों के लिए एक नवंबर से खुलेगा पीटीआर

कार्यालय संवाददाता, पीलीभीत

पिछले पर्यटन सत्र में सैलानियों की आमद ने तोड़े से पिछले सारे रिकॉर्ड

अमृत विचार: पीलीभीत टाइगर रिजर्व इस बार सैलानियों के लिए पहली नवंबर से खोलने की तैयारी चल रही है। यह दीगर बात है कि इसको लेकर अनिश्चितता की स्थिति बनी हुई है। वजह यह है कि जनपद में उस दौरान भी मौसम में उतार-चढ़ाव बना रहता है।

गंगल मार्ग भी आवागमन के लिए सुरक्षित नहीं होते हैं। फिलहाल शासन की ओर से इस बाबत फरमान जारी कर दिया गया है। देश-दुनिया में अपनी विशिष्ट जैव विविधता के दम पर पहचान बना चुके पीलीभीत टाइगर रिजर्व का पर्यटन सत्र वैसे तो हर साल 15 नवंबर से शुरू होकर 15 जून तक चलता है। मानसून सत्र शुरू होने के चलते पर्यटन बंद हो जाता है। हालांकि गत वर्ष टाइगर रिजर्व का पिछला पर्यटन सत्र 10 दिन पहले यानी 06 नवंबर को शुरू किया गया था और 221 दिन चलने के बाद 15 जून को बंद

कर दिया गया था। इधर इस बार पीलीभीत टाइगर रिजर्व का पर्यटन सत्र पांच दिन पहले खोलने की तैयारी की जा रही है। देश-दुनिया के सैलानियों के पीलीभीत टाइगर रिजर्व के दरवाजे 01 नवंबर को ही खोल दिए जाएंगे। इसको लेकर शासन की ओर से आदेश भी जारी किया जा चुका है।

फिलहाल जनपद में मौसम के उतार-चढ़ाव के चलते इसको लेकर कयास लगाए जा रहे हैं। फिलहाल पर्यटन सत्र पांच दिन पहले से ही शुरू किए जाने का आदेश आने के बाद टाइगर रिजर्व प्रशासन इसकी तैयारियों में जुट गया है।

हरदुआ व रिछोला में मनाया चेहल्लुम, मेले में जुटी भीड़

नवाबगंज, अमृत विचार : कृष्ण नवमी शोभा यात्रा के कारण पुलिस की पहल पर हरदुआ व रिछोला किफायतुल्ला मनाए जाने वाले चेहल्लुम एक दिन आगे बढ़ा दिए गए थे जिस पर दोनों ग्रामों में चेहल्लुम सोमवार को मनाए गए। इस मौके पर दोनों ही गांवों के ताजिबेदारों द्वारा ताजियों की इमारतें निकाली गईं जो हरदुआ चौक

में जाकर रखी गईं। इस दौरान हाईवे पर लगे चेहल्लुम के मेले में भारी भीड़ जुटने के कारण पुलिस को रूट भी डाइवर्ट कराना पड़ गया पुलिस की इस व्यवस्था से महानगर की ओर जाने वाले वाहन स्वामियों को कुछ किमी का लम्बा रास्ता जरूर तय करना पड़ा लेकिन इस व्यवस्था से खासी राहत भी रही।



नवाबगंज के हरदुआ व रिछोला में चेहल्लुम पर ताजिये को देखने उमड़ी भीड़।

● अमृत विचार

आईएमसी व संसपा ने 6 वर्ष से नहीं लड़ा चुनाव, नोटिस

कार्यालय संवाददाता, बरेली

अमृत विचार : भारत निर्वाचन आयोग के निर्देश पर बीते छह साल में चुनाव नहीं लड़ने पर जिला निर्वाचन अधिकारी अविनाश सिंह ने सोमवार को इत्तेहाद ए मिल्लत कौंसिल (आईएमसी) और संघर्ष समाज पार्टी (संसपा) को नोटिस जारी किया है। पार्टी अध्यक्ष एवं महासचिव को प्रत्यावेदन हलफनामा अभिलेखों के साथ 21 अगस्त तक कार्यालय मुख्य निर्वाचन अधिकारी को उपलब्ध कराने के निर्देश दिए हैं।

जिलाधिकारी की ओर से सोमवार को जारी नोटिस के अनुसार इत्तेहाद ए मिल्लत कौंसिल और संघर्ष समाज पार्टी ने वर्ष 2019 से 2025 के बीच में आयोजित निर्वाचनों में एक भी चुनाव नहीं लड़ा है। इसके कारण भारत निर्वाचन आयोग के 20 जून को जारी निर्देशों के क्रम में अपर मुख्य निर्वाचन अधिकारी ने

● दोनों ही राजनैतिक दलों के अध्यक्ष व महासचिव से 21 तक अभिलेखों संग मांगा गया हलफनामा

पार्टियों को कारण बताओ नोटिस जारी किया है। इन राजनैतिक दलों की ओर से प्रत्यावेदन हलफनामा एवं अभिलेखों को जमा करने के बाद सुनवाई के लिए तारीख भी तय की गई है। इन राजनैतिक दलों के प्रतिनिधि 2 सितंबर एवं 3 सितंबर को मुख्य निर्वाचन अधिकारी के समक्ष उपस्थित होकर अपना पक्ष रख सकते हैं।

जिलाधिकारी की ओर से कहा गया है कि इन पार्टियों ने कारण बताओ नोटिस के संबंध में निर्धारित समय में प्रत्यावेदन उपलब्ध नहीं कराया तो यह माना जायेगा कि उन्हें इस मामले में कुछ नहीं कहना है। इसके बाद इन दोनों ही पार्टियों को राजनैतिक दलों की सूची से हटाने के संबंध में प्रस्ताव भारत निर्वाचन आयोग को भेज दिया जाएगा।

For Advertisement Contact :- 7906732664 9897885429 8445507002

सरदार बल्लभ भाई पटेल डिग्री कॉलेज भोजीपुरा रेलवे स्टेशन से पूर्व की ओर

Contact No. 9412287776, 9412288876, 9412288878, 9457507777

निःशुल्क प्रवेश सत्र 2025-26 स्नातक प्रथम वर्ष

B.A. B.Sc. B.Com. B.Sc. (Home Science) B.B.A. B.C.A.

अन्य संचालित कोर्स

M.A. M.Sc. M.Sc. (Home Science) M.A. (Home Science) M.A. (Drawing & Painting)

D.PHARMA B.Ed. BTC B.El.Ed.

सरदार वल्लभ भाई पटेल इंस्टीट्यूट ऑफ फार्मसी भोजीपुरा, बरेली

BTE CODE - 2143

B.El.Ed. (इंटरमीडिएट के पश्चात 4 वर्षीय बी.टी.सी.) College Code 148

डी.एस.आर. कॉलेज ऑफ फार्मसी

BTE CODE-2079

रिश्ता-जहानाबाद रोड पिपरानाकार बहेड़ी, बरेली

Contact No. 9719807777, 9719817777, 9719827777, 9719837777, 9719847777

वेयरमैन डा. हरीशंकर गंगवार, Mob No : 9412287777

SSVGI SHRI SIDDHI VINAYAK GROUP OF INSTITUTIONS

16 Years Educational Excellence

ADMISSION OPEN SESSION 2025-26

• SSVIT | B.Tech (CS • IT • ME • CE • EE • EC) | M.Tech (CS • ME)

• SSVIM | MBA • Int. MBA • BBA • BCA • B.COM • B.COM (H)

B.SC (PCM) • B.SC (ZBC) • B.SC (Home Sci. • Biotech)

• SSVIP | Polytechnic (ME(A) • ME(P) • IT • EC • EE • CE)

• SSVSN | GNM • ANM

• SSVIP | D.Pharm • B.Pharm

• SSVIPS | Diploma in Optometry • Emergency & Trauma care

X-Ray Tech. • Dialysis • Physiotherapy • O.T. Tech.

Why Enroll @ SSVGI

• Career Focused Education

• Best Placement in the Region

• High Tech Academic Infrastructure

• Highly Experienced Faculty

20 LPA Highest CTC

4.5 LPA Average CTC

1200+ SSVGilians Placed in Top MNC's

2000+ Placement Offers

92% Placement in Past 5 Year

550+ Recruitment Partners

7599471145, 7599471144 | www.ssvgil.org

Campus: 10th Km Stone, Nainital Rd, Bareilly, U.P.

City Office: Avas Vikas Complex, Sheel Chauraha, Bareilly









## नेशनल ब्रीफ

राजस्थान : प्रशिक्षु के बुर्का पहनने पर विवाद

जयपुर। राजस्थान के टोंक जिले में एक सरकारी अस्पताल में प्रशिक्षु (इंटर्न) छात्रा के बुर्का पहनने पर वहां तैनात महिला चिकित्सक से उसकी बहस हो गई। इस बहस का कथित वीडियो रविवार को सोशल मीडिया पर वायरल हुआ जिसमें स्त्री रोग विशेषज्ञ और इंटर्न छात्रा के बीच झूट्टी के दौरान बुर्का हटाने को लेकर बहस होती दिखाई दे रही है। भाजपा के जिला अध्यक्ष सहित अन्य नेताओं ने सोमवार को जिलाधिकारी कल्पना अग्रवाल को एक ज्ञापन सौंपा जिसमें कथित तौर पर “सांप्रदायिक तनाव फैलाने वालों” के खिलाफ सख्त कार्रवाई की मांग की गई। भाजपा ने छात्रा पर मामले को गलत तरीके से पेश करके सांप्रदायिक तनाव भड़काने का आरोप लगाया है।

## लेह: फिल्म यूनिट के सौ लोगों को फूड प्वाइजनिंग

लेह। लेह में एक फिल्म यूनिट के 100 से अधिक सदस्य खाद्य विषाक्तता का शिकार हो गए और उन्हें अस्पताल में भर्ती कराया गया। अधिकारियों ने सोमवार को बताया कि सभी की हालत अब स्थिर है। अधिकारियों के अनुसार, रविवार देर रात सभी मरीजों को तेज पेट दर्द, सिरदर्द और उल्टी की शिकायत के बाद एस्पनएम अस्पताल लाया गया। ये सभी गैर-स्थानीय कर्मचारी हैं जो यहां एक आगामी बॉलीवुड फिल्म की शूटिंग करने आए हैं। अधिकारियों ने बताया कि करीब 600 लोगों ने शूटिंग स्थल पर भोजन खाया। उन्होंने बताया, भोजन के नमूने जांच के लिए पक़्क़र कर लिए गए हैं।

## प्रधान न्यायाधीश गवई राष्ट्रपति मुर्मू से मिले

नई दिल्ली। भारत के प्रधान न्यायाधीश (सीजेआई) बी. आर. गवई ने यहां राष्ट्रपति भवन में सोमवार को राष्ट्रपति द्रौपदी मुर्मू से मुलाकात की। राष्ट्रपति कार्यालय ने सोशल मीडिया मंच ‘एक्स’ पर एक पोस्ट में उनकी मुलाकात की तस्वीरें साझा कीं। पोस्ट में कहा गया, भारत के प्रधान न्यायाधीश भूषण रामकृष्ण गवई ने राष्ट्रपति भवन में राष्ट्रपति द्रौपदी मुर्मू से मुलाकात की।

## भूस्खलन के बाद जम्मू श्रीनगर राजमार्ग बंद

रामबन/जम्मू। भारी बारिश के कारण रामबन जिले में कई जगहों पर भूस्खलन और पहाड़ियों से पत्थर गिरने के बाद जम्मू-श्रीनगर राष्ट्रीय राजमार्ग सोमवार तड़के यातायात के लिए बंद कर दिया गया। अधिकारियों ने बताया कि अंतर-क्षेत्रीय सड़कों – मुगल और सिंथन रोड पर यातायात सामान्य रूप से जारी है और यात्रियों को मार्ग अनुशासन का पालन करने की सलाह दी गई है।

## मुंबई की मुश्किलें



मुंबई में लगातार तीसरे दिन हुई भारी बारिश के बाद कई इलाकों में सड़कों पर जलभराव हो गया। आईएमडी ने मुंबई और आसपास के इलाकों में कुछ जगहों पर अत्यधिक भारी बारिश का पूर्वानुमान जताते हुए रेड अलर्ट जारी किया है।

## दिल्ली के राजा गार्डन में आग से 4 लोगों की मौत

नई दिल्ली, एजेंसी

पश्चिमी दिल्ली के राजा गार्डन में सोमवार अपराह्न इलेक्ट्रॉनिक्स की एक दुकान में भीषण आग लग गई, जिसमें चार लोगों की मौत हो गई और एक अन्य जख्मी हो गया। आग ‘महानग्न इलेक्ट्रॉनिक्स’ के प्रथम तल स्थित गोदाम में लगी और बाद में चार मंजिला इमारत को दूसरी मंजिल तक फैल गई। अग्निशमन सेवा (डीएफएस) के एक अधिकारी ने कहा कि आग लगने की सूचना अपराह्न तीन बजकर आठ मिनट पर मिली। उन्होंने कहा, हमने दमकल की पांच गाड़ियों को घटनास्थल पर भेजा। घना धुआं पहले ही फैल चुका था, जिससे फंसे हुए लोगों का बचना मुश्किल हो गया था।

चार लोग बेहोश पाए गए और उन्हें तुरंत कैंटस एम्बुलेंस द्वारा अस्पताल ले जाया गया। एक पुलिस अधिकारी

बरेली, मंगलवार, 19 अगस्त 2025

## बिहार में एसआईआर के मुद्दे पर विपक्ष का हंगामा, नहीं चली लोकसभा

## चर्चा की मांग को लेकर अड़ा रहे विपक्षी सदस्य, लोकसभा अध्यक्ष का प्रश्नकाल चलाने का प्रयास भी नाकाम

नई दिल्ली, एजेंसी

बिहार में मतदाता सूची के विशेष गहन पुनरीक्षण (एसआईआर) समेत कुछ मुद्दों पर लोकसभा में सोमवार को विपक्षी सदस्यों के हंगामे से सदन की कार्यवाही दो बार के स्थगन के बाद दिन भर के लिए स्थगित कर दी गई। सदन की कार्यवाही दो बार के स्थगन के बाद दोपहर दो बजे पुनः आरंभ होने पर लोकसभा अध्यक्ष ओम बिरला ने अंतर्राष्ट्रीय अंतरिक्ष स्टेशन पर भारत के पहले अंतरिक्ष यात्री - 2047 तक विकसित भारत के लिए अंतरिक्ष कार्यक्रम की महत्वपूर्ण भूमिका विषय पर विशेष चर्चा प्रारंभ कराई।



बिहार में एसआईआर के मुद्दे पर चर्चा की मांग को लेकर संसद परिसर में प्रदर्शन करते विपक्षी दल के नेता।

उन्होंने कहा कि सदन भारतीय वायुसेना के ग्रुप कैप्टन शुभांशु शुक्ला का भारत की धरती पर हार्दिक अभिनंदन करता है। सदन में विपक्षी सदस्यों का शोर-शराबा

जारी रहने के बीच उन्होंने कहा कि यह महत्वपूर्ण विषय है। उन्होंने नारेबाजी कर रहे विपक्षी सदस्यों से अपनी सीट पर जाकर बैठने का आग्रह करते हुए कहा, वह इस विषय

पर बोलने के लिए सभी सदस्यों को पर्याप्त समय देंगे।

कहा, चर्चा से सकारात्मक संदेश जाएगा कि भारत ने अंतरिक्ष विज्ञान में कितनी श्रेष्ठता हासिल की है। विपक्षी

## राष्ट्रीय गौरव के मुद्दे पर दलगत राजनीति न हो

नई दिल्ली। रक्षा मंत्री राजनाथ सिंह ने अंतरिक्ष यात्री शुभांशु शुक्ला की अंतर्राष्ट्रीय अंतरिक्ष स्टेशन की यात्रा पर लोकसभा में चर्चा के दौरान विपक्ष के प्रदर्शन की आलोचना की। उन्होंने कहा कि राष्ट्रीय गौरव से जुड़े इस मुद्दे पर विपक्ष को दलगत राजनीति से ऊपर उटना चाहिए था। बिहार में निर्वाचन आयोग द्वारा मतदाता सूची के विशेष गहन पुनरीक्षण के मुद्दे पर विपक्ष के हंगामे के कारण लोकसभा की कार्यवाही स्थगित कर दी गई, जिसके कारण शुभांशु की अंतरिक्ष यात्रा से जुड़े विषय पर चर्चा पूरी नहीं हो सकी।

सदस्यों की नारेबाजी के बीच, विज्ञान और प्रौद्योगिकी राज्य मंत्री जितेंद्र सिंह ने चर्चा की शुरुआत करते हुए कहा, मुझे बहुत पीड़ा महसूस हो रही है कि जब मुक्त में जश्न का माहौल है, जब देश अंतरिक्ष के क्षेत्र में उपलब्धियों का उत्सव मना रहा है, तब विपक्ष अंतरिक्ष से जुड़े विशेषज्ञों को भी बधाई देने के

लिए तैयार नहीं है। उन्होंने कहा, आपकी नाराजगी सरकार के साथ हो सकती है। लेकिन हैरत है कि आपकी नाराजगी एक अंतरिक्ष यात्री, गगनयान यात्री के प्रति भी है। हंगामा नहीं थमने पर पीठासीन सभापति दिलीप सैकिया ने दोपहर करीब ढाई बजे बैठक दिन भर के लिए स्थगित कर दी।

## संपत्ति का खुलासा न करने के हर मामले में रद्द नहीं किए जा सकते चुनाव परिणाम

## शीर्ष कोर्ट ने कहा- इस मामले में ज्यादा पांडित्यपूर्ण दृष्टिकोण से जल्दबाजी न करें अदालतें

नई दिल्ली, एजेंसी

सुप्रीम कोर्ट ने सोमवार को एक महत्वपूर्ण फैसले में कहा कि संपत्ति का खुलासा न करने से हर मामले में चुनाव परिणाम रद्द नहीं हो सकते हैं।

न्यायमूर्ति सूर्यकांत और न्यायमूर्ति एन कोटेश्वर सिंह की पीठ ने कहा कि सिर्फ इसलिए कि किसी विजयी उम्मीदवार ने संपत्ति से संबंधित जानकारी का खुलासा नहीं किया है, अदालतों को अत्यधिक पांडित्यपूर्ण और निदनीय दृष्टिकोण अपनाकर चुनाव को अमान्य करने की जल्दबाजी नहीं करनी चाहिए। पीठ ने कहा कि यह पता लगाना होगा कि क्या इस तरह से छुपाना या खुलासा न करना इतना बड़ा और व्यापक था कि इससे चुनाव परिणाम प्रभावित हो सकता था।

पीठ ने कहा, हमारी राय में असली परीक्षा यह होगी कि किसी भी मामले में संपत्ति के बारे में जानकारी का खुलासा न करना परिणामी या अप्रासंगिक है, जिसका निष्कर्ष चुनाव को वैध या अमान्य घोषित करने का आधार होगा, जैसा भी मामला हो। पीठ ने 14 अगस्त, 2025 के अपने फैसले में कहा, चुनावी प्रक्रिया में आपराधिक पृष्ठभूमि का खुलासा चुनावी प्रक्रिया की शुद्धता बनाए रखने के लिए सबसे महत्वपूर्ण तत्व है, जिसका पूरी ईमानदारी से पालन किया जाना चाहिए। साथ ही, संपत्ति और शैक्षिक योग्यता का खुलासा चुनावी प्रक्रिया को मजबूत बनाने के लिए अतिरिक्त आवश्यकताओं के रूप में माना जाता है, जिस पर विचार करने की कुछ गुंजाइश होगी कि यह महत्वपूर्ण है या महत्वहीन।



## महाराष्ट्र विधानसभा चुनावों की वैधता पर सुनवाई से इन्कार

नई दिल्ली। सुप्रीम कोर्ट ने 2024 के महाराष्ट्र विधानसभा चुनावों की वैधता को चुनौती देने वाली एक याचिका पर विचार करने से इन्कार कर दिया। न्यायमूर्ति एम एम सुंदरेश और न्यायमूर्ति एन कोटेश्वर सिंह की पीठ ने बॉम्बे हाईकोर्ट के फैसले के खिलाफ चेतन चंदकांत अहिरे की याचिका पर विचार करने से इन्कार कर दिया। हाईकोर्ट ने 25 जून 2025 को यह याचिका खारिज कर दी थी। विक्रोली निर्वाचन क्षेत्र के मतदाता अहिरे ने याचिका में दावा किया कि 20 नवंबर 2024 को हुए विधानसभा चुनावों में शाम 6 बजे मतदान समाप्त होने के बाद 75 लाख फर्जी मतदाताओं ने वोट डाले। उन्होंने महाराष्ट्र राज्य विधानसभा चुनाव के पूरे चुनाव को चुनौती दी, जिसके परिणाम 24 नवंबर, 2024 को घोषित किए गए थे। हाईकोर्ट ने याचिका खारिज करते हुए कहा था कि राज्य विधानसभा चुनाव प्रक्रिया की शुद्धता, और विशेष रूप से इलेक्ट्रॉनिक वोटिंग मशीनों के संदर्भ में हास्यास्पद दावे किए गए थे। अदालत ने यह भी पाया कि याचिकाकर्ता का दृष्टिकोण बेहद लापरवाह था।

## तेलंगाना की बीआरएस विधायक के खिलाफ याचिका खारिज

शीर्ष अदालत ने 3 दिसंबर 2023 को हुए तेलंगाना विधानसभा चुनावों में भारत राष्ट्र समिति (बीआरएस) उम्मीदवार कोवा लक्ष्मी के निर्वाचन के खिलाफ कांग्रेस उम्मीदवार अजमेरा श्याम की अपील को खारिज कर दिया। कहा, उम्मीदवार द्वारा फॉर्म 26 हलफनामे में पिछले पांच वित्तीय वर्षों में से चार वित्तीय वर्षों के आयकर रिटर्न का खुलासा न करना कोई महत्वपूर्ण दोष नहीं था।

## कुलपतियों की नियुक्ति जस्टिस धूलिया की निगरानी में

नई दिल्ली। शीर्ष कोर्ट ने केरल के दो तकनीकी विश्वविद्यालयों में कुलपतियों की नियुक्ति को लेकर राज्यापाल एवं राज्य सरकार के बीच जारी गतिरोध को समाप्त करने के लिए पूर्व न्यायाधीश सुधांशु धूलिया के नेतृत्व में एक समिति का गठन किया जो उम्मीदवारों की सूची बनाएगी। न्यायमूर्ति जेबी पारदीवाला और न्यायमूर्ति केवी विश्वनाथन की पीठ ने कहा कि जोर-सह-व्यन समिति, एपीजे अब्दुल कलाम प्रौद्योगिकी विश्वविद्यालय और केरल डिजिटल विज्ञान नवाचार एवं प्रौद्योगिकी विश्वविद्यालय के लिए तीन-तीन नामों की सूची जल्द से जल्द तैयार करेगी।

## प.बंगाल के पूर्व शिक्षामंत्री पार्थ चटर्जी की रिहाई का आदेश

नई दिल्ली। सुप्रीम कोर्ट ने शिक्षा विभाग की नौकरी में कथित भ्रष्टाचार के मामले में तीन साल से जेल में बंद पश्चिम बंगाल के पूर्व शिक्षा मंत्री पार्थ चटर्जी और अन्य दो लोगों को राहत दी। न्यायमूर्ति एमएम सुंदरेश और न्यायमूर्ति एनके सिंह की पीठ ने कहा कि सीबीआई की ओर से दर्ज इस मामले में निचली अदालत दो माह के भीतर महत्वपूर्ण गवाहों के बयान दर्ज करने के बाद उन्हें जमानत पर रिहा करे। पीठ ने शिक्षा विभाग के अधिकारी सुबीरेश भट्टाचार्य और शांति प्रसाद सिन्हा की भी जमानत मंजूर कर ली।

## भाजपा ने विपक्ष के दलों को अपने शासन वाले राज्यों में विधानसभा भंग करने की चुनौती दी

नई दिल्ली, एजेंसी

भाजपा ने सोमवार को विपक्षी गठबंधन ‘इंडिया’ के घटक दलों को चुनौती दी कि यदि उन्हें निर्वाचन आयोग की निष्पक्षता पर संदेह है तो वे उन राज्यों की विधानसभाओं को भंग कर दें जहां वे सत्ता में हैं। सत्तारूढ़ पार्टी ने आरोप लगाया कि बिहार में मतदाता सूची के विशेष गहन पुनरीक्षण (एसआईआर) का विरोध करने के पीछे विपक्षी दलों का एकमात्र उद्देश्य घुसपैठियों को बचाना है।

भाजपा प्रवक्ता संबित पात्रा ने संवाददाताओं से कहा कि कांग्रेस नेता राहुल गांधी की चोर चोर चिल्लाने की आदत बन गई है। उन्होंने दावा किया कि यह विडंबना है कि राहुल जैसे नेता या राजद के तेजस्वी यादव, जो कांग्रेस नेता की तरह भ्रष्टाचार के मामले में जमानत पर हैं, संवैधानिक संस्थाओं पर चोरी का आरोप लगा रहे हैं। उन्होंने आरोप लगाया कि कांग्रेस और तृणमूल कांग्रेस जैसी पार्टियां भारत में पूरी तरह

## ● कहा- विरोध के पीछे विपक्षी दलों का उद्देश्य घुसपैठियों को बचाना है

अराजकता चाहती हैं। उन्होंने कहा कि ये दल देश में बांग्लादेश, पाकिस्तान और अफगानिस्तान जैसी अशांति फैलाना चाहते हैं।

विपक्षी दलों पर उनका हमला ऐसे समय हुआ है जब कांग्रेस, तृणमूल, सपा, द्रमुक और राजद समेत आठ विपक्षी दलों ने मुख्य निर्वाचन आयुक्त ज्ञानेश कुमार पर निशाना साधा और आरोप लगाया कि विपक्ष के सवालों का जवाब देने के बजाय उन्होंने रविवार को अपने संवाददाता सम्मेलन में उन पर हमला करना चुना। सत्तारूढ़ गठबंधन और विपक्ष के बीच मतदाता सूची के एसआईआर को लेकर जुबानी जंग बढ़ती जा रही है। इस मुद्दे के कारण 21 जुलाई को शुरू हुए संसद के मानसून सत्र का कामकाज ठप पड़ गया है। लोकसभा और राज्यसभा में ऑपरेशन सिंदूर पर दो दिन की चर्चा ही सुचारू रूप से हो पाई।

## वक्तव्य



संघ स्वयं इस विचार का अनुसरण करता है और राष्ट्र सेविका समिति के साथ समन्वय और परामर्श से विभिन्न मुद्दों पर निर्णय लेता है। राष्ट्र सेविका समिति की स्थापना 1936 में महिलाओं के लिए की गई थी, ताकि वे पुरुषों के लिए आरएसएस

वोट चोरी भारत माता पर आक्रमण : राहुल गांधी

गयाजी। कांग्रेस के पूर्व अध्यक्ष राहुल गांधी ने सोमवार को कथित ‘वोट चोरी’ को ‘भारत माता पर आक्रमण’ करार दिया और चेतावनी देते हुए कहा कि केंद्र और बिहार में ‘इंडिया’ गठबंधन की सरकार बनने पर ‘वोट चोरी’ के लिए मुख्य निर्वाचन आयुक्त और निर्वाचन आयुक्तों के खिलाफ सख्त कार्रवाई की जाएगी। उन्होंने अपनी ‘वोटर अधिकार यात्रा’ के दौरान गयाजी में सभा को संबोधित करते हुए यह भी कहा कि जिस तरह प्रधानमंत्री नरेंद्र मोदी बिहार के लिए विशेष पैकेज की बात करते हैं, उसी तरह निर्वाचन आयोग एसआईआर के रूप में विशेष पैकेज लेकर आया, जिसका मकसद नग्न ढंग से वोट चोरी करना है। लोकसभा में नेता प्रतिपक्ष राहुल गांधी ने कहा कि निर्वाचन आयोग उनसे हलफनामा मांग रहा है, लेकिन जनता इस आयोग से हलफनामा मांगेगी, क्योंकि जल्द उसकी चोरी पूरे देश में पकड़ी जाएगी।

## आयोग ने आदेश का उपहास उड़ाया: कांग्रेस

पटना। निर्वाचन आयोग ने बिहार में एसआईआर के तहत प्रकाशित मसौदा मतदाता सूची से हटाए गए 65 लाख लोगों के नाम सोमवार को सार्वजनिक कर दिए। प्रदेश कांग्रेस प्रवक्ता अमित नाथ तिवारी ने कहा, जिस तरह से सुधियां प्रकाशित की गई हैं, वह शीर्ष अदालत के फैसले का उपहास उड़ाने के समान है। हम पहले दिन से ही शामिल किए गए और हटाए गए नामों की एक समीक्षा, राज्यव्यापी सूची की मांग कर रहे हैं। आज की प्रक्रिया एक तमाशा है जो हमारी किसी भी चिंता का समाधान नहीं करती। उन्होंने कहा, आप निर्वाचन आयोग की वेबसाइट पर जाएं और आपसे या तो अपने डीपीआईडीसी नंबर के जरिये अपनी जानकारी खोजने के लिए कहा जाएगा, जो शायद केवल व्यक्तिगत मतदाताओं के लिए ही उपयोगी हो, या फिर किसी विधानसभा क्षेत्र में एक विशिष्ट बूथ चुनने के लिए कहा जाएगा, जिसकी राजनीतिक दलों को जरूरत होती है। वे पूरे राज्य के लिए हटाए गए नामों की सूची क्यों नहीं दे रहे हैं। शादद इसलिए कि वे उस पैमाने को छिपाना चाहते हैं जिस पर अनियमितताएं हुई हैं।

## राज्यसभा से विपक्ष ने किया वाकआउट

नई दिल्ली। विपक्षी दलों ने सोमवार को बिहार में मतदाता सूची के विशेष गहन पुनरीक्षण (एसआईआर) मुद्दे पर चर्चा की मांग को लेकर राज्यसभा से वाकआउट किया।

पूर्वाह्न 11 बजे कार्यवाही शुरू होने के साथ ही विपक्षी सदस्य चर्चा कराने की मांग को लेकर हंगामा करने लगे। उनके 19 स्थगन प्रस्ताव अस्वीकार कर देने के बाद कार्यवाही दोपहर दो बजे तक स्थगित कर दी गई। दो बजे सदन पुनः शुरू होने पर पीठासीन सभापति सस्मित पात्रा ने बताया, कार्यमंत्रणा समिति ने भारतीय बंदरगाह विधेयक, 2025 पर तीन घंटे और खनिज एवं खनन संशोधन विधेयक, 2025 पर एक घंटे की चर्चा का समय निर्धारित किया है।

## बिहार: राहुल के वीडियो पर आयोग ने सूची से हटाए गए वोटरों का ब्योरा मांगा

पटना, एजेंसी

निर्वाचन आयोग ने सोमवार को बिहार में उन लोगों के समूह का ब्योरा मांगा है, जिन्होंने कांग्रेस नेता राहुल गांधी की ‘वोटर अधिकार यात्रा’ के दौरान दावा किया था कि उनके नाम मतदाता सूची के मसौदे से गलत तरीके से हटा दिए गए हैं।

लोकसभा में विपक्ष के नेता राहुल गांधी ने औरंगाबाद जिले में लोगों के साथ अपनी बातचीत का एक वीडियो साझा किया, जिसमें उनके साथ राजद नेता तेजस्वी यादव और भाकपा माता लिबेरेशन नेता दीपांकर भट्टाचार्य भी मौजूद थे। राहुल गांधी ने ‘एक्स’ पर पोस्ट किया, जिन लोगों ने पिछले 4-5 चुनावों में वोट किया, बिहार में उनका भी वोट चोरी कर लिया गया। और जब कारण पूछा, तो एक ही जवाब मिला, ऊपर से आदेश आया है।

## उपराष्ट्रपति पद के प्रत्याशी राधाकृष्णन मोदी से मिले

नई दिल्ली। महाराष्ट्र के राज्यपाल सी. पी. राधाकृष्णन ने सोमवार को प्रधानमंत्री नरेंद्र मोदी से मुलाकात की। यह मुलाकात सत्तारूढ़ राष्ट्रीय जनतांत्रिक गठबंधन (राजग) गठबंधन द्वारा उन्हें उपराष्ट्रपति पद का उम्मीदवार घोषित किए जाने के एक दिन बाद हुई है। वह राजग की विभिन्न बैठकों में भाग लेने के लिए यहां पहुंचे और कई नेताओं से मुलाकात की। मुलाकात के तुरंत बाद मोदी ने ‘एक्स’ पर एक पोस्ट में कहा, सीपी राधाकृष्णन जी से मुलाकात की। राजग की तरफ से उपराष्ट्रपति पद का उम्मीदवार बनाए जाने पर उन्हें शुभकामनाएं दीं। जनसेवा के लंबे अनुभव और विभिन्न क्षेत्रों में उनकी विशेषज्ञता हमारे देश को समृद्ध बनाएगी। वह पहले की तरह ही समर्पण और दृढ़ निश्चय के साथ देश की सेवा करते रहें राधाकृष्णन 20 अगस्त को अपना नामांकन पत्र दाखिल कर सकते हैं। मंगलवार को राजग संसदीय दल की बैठक में उन्हें सम्मानित किए जाने की उम्मीद है।



## दिल्ली में तीन स्कूल और एक कॉलेज को उड़ाने की धमकी

नई दिल्ली। राष्ट्रीय राजधानी के तीन स्कूलों दिल्ली पब्लिक स्कूल (डीपीएस) द्वारका, मॉडर्न कॉन्वेंट स्कूल द्वारका और ग्रेटर कैलाश स्थित ब्लू बेल्स स्कूल तथा एक कॉलेज को सोमवार को बम से उड़ाने की धमकी भरी कॉल और ईमेल मिली है।

इसके अलावा सागरपुर स्थित दीप मॉडल स्कूल को भी धमकी भरा मेल मिला है। धमकी के बाद पुलिस और सुरक्षा एजेंसियां सतर्क हो गई हैं। दिल्ली अग्निशमन सेवा ने बताया कि सोमवार सुबह 7:24 बजे कंट्रोल रूम को धमकी की सूचना मिली थी। धमकी मिलने के बाद स्कूल परिसर खाली करा दिए गए थे। पुलिस, बम स्क्वाड और दमकल विभाग की टीमों ने मौके पर तलाशी अभियान शुरू कर दिया। इससे पहले भी दिल्ली के कई स्कूलों को धमकी भरे ईमेल मिल चुके हैं। दिल्ली के आईपी कॉलेज फर्क विमेन, हिंदू कॉलेज और श्री राम कॉलेज ऑफ कॉमर्स को ईमेल के जरिए बम की धमकियां मिल चुकी हैं।

## दिल्ली में एक पुस्तक के विमोचन के कार्यक्रम में राष्ट्रीय स्वयं सेवक संघ के प्रमुख मोहन भागवत का संबोधन

## निर्णय लेने की प्रक्रिया में बढ़नी चाहिए महिलाओं की भूमिका

नई दिल्ली, एजेंसी

राष्ट्रीय स्वयंसेवक संघ (आरएसएस) प्रमुख मोहन भागवत ने कामकाज और निर्णय लेने की प्रक्रिया में महिलाओं की भागीदारी के महत्व को रेखांकित करते हुए सोमवार को कहा कि अगर समाज में बदलाव लाना है, तो आधी आबादी को इससे बाहर नहीं रखा जा सकता। भागवत ने यहां एक पुस्तक विमोचन समारोह में संबोधित करते हुए कहा कि राष्ट्रीय स्वयंसेवक

के समानांतर एक संगठन के रूप में कार्य कर सकें। आरएसएस प्रमुख भागवत ने कहा, समाज को सुधारना है, तो उसकी आबादी को अलग नहीं रख सकते। वह मीडिया और अन्य वर्गों से पूछे जाने वाले एक सामान्य प्रश्न का उत्तर दे रहे थे कि आरएसएस महिलाओं को संगठन में शामिल होने और इसके लिए काम क्यों नहीं करने देता है। इस मुद्दे पर आगे बात करते हुए भागवत ने कहा कि एक बार जब कोई व्यक्ति आरएसएस में शामिल

हो जाता है और एक स्वयंसेवक के रूप में राष्ट्र और समाज की सेवा में अपना जीवन समर्पित कर देता है, तो उसका परिवार स्वाभाविक रूप से आरएसएस परिवार का हिस्सा बन जाता है। उन्होंने कहा, हमारे जितने स्वयंसेवक हैं, कम से कम उतनी ही महिलाएं भी हमारे साथ हैं। कोई (स्वयंसेवक की) मां है, या उसकी पत्नी या उसकी बहन है। उन्होंने कहा कि आरएसएस स्वयंसेवक अपनी जिम्मेदारियां इसलिए पूरी कर पाते हैं, क्योंकि उनके परिवार की महिलाएं चाहती हैं कि वे ऐसा करें। उन्होंने यह भी कहा कि एक समर्पित कार्यकर्ता की पहचान उपाधियों, धन या सार्वजनिक प्रशंसा से नहीं, बल्कि आंतरिक अनुशासन, विनम्रता और व्यापक हित के प्रति निरंतर प्रतिबद्धता से होती है। डॉ. भागवत ने यहां स्वर्गीय रमेश प्रकाश के जीवन और योगदान पर, मन समर्पित पुस्तक तन संधि पर, मन समर्पित के विमोचन के मौके पर यह बात कही।



## हर बरस बढ़ता खतरा

उत्तराखंड के धराली के बाद, जम्मू के किश्तवाड़ और कठुआ में भी बादल फटने की घटनाएं सामने आईं। इससे पहले हिमाचल प्रदेश भी इस प्राकृतिक आपदा का शिकार हो चुका है। इन सभी मामलों में भीषण तबाही हुई है और जन-धन, आजीविका, अवसंरचना तथा पर्यावरण को गंभीर क्षति पहुंची है। हिमालयी क्षेत्रों में ऐसी घटनाएं पहले भी होती रही हैं, नया बस इतना है कि इनकी संख्या और विनाशकारी असर हर अगले साल बढ़ता जा रहा है। इंटरनेशनल जर्नल ऑफ डिजास्टर रिस्क रिडक्शन का अध्ययन भी यही संकेत करता है। सवाल यह है कि जब जुलाई से सितंबर के बीच हिमालयी क्षेत्रों में ऐसी घटनाओं की आशंका तय मानी जाती है, जब यह तथ्य स्थापित है कि इस दौरान बादल फटने की तकरीबन 70 प्रतिशत घटनाएं समुद्र तल से 1000–2000 मीटर ऊंचाई वाले इलाकों में होती हैं और जब यह भी स्पष्ट है कि कम मानसूनी वर्षा वाले क्षेत्रों में भीषण बारिश और बादल फटने की घटनाएं अधिक होती हैं, साथ ही जब नमी, ताप और वर्षा के समीकरणों का संबंध भी हम पहचान चुके हैं, तो फिर इन सबके पैटर्न और प्रभावित इलाकों का विश्लेषण कर आशंकित स्थानों को पहले से चिह्नित क्यों नहीं किया जाता? ताकि कम-से-कम उन जगहों पर पहले से सचेत रहा जा सके और आपदा से पहले तथा उसके बाद होने वाले नुकसान को न्यूनतम किया जा सके। बेशक बादल फटने की घटना का बहुत पहले से पूर्वानुमान संभव नहीं। लंबी अवधि की चेतावनी कठिन है। फिर भी, आधुनिक रडार और सेंटेलाइट तकनीक की मदद से इसका मोटा अनुमान एक-दो घंटे पहले तक लगाया जा सकता है। सटीक भविष्यवाणी, यानी मिनट-दर-मिनट अनुमान संभव न हो तो भी कुछ घंटे पहले किसी विशेष क्षेत्र के लोगों को चेतावनी दी जा सकती है। हमारे पास उन्नत डॉप्लर वेदर रडार और इसरो के कई मौसम उपग्रह मौजूद हैं, जो भारी वर्षा और बादल बनने की स्थिति का पता लगाने में सक्षम हैं। प्रश्न यह भी कि जब मौसम विभाग स्थानीय स्तर पर दो से छह घंटे पहले नाउकास्टिंग के जरिए खराब परिस्थितियों की चेतावनी जारी करता है, तो क्या उसने प्रभावित क्षेत्रों में अपनी भूमिका निभाई थी? निस्संदेह मौसम विभाग और इसरो के उपग्रह सूचनाएं उपलब्ध कराते हैं, पर जब वे संबंधित लोगों तक समय पर न पहुंचें तो उनका लाभ सीमित रह जाता है। हम बादल फटने की घटना को रोक नहीं सकते, लेकिन हिमालयी राज्यों में डॉप्लर रडार नेटवर्क और मौसम मापन यंत्रों की स्थापना अधिक सघन कर सकते हैं। पहाड़ी क्षेत्रों में सतर्कता प्रणाली लगाकर साइरन सिस्टम, मोबाइल, टीवी और रेडियो के माध्यम से सूचना, एडवाइजरी और अलर्ट भेजे जा सकते हैं। साथ ही, जल निकासी प्रणाली, बांध, सुरक्षात्मक दीवारें और सुरक्षित आश्रय स्थल बनाने का काम तेज किया जा सकता है। स्थानीय ग्राम समितियों और स्कूलों को आपदा प्रबंधन का प्रशिक्षण देकर उन्हें राष्ट्रीय आपदा प्रबंधन प्राधिकरण द्वारा बादल फटने और प्लेनरी फ्लड के लिए तैयार किए गए विशेष दिशा-निर्देशों से अवगत कराना भी उतना ही जरूरी है।

#### प्रसंगवश

## तस्वीरें खुद बयां करती हैं अपनी दास्तां

विश्व फोटोग्राफी दिवस हर साल 19 अगस्त को मनाया जाता है। यह दिन फोटोग्राफी की कला और विज्ञान का जश्न मनाने के लिए समर्पित है। इस दिन का इतिहास 19 अगस्त 1839 से जुड़ा है, जब फ्रांस सरकार ने डागुएरियोटाइप प्रक्रिया के आविष्कार की घोषणा की, जिसे फोटोग्राफी के इतिहास में एक महत्वपूर्ण मोड़ माना जाता है। फोटोग्राफों को अपनी रचनात्मकता का प्रदर्शन करने और फोटोग्राफी के प्रति जुनून को साक्षा करने का अवसर प्रदान करता है। विश्व फोटोग्राफी दिवस 2025 की थीम ‘एक संपूर्ण दिन’ है, जिसका उद्देश्य फोटोग्राफों को रोजमर्रा की जिंदगी के क्षणों को एक अनोखे तरीके से पेश करने के लिए प्रेरित करना है। इस थीम के तहत, फोटोग्राफरों को अपनी रचनात्मकता का उपयोग करके आम दिनचर्या और आसपास के वातावरण में छिपी हुई खूबसूरती को कैद करने के लिए प्रोत्साहित किया जाता है।

तस्वीर को हकीकत में बनाने का श्रेय फ्रेंच वैज्ञानिक जोसेफ नाइसफोर और लुइस डॉंगेर को ही जाता है। इन्होंने डॉंगोरोटाइप प्रक्रिया का आविष्कार 1820 के करीब किया था। यह फोटोग्राफी की सबसे पहली प्रक्रिया है। इसकी मदद से ही दुनिया की पहली तस्वीर 1826 में कैप्चर की गई। पहली तस्वीर लेने में आठ घंटे लगे थे। इसे जोसेफ नाइसफोरे ने अपने घर की खिड़की से लिया था। 1855 में जेम्स क्लर्क मैक्सवेल द्वारा सुझाए गए तीन-रंग विधि द्वारा बनाई गई। पहली रंगीन तस्वीर, 1861 में थॉमस सटन द्वारा ली गई थी। विषय एक रंगीन रिबन है, जिसे आमतौर पर टार्जन रिबन के रूप में वर्णित किया जाता है। पहला फ्लेक्स कैमरा 1928 में टीएलआर के रूप में आया। यह काफी पॉपुलर हुआ। सन् 1933 में एसएलआर का डिजाइन बनना शुरू हुआ, जिसमें 127 रोल फिल्म लगी हुई थीं। तीन साल बाद 135 फिल्म के साथ एक नया मॉडल आया।

मोबाइल फोन ने फोटोग्राफी कला का विस्तार किया है। आम जनमानस की सोच इनमें दिखती है। हर फोटो कुछ कहती है। चित्र जनसंप्रेषण के सशक्त माध्यम होते हैं। चित्रों की प्रमाणिकता को साबित करने की जरूरत नहीं पड़ती। चित्र खुद-ब-खुद प्रमाण होते हैं। चित्र मानव की सौंदर्यानुभूति की विशिष्ट प्रस्तुति भी होते हैं। प्राचीन काल से ही मनुष्य ने अपने भावों को चित्रों के माध्यम से अभिव्यक्त किया है। विविध प्रागैतिहासिक और प्राचीन कालीन गुफा तथा भित्तिचित्र इसके सशक्त उदाहरण हैं। मनुष्य जीवन और प्रकृति से जुड़ी जिन उपस्थिति को देखता है और जो उन्हें आकर्षित करती है, उसे वह चित्रों के रूप में उतार लेता है।

चित्रकारी मानव की मूल प्रवृत्ति रही है, लेकिन सजीव फोटो उतारने का काम कैमरे की मदद से किया जाता है। फोटो जीवंत इतिहास होते हैं। मानव की सौंदर्यानुभूति को सहज कर रखने का काम करते हैं। फोटो को शब्दों का विकल्प भी कहा गया है। एक फोटोग्राफ एक हजार शब्दों की व्याख्या कर देता है। चित्र अभिव्यक्ति का ऐसा माध्यम है, जहां शब्दों की जरूरत नहीं होती। तस्वीर एक साथ कहानी कहने और गवाही देने का कार्य करती है। कभी-कभी जिंदगी से जुड़े चित्र इतने गहरे मन में उतर जाते हैं कि व्यक्ति सोचने पर विवश हो जाता है। हमें संसार के बारे में गहराई से सोचने पर मजबूर कर देते हैं। फोटो प्रामाणिक इतिहास होते हैं। बीते हुए समय के चित्र से जीवंत और विश्वसनीय प्रमाण और कुछ भी नहीं हो सकता। चित्रों की अपनी भाषा होती है, जिसको समझने के लिए किसी संकेत चिन्ह की जरूरत नहीं पड़ती। चित्र अपने आप में मानवीय अनुभूति को उद्बलित कर उनकी भावुकता को प्रवाह देने में सक्षम होते हैं।



अपने जीवन के अंत तक पहुंचने और यह एहसास होने से ज्यादा कड़वाहट और कोई नहीं है कि आपने जिया ही नहीं। –स्कॉट पेंक, अमेरिकी लेखक

## संक्रमण काल: बदल रही है देश की राजनीति



अनिल यादव  
वरिष्ठ पत्रकार

सुप्रिम कोर्ट के अंतरिम फैसले के बाद केंद्रीय चुनाव आयोग, उन पैसेट लाख बिहार के वोटरों के आगे वाजिब कारण लिखने में व्यस्त है, जिन्हें विशेष सघन पुनरीक्षण अभियान (सर) के तहत मतदाता सूची से बाहर कर दिया गया था। इस सूची को न सिर्फ निचले स्तर तक मतदाताओं के बीच पहुंचाया जाएगा, बल्कि जिन 22 लाख लोगों के मरे होने का दावा किया गया है, उनमें से जो जीवित हैं, उनके आधार कार्ड को वैध दस्तावेज मानते हुए दोबारा मतदाता सूची में शामिल करने की भी प्रक्रिया अपनाई जाएगी। अब तक चुनाव आयोग वोटर लिस्ट और ईवीएम की शिकायत करने वाले विपक्ष के साथ ‘साहबों’ जैसा बर्ताव कर रहा था। ऐसा लंबे समय से इसलिए भी हो पा रहा था, क्योंकि भाजपा की सरकार और संगठन दोनों आयोग के ढाल की तरह विपक्ष को जवाब देने के लिए मैदान में उतर जाते थे। दस सालों के पहली बार चुनाव आयोग ने अपने पैरों पर खड़े होकर एक आम वोटर और विपक्ष के उठाए सवालों का जवाब दिया है।

बिहार विधानसभा चुनाव से पहले ‘सर’ को इस तरह लागू किया जा रहा था कि मतदाता सूची से लाखों नाम काटे तो जा सकते थे, लेकिन एक भी नया नाम जोड़ा नहीं जा सकता था। सुप्रिम कोर्ट में सुनवाई के दौरान यह सामने आया कि इसका प्रावधान ही नहीं किया गया था, लेकिन अब वैध दस्तावेजों के साथ सामने आने वालों को वोटर बनाना पड़ेगा। यह कोई मामूली परिघटना नहीं है। यह दस सालों से एक ही जगह कदमताल कर रही भारतीय राजनीति में आ चुके एक बड़े परिवर्तन का सबूत है। इस परिवर्तन के कारकों का अनुपात इतना वास्तविक और भविष्य की तरफ झुका हुआ है कि कहा जा सकता है कि यह भविष्य की राजनीति को निर्धारित करने में प्रमुख भूमिका निभाने जा रहा है।

इसे दूसरी तरह से यूं कहा जा सकता है कि पिछले दस सालों से देश का राजनीतिक एजेंडा करिश्माई व्यक्तित्व वाले प्रधानमंत्री नरेंद्र मोदी तय करते थे, जिसे कारपोरेट मीडिया और तकनीक संपन्न भाजपा कार्यकर्ताओं की विशाल फौज के जरिए लागू किया जाता था। विपक्ष को न चाहते हुए भी पीछे धिंसटना या भाजपा की पिच पर खेलना पड़ता था, जिसका नतीजा सबको पहले से पता



‘जो जीता वही सिक्ंदर’, का मुहावरा लगभग प्रत्येक भारतीय की जुवान से हर चट्टी, चौराहे, चौपाल और आम बोलचाल में खूब बोला, सुना, सुनाया और समझाया जाता है। यह मुहावरा हमारे आम जनमानस के आम जन-जीवन में गहरे रूप से व्याप्त है और व्यापक रूप से चलन-कलन में, पूरी मजबूती से कायम है। अनपढ़, गरीब, शहरी, समझदार और पढ़े-लिखे लोग-लुगाई समान रूप से इस मुहावरे का प्रयोग आम बोलचाल में करते हैं। अब तो टीवी चैनलों के समाचार वाचक और प्राइम टाइम चलाने वाले ऐंकर भी इस मुहावरे का प्रयोग धड़ल्ले से करने लगे हैं। इस मुहावरे का ऐतिहासिक अवलोकन करने पर पता चलता है कि इस मुहावरे का जन्म यूनानी सम्राट सिक्ंदर के बाद ही हुआ होगा, क्योंकि इस मुहावरे का गहरा और आत्मिक संबंध सिक्ंदर से स्पष्टतः परिलक्षित होता है। उस दौर में तलवारों के बल पर युद्ध जीतकर दूसरे राजाओं के भू-भाग को कब्जा करना महानता की परिभाषा में आता था, परंतु आज पूरी दुनिया लोकतंत्र के रंग में रंग चुकी है। जिन गिने-चुने देशों में राजतंत्र है, वहां भी लोकतंत्र के लिए आवाज उठ रही है और आंदोलन हो रहे हैं। आज वैश्विक समाज सिक्ंदर-युगीन दौर से काफी आगे निकल चुका है, परंतु सिक्ंदर युगीन कबीलाई मानसिकता

होता था। इधर सवा साल से राजनीति का एजेंडा नेता प्रतिपक्ष राहुल गांधी तय करने लगे हैं, जिसे लागू करने का कोई संगठित तंत्र नहीं है, लेकिन जनता से मिल रहे रिस्रांस के कारण खुद सरकार को अपनी स्थिति में बदलाव करना पड़ता है। सरकार और भाजपा के सांगठनिक तंत्र का विपक्ष की पिच पर आना ही नई और असाधारण बात है, जिसे राजनीतिक परिवर्तन कहा जा रहा है।

यहां याद कर लेने में कोई हर्ज नहीं है कि 2014 का निर्णायक चुनाव कांग्रेस के भ्रष्टाचार, विकास और नए भारत के निर्माण के मुद्दे पर लड़ा गया था, लेकिन नरेंद्र मोदी की सरकार बनने के बाद एक नई तरह की राजनीति की शुरुआत हुई, जिसके मूल में हिंदू-मुसलमान का धार्मिक ध्रुवीकरण था, जिसके आयाम मौबं लिचिंग, बुल्डोजर, लव जेहाद, सार्वजनिक नमाज, आर्थिक बहिष्कार समेत तमाम रूपों में सामने आने लगे। जब चुनाव करीब आता था तो यह ध्रुवीकरण तेज हो जाता था। बाकी समय अपना जनमत बनाने-बिगाड़ने की तकनीक पर सवार होकर समान्य चाल से चलता रहता था। इसका प्रभाव ऐसा चमत्कारी था कि विपक्ष हक्का-बक्का रह गया। उसे लगने लगा कि अब हिंदू दिखे बिना राजनीति नहीं की जा सकती, क्योंकि वोटर का दिमाग बदल चुका है। इसी का प्रभाव था कि राहुल गांधी कुर्ते के ऊपर जेऊ लटका कर, खुद को कौल ब्राह्मण बताते हुए मंदिरों की परिक्रमा करने लगे, प्रियंका गांधी तिलक लगाकर देवी स्थानों की यात्रा करने लगीं, अखिलेश यादव अयोध्या से अधिक भव्य विष्णु मंदिर इटावा में बनवाने का दावा करने लगे। साथ ही राफाएल विमान सौदे में भ्रष्टाचार और चौकीदार चोर है जैसे नारे भी बेमन से लगते रहे, लेकिन विपक्ष निष्प्रभावी और सत्ता पक्ष के लिए हास्यास्पद बना रहा।

भारत जोड़ी यात्रा के बाद, राहुल गांधी ने सवा साल पहले, लोकसभा चुनाव के समय सभाओं में एक लाल किताब दिखाकर कहना शुरू किया कि भाजपा लोकसभा की चार सौ सीटें इसलिए जीतना चाहती है, ताकि इस अभूतपूर्व बहुमत का इस्तेमाल संविधान बदलने के लिए कर सके। पहली बार विपक्ष के मुद्दे पर भाजपा को प्रतिक्रिया देनी पड़ा। कहना पड़ा कि उसका संविधान बदलने का कोई इरादा नहीं है। इसी चुनाव के

‘क्या आपने सीसीटीवी लगाने से पहले महिलाओं की इजाजत ली थी? मतदान केंद्र कोई ड्रेस चेंजिंग रूम नहीं है। हमें आपके सुविधाजनक बहानों में कोई दिलचस्पी नहीं है। हमें पारदर्शिता चाहिए।

–ज्ञानेश कुमार  
मुख्य चुनाव आयुक्त

‘महिलाओं की इजाजत ली थी? मतदान केंद्र कोई ड्रेस चेंजिंग रूम नहीं है। हमें आपके सुविधाजनक बहानों में कोई दिलचस्पी नहीं है। हमें पारदर्शिता चाहिए।

–प्रकाश राज  
फिल्म अभिनेता

## जीत-हार के मापदंड पर नहीं चल सकता लोकतंत्र

वाला मुहावरा आज भी हमारे सामाजिक और राजनीतिक जन-जीवन में गहरे रूप से समाया हुआ है। कबीलाई समाज और राजतंत्रीय परंपराओं में व्यक्ति विशेष का शासन प्रचलित रहता है, जबकि लोकतंत्र में ‘कानून का शासन’ चलता है। कबीलाई दौर में सिंहासन या सत्ता की हकदारी तलवारें तय किया करती थीं, जबकि एक सभ्य लोकतांत्रिक समाज में लोगों की तर्जनी उंगलियों पर लगे नीले निशानों की संख्या से सिंहासन और सत्ता की हकदारी सुनिश्चित होती है। एक सभ्य लोकतांत्रिक और नैतिक मूल्यों से परिपूर्ण समाज में चुनाव, जनसेवा के क्षेत्र में स्वस्थ प्रतियोगिता और प्रतिस्पर्धा होती है, जिसमें चुनाव लड़ रहे प्रतिस्पर्धी से मर्यादित आचरण और व्यवहार की उम्मीद की जाती हैं। सत्ता प्राप्त करने के नैतिक और मर्यादित तौर-तरीकों पर मर्यादा पुरुषोत्तम राम ने कहा था कि जो सिंहासन छल-कपट प्रपंच और धूर्तता से मिले उसे अपने पैरों से भी नहीं छूना चाहिए। राष्ट्रपिता महात्मा गांधी ने भी कहा था कि मनुष्य को अपने जीवन में पवित्र और नैतिक लक्ष्यों और साध्यों की प्राप्ति के लिए प्रयास करना चाहिए, परंतु पवित्र और नैतिक लक्ष्यों और साध्यों की प्राप्ति के लिए साधन भी पवित्र होने चाहिए।

एक अन्य धारणा आम जनमानस में तेजी से प्रचलित हो चली है। वह धारणा है लोकतंत्र के अनिवार्य उत्सव चुनाव

दौरान उत्तर से दक्षिण तक आरएसएस से जुड़े कई भाजपा नेता कहते भी रहे कि वे संविधान बदलना चाहते हैं, जिससे पहले से आशंकित दलितों और पिछड़ों में नकारात्मक संदेश गया। नतीजा यह हुआ कि भाजपा पहली बार बहुमत आंकड़े से दूर रह गई, उसे नीतिश और नायडू की बैशाखी पर सरकार बनानी पड़ी।

राहुल गांधी का उठाया दूसरा मुद्दा जो चला वह जातीय जनगणना का था। यह कांग्रेस की पारंपरिक राजनीति और चरित्र के बिल्कुल उलट मुद्दा था, लेकिन सरकार और प्रशासन में शूद्रों की भागीदारी का सवाल पुराना था। भाजपा ने पहले हंसी उड़ाई फिर कहा, राहुल और विपक्ष देश में जातिवाद को बढ़ाने और जातीय गृहयुद्ध में झोंक देने का षड़यंत्र कर रहे हैं। जल्दी ही सरकारी तंत्र ने सर्वेक्षणों से भांप लिया कि नुकसान होने वाला है, तब सरकार ने बिना देर किए खुद जातीय जनगणना कराने की घोषणा करके इसे कुछ दिनों के लिए ठंडे बस्ते में पहुंचा दिया, लेकिन निकट भविष्य में यह फिर लौटकर मुख्यधारा में आने वाला है।

तीसरा मुद्दा कर्नाटक के महादेवपुरा विधानसभा क्षेत्र में केंद्रीय चुनाव आयोग के जरिए एक लाख से अधिक फर्जी वोटर बनवा कर चुनाव जीतने का था। इससे पहले राहुल गांधी महाराष्ट्र में कुल वोटरों की संख्या से अधिक वोट पड़ने का मुद्दा उठा चुके थे। इसके पीछे सिर्फ बयानबाजी नहीं लंबी तैयारी थी, क्योंकि चुनाव आयोग जो मतदाता सूचियां उपलब्ध कराता है, उन्हें स्कैन नहीं किया जा सकता। कार्यकर्ताओं के जरिए इन मतदाताओं के फर्जी होने के प्रमाण जुटाए गए। इसी बीच सुप्रिम कोर्ट में बिहार के मृत साबित किए जा चुके कई मतदाताओं के हाजिर होने से पारदर्शिता सुनिश्चित करने वाला अंतरिम फैसला सामने आया। चुनाव प्रक्रिया को ईवीएम और मतदाता सूची में गडबड़ियों के जरिए प्रभावित करने की अफवाहें, शिकायतें और आरोप-प्रत्यारोप लंबे समय से चलते रहे हैं, लेकिन पहली बार कुछ ऐसा ठोस सामने आया है, जिसे ट्रोल आर्मी के उपहास के जरिए नहीं उड़ाया जा सकता। ये तीनों मुद्दे ऐसे हैं जिनसे जनता ध्यान भटका कर धार्मिक ध्रुवीकरण की ओर ले जाना लगभग असंभव है, इसलिए भविष्य की राजनीति इनकी परछाईं में होने वाली है।



#### सामयिकी

## साइबर स्लेवरी बन रहा है टगी का नया पैतरा

सेक्सटॉर्शन, निवेश, हनी ट्रैप, ई-ट्रेडिंग फ्रॉड, डेटिंग ऐप फ्रॉड, साइबर बुलिंग, फर्जी लोन एप्स, जॉब ऑफर फ्रॉड, इनकम टैक्स फ्रॉड और डिजिटल अरेस्ट के बाद इन दिनों साइबर टगी का एक नया रूप सामने आ रहा है, जिसे साइबर स्लेवरी यानी कि साइबर गुलामी कहा जा रहा है। दक्षिण-पूर्व एशिया क्षेत्र में आकर्षक नौकरियों के नाम पर भारतीय प्रवासी अब एक नए तरह के जाल में फंस रहे हैं, जहां भारतीयों को उच्च वेतन वाली नौकरियों का भ्रामक वादा करके साइबर गुलामी करवाई रही है। साइबर स्लेवरी के इस खतरनाक ट्रेंड में तकनीकी रूप से दक्ष और पढ़े-लिखे युवाओं को विदेश में आकर्षक नौकरियों का लालच देकर दक्षिण-पूर्वी एशियाई देशों में फंसाया जा रहा है, जहां उन्हें बंधक बनाकर साइबर अपराध करवाए जा रहे हैं। यह संगठित गिरोह खासतौर पर लाओस, म्यांमार और कंबोडिया जैसे देशों में सक्रिय हैं।

हाल ही में सरकार और पुलिस ने लोगों को साइबर स्लेवरी के खतरनाक ट्रेंड को लेकर गंभीर चेतावनी दी है। पुलिस का कहना है कि इन देशों में युवाओं को आईटी सेक्टर में शानदार नौकरी देने का झांसा दिया जाता है। जैसे ही वे वहां पहुंचते हैं, उनके पासपोर्ट और अन्य दस्तावेज छीन लिए जाते हैं और उन्हें शारीरिक और मानसिक रूप से प्रताड़ित कर साइबर टगी के लिए मजबूर किया जाता है। इन युवाओं से भारतीय नागरिकों को निशाना बनाकर ऑनलाइन धोखाधड़ी करवाई जाती है। असल में साइबर गुलामी शोषण का एक आधुनिक रूप है, जिसमें व्यक्तियों को बंधक बनाकर साइबर धोखाधड़ी में शामिल होने के लिए मजबूर किया जाता है।

भारतीय साइबर अपराध समन्वय केंद्र ने दक्षिण-पूर्व एशिया से उत्पन्न साइबर अपराधों में अत्यधिक वृद्धि का उल्लेख किया है। पंजाब, महाराष्ट्र और तमिलनाडु के अलावा उत्तर प्रदेश (2,946), केरल (2,659), दिल्ली (2,140), गुजरात (2,068) और हरियाणा (1,928) से दक्षिण-पूर्व एशिया गए बड़ी संख्या में लोग लापता हैं। कर्नाटक, तेलंगाना और राजस्थान ने भी सैकड़ों लोगों के लापता होने की सूचना दी है, जबकि पश्चिम बंगाल, आंध्र प्रदेश, मध्य प्रदेश और बिहार जैसे राज्यों से कम संख्या में लोग लापता हैं। जनवरी, 2023 से अब तक राष्ट्रीय साइबर अपराध रिपोर्टिंग पोर्टल पर लगभग एक लाख से अधिक साइबर शिकायत दर्ज की गई हैं। यह संख्या लगातार बढ़ती ही जा रही है। इस तरह की घटनाओं ने भारत सरकार को इस मुद्दे को सुलझाने एवं खामियों को उजागर करने के लिए एक अंतर-मंत्रालयी पैनल गठित करने के लिए प्रेरित किया है।

पुलिस ने युवाओं से अपील की है कि वे सिर्फ विदेश मंत्रालय द्वारा पंजीकृत एजेंटों के माध्यम से ही आवेदन करें। विदेश मंत्रालय की वेबसाइट पर पंजीकृत एजेंटों की सूची उपलब्ध है। किसी को ईमेल, व्हाट्सएप, टेलिग्राम, इंस्टाग्राम या फेसबुक जैसे प्लेटफॉर्म पर कोई संदिग्ध लिंक या नौकरी का ऑफर मिले, तो वह साइबर हेल्पलाइन नंबर 1930 पर संपर्क कर सकता है, राष्ट्रीय साइबर अपराध रिपोर्टिंग पोर्टल या नजदीकी पुलिस स्टेशन में शिकायत दर्ज करवाएं।

#### सोशल फोरम

## सामूहिक ऊर्जा और सामूहिक आजादी वाला दृश्य



आज मैं आपको एक ऐसी तस्वीर दिखाने जा रहा हूं, जो पहली नजर में अविश्वसनीय लगती है, लेकिन ये सच्चाई है और ये घटी थी नेवाडा, अमेरिका के रेगिस्तान में- Burning Man फेस्टिवल के बाद। साल था 2022। जब हजारों-लाखों लोग एक हफ्ते तक कला,



संगीत और आजादी का जश्न मनाने के बाद घर लौटने लगे। करीब 70,000 से ज्यादा लोग और उनके वाहन। सब एक ही रास्ते से निकलने की कोशिश कर रहे थे। उस दिन, नेवाडा का रेगिस्तान किसी शहर की भीड़भाड़ वाली सड़क नहीं, बल्कि नौ घंटे लंबा, 14 लेन का जाम बन चुका था। सोचिए, धूल से बनी एक अस्थायी सड़क- Gate Road- जहां गाड़ियों की कतार इतनी चौड़ी और इतनी लंबी थी कि वह रेगिस्तान के बीच एक विशाल चित्र की तरह दिखाई देती थी। Burning Man की ये ‘Exodus’ कहलाती है। आयोजकों ने इसके लिए एक अनोखा तरीका बनाया था- ‘Pulsing’- जिसमें गाड़ियों को बैचेस में आगे बढ़ने दिया जाता है, ताकि ट्रैफिक संभाला जा सके, लेकिन जब भीड़ अपने चरम पर हो और रेगिस्तान से बाहर निकलने की कोशिश एक साथ हो, तब पलिसंग भी टूट जाती है और सब कुछ एक ठहराव बन जाता है।

सितंबर 2022 में जो तस्वीरें और वीडियोज सामने आईं, वो अविश्वसनीय थीं। दूर तक फैली गाड़ियों की लाइनें, 14 लेन चौड़ी नौ घंटे लंबा इंतज़ार। लोग कहते थे- ये जाम नहीं था, ये एक दृश्य था। इतना विशाल कि किसी आर्ट इस्टॉलेशन की तरह लगता था, लेकिन असल में ये था ईंसानी आजादी का टकराव सीमाओं से। एक हफ्ते तक जहां सबने बहसूस किया कि वो समाज और नियमों से दूर हैं। वहीं बाहर निकलते समय उन्हें वही सच्चाई मिली कि भीड़ और यात्रा की सीमाएं हर जगह एक जैसी हैं।

Burning Man का वो जाम हमें यही याद दिलाता है कि कभी-कभी सामूहिक ऊर्जा, सामूहिक आजादी, जब एक ही जगह पर अटक जाती है, तो वो दृश्य बन जाता है इतिहास का हिस्सा। रेगिस्तान में खड़ा वो नौ घंटे का ठहराव, केवल ट्रैफिक जाम नहीं था। वो था एक चित्र, जिसमें ईंसान और उसकी आजादी, दोनों ही कैद होकर एक साथ खड़े थे।

–फेसबुक वाल से



# यहां सरकार राजा राम की है

राष्ट्रपति, प्रधानमंत्री या अन्य कोई अतिविशिष्ट हो, यहां कोई प्रोटोकॉल नहीं चलता। इस चौखट पर पहुंचकर सभी अपने राजा की प्रजा के रूप में होते हैं, क्योंकि यहां तो सरकार आज भी राम राजा की है।

झांसी से जुड़ा मध्य प्रदेश का जिला नेवाड़ी की ओरछा नगरी कभी बुंदेली शासकों की राजधानी थी। इतिहास में खास चर्चा पाने वाले ओरछा में अब भले ही राजशाही नहीं है, लेकिन यहां के रामराजा मंदिर में आज भी भगवान राम को राजा का दर्जा प्राप्त है। उनकी सेवा, पूजा पूरे राजसी तरीके से होती। भक्तों का मानना है कि भगवान राम अयोध्या के राजा भले ही हैं, लेकिन उनका दिन में प्रवास यहीं होता है। इस पर ये पंक्तियां बहुत प्रचलित हैं, राजाराम के दो हैं वास, दिवस ओरछा बसत हैं, रात अयोध्या वास।



## दर्शन स्थल और पर्यटन के विकल्प

- ओरछा में दर्शन के साथ पर्यटन का आनंद लेना चाहें तो चतुर्भुज मंदिर जरूर जाएं। ओरछा राजशाही द्वारा निर्मित मंदिरों की खूबसूरती ऐसी है कि यहां विदेशी सैलानियों का जमावड़ा पूरे साल लगा रहता है। इसके अतिरिक्त राम राजा सरकार के मंदिर के ठीक बगल में बुंदेलखंड के कुल देवता माने जाने वाले हरदोल की बैठक है, जहां बुंदेलखंड वासी मन्मत मांगने और बच्चों के मुंडन आदि संस्कार करने आते हैं।

## ...चार बार गार्ड ऑफ ऑनर

- यहां तेनात स्पेशल आर्म्स फोर्स के जवान कमर में बेल्ट नहीं बांधते। गेट के बाहर जुते निकालकर अंदर प्रवेश करते हैं। ये जवान राज्यपाल या मुख्यमंत्री या अन्य संवैधानिक पदों पर बैठे लोग जब दर्शन के लिए आते हैं तो उन्हें सलामी नहीं देते, क्योंकि जहां राम राजा सरकार हों भला वहां किसकी क्या विसात। हां, ये जवान दिन में चार बार राजा राम को गार्ड ऑफ ऑनर जरूर देते हैं।
- आजादी के पहले यहां तलवार, तोप और फिर बंदूक से राजा राम को गार्ड ऑफ ऑनर देने की परंपरा थी। 1947 में जब राजशाही समाप्त हुई तो अंतिम शासक वीर सिंह जूदेव ने भी शर्त रखी कि हमारी रियासत की परंपरा जारी रहेगी और आज भी ये कायम है।

## लेकिन मंदिर तो सूना है

ओरछा में जहां राजा राम विराजे हैं, वास्तव में वो मंदिर नहीं, बल्कि रानी का शीशमहल है। उसी के बगल में राजा मधुकर शाह द्वारा भगवान राम के लिए बनवाया गया भव्य और सुंदर नवकाशी का मंदिर खाली पड़ा है। कहते हैं कि जब रानी अयोध्या से भगवान राम की मूर्ति लेकर चलीं तो रास्ते में रात को प्रभु राम ने सपने में कहा कि हमें एक स्थान में स्थापित करना। लेकिन भक्ति में रमी रानी ओरछा पहुंचकर ये भूल गईं और मूर्ति को शीश महल में रखकर मंदिर में विराजने की राजा के साथ तैयारी में जुट गईं। फिर प्रभु राम का निवास रानी का शीशमहल बन गया और मंदिर सूना ही रह गया। कभी ओरछा जाइए तो इसे भी देखिए।

## दिलचस्प है मंदिर निर्माण की कहानी

दुनियाभर में विख्यात ओरछा के राम राजा मंदिर की कहानी बड़ी दिलचस्प है। 16 वीं सदी में यहां के राजा मधुकर शाह थे। वे भगवान कृष्ण के उपासक थे। रानी गणेश कुंवर भगवान राम की अलनय भक्त थीं। दोनों को अपने आराध्य पर अग्रगण्य आस्था थी। एक बार राजा ने रानी से मथुरा चलने को कहा। रानी ने पलटकर जवाब दिया कि पहले अयोध्या चलेंगे। इस पर मधुकर शाह ने कहा कि इतना ही राम से प्रेम है तो अयोध्या से ले आओ अपने राम को। हम उनके लिए भव्य मंदिर बनवाते हैं। रानी ने इसे चुनौती मानकर अयोध्या का रुख किया और वहां कई वर्षों तक भगवान राम का पूजन अर्चन किया। एक दिन सरयू में स्नान करते समय प्रभु राम की यह मूर्ति उन्हें मिली जिस ओरछा में स्थापित किया गया।

लेखिका : ऋचा वाजपेई



## बोध कथा

## कबिरा आप ठगाइये

मनुष्य के जीवन का एकमेव उद्देश्य है भगवान की प्राप्ति। उसके लिए शास्त्रीय विधि से उद्यम करते रहना श्रेयस्कर है। जो प्रत्यक्षशील नहीं है उसकी जीवन-यात्रा व शरीर का संरक्षण होना भी बहुत जटिल है। मनुष्य को चाहिए कि निकटमी को उद्यम में, अधर्मी को धर्म में, अशिक्षित को विद्या में, भूले को समर्पण में, मूर्ख को ज्ञान में संलग्न करने और बद्ध को मुक्त करने में सहयोग करते रहना चाहिए। भूख-प्यासे को अन्न-जल, दुःखों को आराम, निराधार को आधार, अनाश्रित को आश्रम, भयभीत को शान्ति और दुःखी को सुख देने में सहयोग करना ही मानव का कर्तव्य है। परिवार में वरिष्ठजनों, गुरुजनों व आश्रित की सेवा का ध्यान रखकर उनका पालन करना ही परम-धर्म है। भूख से कम खाना, अपकारी का अपमान न करके गम रखना, आय से अधिक व्यय न करना एवं घर-परिवार की जिम्मेदारी न होकर रहना बहुत हितकर है। नेत्रों से देख-देखकर भूमि पर चलना, सत्य-अहिंसा से शुद्ध वचन बोलना, छान करके जल को पीना, सोच-समझकर गुरु बनाना तथा विचार करके काम करते रहना चाहिए।



अपयशभाजन तथा नास्तिक, ज्ञान-भक्ति-मानवतारहित मनुष्य का कभी विश्वास नहीं करना चाहिए। समय और राजनीति के विरुद्ध लेन-देन व्यापार आदि भी नहीं करना चाहिए। पाखण्डी, मूर्ख, स्वार्थी, व्यसनी, आलसी और अपरिचित का विश्वास कभी नहीं करना चाहिए। 'कबिरा आप ठगाइये, और न ठगिये कोय' के आधार पर जीवन की नीति उचित रहती है। मनुष्य यदि स्वयं ठगा गया तो भय नहीं, लेकिन यदि दूसरों को ठगेगा तो फिर समाज का वातावरण प्रभावित होगा, प्रभु भी क्षमा नहीं करेगा। कटु वचन सहने वाला, लोभ की सीमा से बचे रहने वाला, क्रोधाग्नि से न जलने वाला, परनारी में मन न लगाने वाला, याचक को कभी न नहीं कहने वाला, और अपकारी के प्रति उपकार करने वाला मानव नहीं अपितु साक्षात देवता है। आप अपनी अभिलाषाओं को त्यागकर प्रभु की शरण में जाएं। प्रभु कृपा प्राप्त करने के लिए अत्यन्त दीन बनें। इच्छाओं का दमन करें, जिधर आपको इच्छाएं ले जाएं, उस ओर मत जाएं। दुःख को भी सहना सीखिए और विश्व के एकमात्र आधार प्रभु की इच्छा पर अपने को सभी तरह से पूर्ण रूपेण छोड़ना ही उचित है। यही सुखी बनने का आधार सदाचार है। विचार ही आचार के जनक होते हैं। यदि विचार अच्छे हुए तो आधार शुभ होगा ही। विचार मन में उत्पन्न होते हैं, मन अत्यन्त चंचल होता है और उसी की प्रेरणा से इन्द्रियां सारा कार्य सम्पादित करती हैं, अतः मन में शुभ विचार उत्पन्न हों, इसके लिए चाहिए कि मन को अशुभ विचारों की ओर जाने से विषयोन्मुख होने से रोका जाय। तभी इन्द्रियां भी शुभ कार्यों की ओर उन्मुख होंगी।

लेखक: डॉ. विजयप्रकाश त्रिपाठी।



# शिव का वाहन नहीं अंश है वृषभ

एक बार भगवान शिव अत्यंत मनोहारी स्वरूप धारण करके भ्रमण कर रहे थे। दिगंबर वेश, शरीर पर भस्म और सुंदर जटाएं ऐसी कीर्ति बिखेर रही थीं कि करोड़ों कामदेव लज्जित हो जाएं। एक स्थान पर ऋषि यज्ञ कर रहे थे और शिव जी वहां से अपनी मस्ती में रामनाम अमृत का पान करते हुए निकल रहे थे। उनके अद्भुत रूप पर मोहित होकर ऋषि पत्नियां उनके पीछे-पीछे चली दीं। ऋषियों को समझ नहीं आया कि यह हमारे धर्म का लोप करने वाला अवधूत कौन है जिसके पीछे हमारी पत्नियां चली गईं। पत्नियां ही नहीं रहेंगी तो हमारे यज्ञ कैसे पूर्ण होंगे? ऋषियों ने ध्यान लगाया तो पता लगा यह तो साक्षात भगवान शिव हैं। ऋषियों को क्रोध आ गया, उन्होंने श्राप दे दिया। श्राप से भगवान शिव के शरीर में दाह (जलन) उत्पन्न हो गई। इस पर वह वहां से अंतर्धान होकर हिमालय की बर्फ में गए, क्षीरसागर पहुंचे, चन्द्रमा एवं गंगा जी के पास भी गए परंतु दाह शांत नहीं हुई। हारकर वह अपने आराध्य



## ● गोलोक में सुरभि गाय के पेट से 'नील वृषभ' के रूप में अवतीर्ण हुए शिव

श्रीकृष्ण के पास गए, उन्होंने गौ माता की शरण में जाने को कहा। अतः भगवान शिव गोलोक में श्री सुरभि गाय का स्तवन करने लगे। उन्होंने कहा कि सृष्टि, स्थिति और विनाश करनेवाली हे मां तुम्हें बार-बार नमस्कार है। तुम विश्व की दुःखहारिणी हो, मेरे प्रति प्रसन्न हो अमृतसम्भवे! ब्राह्मणों के शापानल से मेरा शरीर दहक रहा है, उसे शीतल करो।

गौ माता ने कहा- मेरे भीतर

प्रवेश करो तुम्हें कोई ताप नहीं तपा पायेगा। भगवान शिव ने सुरभि माता की प्रदक्षिणा की और जैसे ही गाय ने 'उं मा ' उच्चारण किया शिव जी गौ माता के पेट में चले गए। शिव जी को परम आनंद प्राप्त हुआ। इधर शिवजी के न होनेसे जगत में हाहाकार मच गया। सारी सृष्टि शव के सामान प्रतीत होने लगी। शिव जी के न होने से रूढ़ अभिषेक एवं यज्ञ कैसे हो? तब देवताओं ने स्तवन करके ब्राह्मणों को प्रसन्न किया और उनसे पता लगाकर उस गोलोक में पहुंचे, जहां के सिद्ध और सनातन देवता हाथों में दही और पीयूष लिए रहते हैं। देवताओं ने गोलोक में सुरभि गाय के पेट में सूर्य के समान तेजस्वी 'नील वृषभ' को देखा। देवताओं एवं ब्राह्मणों की स्तुति पर भगवान शिव वृषभ के रूप में अवतीर्ण हुए थे। देवता और मुनियों ने देखा गोलोक की गायों के बीच में नील वृषभ स्वच्छन्द झोड़ा कर रहा है। उसके सारे अङ्ग लाल वर्ण के थे। मुख पीला तथा खुर और सींग सफेद थे। बाएं पुंटे पर त्रिशूल

और दाहिने पुंटे पर सुदर्शन का चिह्न था। वही चतुष्पाद धर्म थे और वही पञ्चमुख हर थे। देवता और ऋषियों ने विविध प्रकार से नील की स्तुति करते हुए कहा कि देव! तुम वृषरूपी भगवान हो, जो मनुष्य तुम्हारे साथ पाप का व्यवहार करता है, वह निश्चय ही वृषभ (बैल) होता है और उसे रौरवादि नरकों की यन्त्रणा भोगनी पड़ती है। जो तुम्हें पैरों से छूता है, वह गाढ़े बंधनों में बंधकर, भूख-प्यास से पीड़ित होकर नरक भोगता है और जो निर्दय होकर तुम्हें पीड़ा पहुंचाता है, वह शाश्वती गति-मुक्ति को नहीं पा सकता।



लेखक: आचार्य पवन तिवारी  
संस्थापक अध्यक्ष-ज्योतिष सेवा संस्थान।

## इस सप्ताह के व्रत और पर्व

### अजा एकादशी पर श्रीहरि का पूजन

- भाद्रपद माह की कृष्ण पक्ष की एकादशी को अजा एकादशी कहा जाता है। एकादशी तिथि की शुरुआत 18 अगस्त की शाम 5:22 बजे से होगी जो 19 अगस्त दोपहर 3:32 बजे तक रहेगी। हालांकि व्रत का पारण 20 अगस्त को सुबह 8:29 बजे तक होगा। एकादशी पर भगवान विष्णु के पूजन का विधान है। एकादशी का व्रत का पारण द्वादशी के दिन होता है। साल भर में आने वाली 24 एकादशी में से भाद्रपद माह की कृष्ण पक्ष की एकादशी को अजा एकादशी के नाम से जाना जाता है। इस एकादशी के व्रत से पापों का नाश होता है और मोक्ष की प्राप्ति होती है। इस दिन अन्न का दान जरूर करना चाहिये, जिससे रोग और पीड़ा से मुक्ति मिलती है। अजा एकदशी के व्रत से मनुष्य को अकर्मण्य यज्ञ के समान पुण्य की प्राप्ति होती है।



### अखंड सौभाग्य की प्राप्ति का पर्व हरतालिका

- भाद्रपद मास के शुक्ल पक्ष की तृतीया तिथि 25 को अगस्त दोपहर 12:35 बजे से शुरू होकर अगले दिन दोपहर 01:55 बजे तक रहेगी। उदिया तिथि के आधार पर 26 अगस्त को हरितालिका तीज का यह पर्व मनाया जायेगा। इस दिन भगवान शंकर का पूजन कर मां पार्वती को सुहृग अपिंत कर विवाहित महिलायें निर्जला व्रत रखेंगी और अखंड सौभाग्य की कामना करेंगी। इस बार यह व्रत नक्षत्र और कन्या राशि में चंद्र मंगला योग में रहेगा जो धन वृद्धि प्रदायक होगा। कई शहरों में सामूहिक पूजन और कथा श्रवण का भी विधान है।



### पिछोड़ा धारण करना नहीं भूलतीं महिलाएं

ज्येष्ठ माह में वट सावित्री अमावस्या के दिन विवाहित स्त्रियां अपनी पति की लंबी आयु एवं परिवार में संपन्नता के लिए व्रत रखती हैं। मॉडर्न महिलाएं भी एक दिन के लिए पारंपरिक वेशभूषा में पिछोड़ा धारण कर वटवृक्ष का पूजन कर अपने पति के मंगल की कामना करती हैं। वर्षा ऋतु में तुलसी एकादशी, चातुर्मास्य के व्रत, विरुड पंचमी, सातु-आदु (गोरा-महेश्वर पूजा), दुर्वाष्टमी, ऋषि पंचमी (नागपंचमी) का उत्सव मनाती हैं।



लेखिका : वीना जोशी हर्षिता  
वरिष्ठ प्रवक्ता, इतिहासकार एवं साहित्यकार, हल्द्वानी।

## आत्मा में रची बसी मान्यताएं

कुमाऊं की महिलाओं पर धार्मिक प्रभाव की यदि हम विशेष रूप से चर्चा करें तो यह मुख्य रूप से 21वीं सदी के परीक्षण में ही होगी। आंकड़े बताते हैं कि उत्तराखंड की 70 प्रतिशत महिलाएं साक्षर हैं। कुमाऊं में भी कमोवेश यही स्थिति है। 2019-2021 के मध्य हुए एक सर्वे के अनुसार, कुमाऊं की 31 प्रतिशत विवाहित महिला आबादी कामकाजी है। आज की तारीख में आधुनिक कही जाने वाली इन महिलाओं की जीवनचर्या को अगर देखें तो पाएंगे कि धार्मिक मान्यताएं उनकी आत्मा में रची बसी हैं।

- कुमाऊं की महिलाओं के धार्मिक आचार व्यवहार को समझने के लिए उनके द्वारा मनाए जाने वाले त्योहार, पर्व, व्रत, अनुष्ठान, रीति रिवाज इत्यादि को समझना होगा। चैत्र माह की फूल देई से प्रारंभ करें तो अब भी छोटी-छोटी बालिकाएं देहली पूजन के लिए जाती हैं। यद्यपि ग्रामीण क्षेत्रों में उनका प्रतिशत शहरी क्षेत्रों की अपेक्षा कम है, तब भी उनके द्वारा भवन के अंदर रहने वाले परिवार के ऐश्वर्य एवं मंगल के लिए की गई कामना धार्मिक आस्था का ही परिचय देती है।
- इसी माह में भिठोली देने की परंपरा भी है जिससे आज की महिलाएं भी मानती हैं। एक तरफ वो बेटियों को भेंट स्वरूप कपड़े, पकवान, मिठाइयां इत्यादि देने के लिए तत्पर रहती हैं तो दूसरी तरफ स्वयं भी प्रतीक्षा करती हैं कि उनके मायके से भाई-भाभी या माता-पिता भिठोली लेकर आएंगे। इसी माह में होने वाली कन्या पूजन और भिठोली को एक साथ ही जोड़कर देखा जाना चाहिए, जिसमें स्त्री के शक्ति स्वरूप नौ रूपों की पूजा भी होती है और विवाहित स्त्री के मान सम्मान का भी पूरा ध्यान रखा जाता है।



देवभूमि नाम उत्तराखंड को यूं ही नहीं दे दिया गया। वास्तविकता तो यह है कि यहां पर पूजे जाने वाले देवताओं और उनके मंदिरों की सूची बनाएं तो वो इतनी लंबी होगी कि किसी न किसी का नाम छूट जाने का अपराध बोध हमेशा लेखक के मन में रहेगा। बात यहां के सुप्रसिद्ध चारों धाम, पंचकेदार, जागेश्वर, बागेश्वर, दूतागिरी, पूर्णागिरि, मां बाराही, मां नयना देवी, मां नंदा-सुनंदा, मां कोट भ्रामरी (शक्ति पीठों) की हो या स्थानीय देवता गोल्लू, गंगानाथ, एक लिंग, नौलिंग इत्यादि की हो या फिर प्रत्येक गांव, प्रत्येक परिवार के अपने अपने छोटे-छोटे देवालियों की हो, आस्था, विश्वास और श्रद्धा की अनगिनत धाराएं यहां की धरती के हर कोस से प्रस्फुटित होती हैं। सामान्य तौर पर यहां के पर्वों, त्योहारों, मेलों और सामूहिक पूजा के अवसरों पर स्त्री-पुरुषों की समान रूप से भागीदारी रहती है।



बाजार	संसेक्स <span>↑</span>	निफ्टी <span>↑</span>
बंद हुआ	81,273.75	24,876.95
बढ़त	676.09	245.65
प्रतिशत में	0.84	1.00

<span></span>	<b>सोना</b> 1,01,000 प्रति 10 ग्राम
<span></span>	<b>चांदी</b> 1,16,200 प्रति किलो

### बरेली मंडी

वनस्थिति तेल विलहन : तुलसी 2705, राज श्री 1850, फ़ॉर्बुन कि. 2200, रबिन्द्रा 2600, फ़ॉर्बुन 13kg 1930, जय जवान 1960, सचिन 2010, सूरज 1960, अवसर 1890, उजाला 1920, गृहणी 13 kg 1850, क्लासिक (kg) 2080, मोर 2150, चक्र टिन 2450, ब्लू 2080, आशीर्वाद मस्टर्ड 2545, स्वास्तिक 2645

किराना ( प्रतिकृ . ) :हल्दी निजामाबाद 14500, जीरा 24000, लाल मिर्च 14000-17000, धनिया 9000-11000, अजवायान 13500-20000, मेथी 7000-8000 सफ 9000-13000, सोंठ 27000, (प्रतिक्रिा) लौंग 800-1000, बादाम 780-1080, काजू 2 पौस 880, किसमिस पीली 400-600, मखाना 900-1100

चावल ( प्रतिकृ . ) :डबल चाबी सेला 9600, स्याइस 6500, शरबती कच्ची 4950, शर्बती स्टीम 5100, मसूरी 4000, महबूब सेला 4050, गौरी रॉयल 7300, राजभोग 6850, हरी पत्ती ( 1kg,5kg ) 10300, हरी पत्ति नेचुरल 9100, जैनिम 8100, जलैरसी 7400, सुसो 4000, गोल्डन सेला 7900, मसूरी पनघट 4350, खजना 4350 दाल दलहन : मूंग दाल इंदौर 10000, मूंग घोवा 10100, राजमा चित्रा 12800-13500, राजमा भूटान नया 10100, मलका काली 7250-7700 मलका दाल 7600-7900, मलका छैंटी 7800, दाल उड़द बिलासपुर 8000-9000, मसुर दाल छेटी 9000-10900, दाल उड़द दिल्ली 10300, उड़द साबुत दिल्ली 10300, उड़द घोवा इंदौर 13000, उड़द घोवा 10000-11000, चना काला 6950, दाल चना 7600, दाल चना मोटी 7850, मलका विदेशी 7400, रुपकिशोर बेसन 8200, चना अकोला 6900, डबरा 7200-9200, सच्चा हीरा 9300, मोटा हीरा 11300, अरहर गोल मोटा 8500, अरहर पटका मोटा 8900, अरहर कोरा मोटा 9400, अरहर पटका छोटा 9800-10300, अरहर कोरी छेटी 10300

चीनी : डालमियाँ 4360, पीलीभीत 4300, सितारगंज 4280, धामपुर 4360

### हल्हानी मंडी

चावल :शरबती- 5500, मसूरी- 4700 बासमती- 9300, परमल- 3800 दाल दलहन : काला चना- 7000, साबुत चना दाल- 7300, मूंग साबुत- 9500 राजमा- 12000-14100, दाल उड़द- 9000, साबुत मसूर दाल- 7300, मसूर दाल- 7400, उड़द साबुत- 8200 काठुली चना- 10400, अरहर दाल-13000, लोबिया/करमानी- 9100

### बिजनेस ब्रीफ

### गूगल को 3.6 करोड़ डॉलर का जुर्माना

मेलबर्न। दिग्गज प्रौद्योगिकी कंपनी गूगल को ऑस्ट्रेलिया की दो बड़ी दूरसंचार कंपनियों के साथ प्रतिस्पर्धा-रोधी समझौते करने के मामले में 5.5 करोड़ ऑस्ट्रेलियाई डॉलर ( 3.6 करोड़ अमेरिकी डॉलर) का जुर्माना भरना होगा। ऑस्ट्रेलियाई प्रतिस्पर्धा एवं उपभोक्ता आयोग (एसीसीसी) ने सोमवार को कहा कि उसने गूगल के एशिया प्रशांत खंड के खिलाफ संघीय न्यायालय में कार्यवाही शुरू की है। अदालत यह तय करनी कि गूगल पर लगाया गया जुर्माना उपयुक्त है या नहीं। यह जुर्माना ऑस्ट्रेलिया की दो प्रमुख दूरसंचार कंपनियों- टेलस्ट्रा एवं ऑप्टस के साथ गूगल के प्रतिस्पर्धा-रोधी करार को लेकर लगा है।

### रूसी तेल खरीदने पर की आलोचना

लंदन। राष्ट्रपति ट्रंप के व्यापार सलाहकार पीटर नावरो ने रूस से कच्चे तेल की अवसरवादी खरीद को लेकर भारत की कड़ी आलोचना की है। कहा है कि भारत को अमेरिका के एक रणनीतिक साझेदार की तरह काम करना चाहिए। व्हाइट हाउस के व्यापार और विनिर्माण मामलों के सलाहकार ने लिखे एक लेख में भारत पर प्रतिबंधित कच्चे तेल को उच्च मूल्य वाले निर्यात में बदलकर रूसी तेल के लिए एक वैश्विक विलयविग हाउस के रूप में काम करने का आरोप लगाया। नवारो लिखते हैं, रूसी कच्चे तेल पर भारत की निर्भरता अवसरवादी है और पुतिन की युद्ध अर्थव्यवस्था को अलग-थलग करने के प्रयासों के लिए बेहद नुकसानदायक है।

### कई कंपनियों ने यूएस से वापस मंगाई दवाएं

नई दिल्ली। दवा बनाने वाली कंपनियां ग्लेनमाक, एलेम्बिका फार्मास्युटिकल्स और सन फार्मा विनिर्माण संबंधी समस्याओं के कारण अमेरिका में अपने कुछ उत्पाद वापस मंगा रही हैं। अमेरिका की खाद्य एवं औषधि प्रशासन ने अपनी ताज़ा रिपोर्ट में यह जानकारी दी। एलेम्बिक फार्मास्युटिकल्स डॉक्सिपिन हाइड्रोक्लोराइड केफ़ैसुल वापस मंगा रही है। सन फार्मास्युटिकल इंटरनैशनल इंक सियरोनोलेक्टोन टैबलेट की 11,328 बोतलें वापस मंगा रही है।

### ट्रेक पर सोलर पैनल



भारतीय रेलवे ने हरित ऊर्जा और तकनीकी नवाचार की दिशा में बड़ा कदम उठाया है। वाराणसी स्थित बनारस लोकोमोटिव वर्क्स ने रेल की पटरियों के बीच, देश का पहला रिमूवेबल सोलर पैनल सिस्टम लगाया है।

# जीएसटी सुधारों की घोषणा से बाजार में रौनक

## निफ्टी 246 और संसेक्स ने 676 अंक की लगाई छलांग

मुंबई, एजेंसी

दिवाली तक जीएसटी कर स्लैब में बड़े सुधार किए जाने की घोषणा से वाहन एवं टिकाऊ उपभोक्ता कंपनियों के शेयरों में जबर्दस्त लिवाली से सोमवार को स्थानीय शेयर बाजारों में तेजी रही। संसेक्स 676 अंक और निफ्टी 246 अंक चढ़कर बंद हुआ। बीएसई का 30 शेयरों वाला मानक सूचकांक संसेक्स 676.09 अंक यानी 0.84 प्रतिशत बढ़कर 81,273.75 अंक पर बंद हुआ।

कारोबार के दौरान एक समय यह 1,168.11 अंक चढ़कर 81,765.77 अंक पर पहुंच गया था। नेशनल स्टॉक एक्सचेंज (एनएसई) का 50 शेयरों सूचकांक निफ्टी भी 245.65 अंक यानी एक प्रतिशत चढ़कर 24,876.95 अंक पर बंद हुआ। कारोबार के दौरान यह 390.7 अंक की बढ़त के साथ 25,022 तक पहुंच गया था। विश्लेषकों ने कहा कि वैश्विक रेटिंग एजेंसी एसएंडपी की तरफ से भारत की साख को बढ़ाए जाने से भी निवेशक धारणा को बल मिला। संसेक्स की कंपनियों में मारुति का शेयर सबसे अधिक 8.94 प्रतिशत के लाभ में रहा। इसके अलावा बजाज फाइनेंस में पांच प्रतिशत, अल्ट्राटेक



#### निवेशकों की संपत्ति 6.17 लाख करोड़ रुपये बढ़ी

नई दिल्ली।शेयर बाजार मेंजबर्दस्त लिवाली होने से आई तेजी के बीच सोमवार को निवेशकों की संपत्ति 6.17 लाख करोड़ रुपये बढ़ गई।व्यापक बाजार में बीएसई स्मॉलकैप सूचकांक में 1.39 प्रतिशत की तेजी रही जबकि मिडकैप एक प्रतिशत वढ़ गया। इससे बीएसई पर सूचीबद्ध कंपनियों का कुल बाजार पूंजीकरण 6,17,875.19 करोड़ रुपयेबढ़कर 4,50,96,486.46 करोड़ रुपये (5.16 लाख करोड़ डॉलर) हो गया।बीएसई पर सूचीबद्ध 2,560 कंपनियों के शेयर चढ़कर बंद हुए जबकि 1,629 शेयरों में गिरावट रही और 176 अन्य के भाव स्थिर रहे।

सीमेंट में 3.71 प्रतिशत और बजाज फिनसर्व में 3.7 प्रतिशत की तेजी रही। महिंद्रा एंड महिंद्रा, हिंदुस्तान यूनिलीवर और ट्रेट के शेयर भी बढ़त के साथ बंद हुए। हालांकि, आईटीसी का शेयर 1.26 प्रतिशत के नुकसान में रहा। इटर्नल, टेक महिंद्रा और लार्सन एंड टुब्रो के शेयरों में भी गिरावट का खूब

रहा। जियोजीत इन्वेस्टमेंट्स लिमिटेड के शोध प्रमुख विनोद नायर ने कहा, जीएसटी दरों को युक्तिसंगत बनाने का प्रस्ताव आने से घरेलू बाजार की धारणा बेहतर हुई। इसके अलावा अमेरिका-रूस की शिखर बैठक से कोई नया वैश्विक तनाव न पैदा होना भी बाजार के लिए मददगार साबित हुआ।

# म्यूचुअल फंड की विदेशी संपत्ति 5.6% से घटकर 8.3 अरब डॉलर पर : आरबीआई

मुंबई, एजेंसी

भारतीय रिजर्व बैंक (आरबीआई) ने सोमवार को कहा कि वित्त वर्ष 2024-25 में भारतीय म्यूचुअल फंड की विदेशी संपत्ति 5.6 प्रतिशत घटकर 8.3 अरब डॉलर रही। केंद्रीय बैंक के म्यूचुअल फंड की विदेशी संपत्तियों और देनदारियों के वार्षिक सर्वेक्षण के अनुसार, वित्त वर्ष 2023-24 के अंत में, भारतीय म्यूचुअल फंड के पास 8.81 अरब डॉलर से अधिक की विदेशी संपत्ति थी।

आरबीआई ने कहा, विदेशी शेयर प्रतिभूतियों में कमी के कारण, म्यूचुअल फंड की विदेशी संपत्ति



#### ● विदेशी शेयर प्रतिभूतियों में कमी के कारण आई गिरावट

मार्च, 2025 में 5.6 प्रतिशत घटकर 8.3 अरब अमेरिकी डॉलर रही। अमेरिका में 44,500 करोड़ रुपये के बाजार मूल्य पर म्यूचुअल फंड के विदेशों में रखी गई इक्विटी प्रतिभूतियों में 3.9 प्रतिशत की गिरावट आई। आयरलैंड और ताइवान में भी इसमें गिरावट आई है। आरबीआई ने कहा

## फास्टैग वार्षिक पास उपयोगकर्ताओं की संख्या चार दिन में 5 लाख के पार

नई दिल्ली, एजेंसी

फास्टैग वार्षिक पास सुविधा ने चार दिन के भीतर देश भर में पांच लाख उपयोगकर्ताओं का आंकड़ा पार कर लिया है। एक आधिकारिक बयान में सोमवार को यह जानकारी दी गई। फास्टैग वार्षिक पास राष्ट्रीय राजमार्गों और एक्सप्रेसवे पर लगभग 1,150 टोल संग्रह बूथ पर लागू है।

इससे उपयोगकर्ता 3,000 रुपये के एकमुश्त भुगतान पर एक साल में 200 टोल प्लाजा पार कर सकते हैं। इस वार्षिक पास की शुरुआत 15 अगस्त को हुई थी। सुविधा को देशभर में राष्ट्रीय राजमार्ग उपयोगकर्ताओं के बीच जबर्दस्त प्रतिक्रिया मिली है। बयान में कहा गया कि पिछले चार दिन में वार्षिक पास खरीद के लिहाज से तमिलनाडु सबसे आगे रहा। इसके बाद



#### ● राष्ट्रीय राजमार्गों और एक्सप्रेसवे पर लगभग 1,150 टोल संग्रह बूथ पर लागू

कर्नाटक और हरियाणा का स्थान है। फास्टैग वार्षिक पास के जरिये सबसे अधिक लेनदेन तमिलनाडु, कर्नाटक और आंध्र प्रदेश के टोल प्लाजा पर हुए।

यह पास वैध फास्टैग वाले सभी गैर-व्यावसायिक वाहनों के लिए मान्य है। यह राजमार्गयात्रा ऐप या एनएचआई वेबसाइट के जरिये एकमुश्त भुगतान के दो घंटे के भीतर सक्रिय हो जाता है।

कि म्यूचुअल फंड का 95 प्रतिशत से अधिक विदेशी शेयर निवेश अमेरिका, लक्जमबर्ग और आयरलैंड में है। उल्लेखनीय है कि यूक्रेन-रूस और इजराइल तनाव के बीच वित्त वर्ष 2024-25 में वैश्विक बाजारों में अस्थिरता देखी गई। जबकि अमेरिका में सत्ता परिवर्तन और राष्ट्रपति डॉनाल्ड ट्रंप के व्यापार नीतियों को देखने के नए तरीके ने भी निवेशकों में कुछ घबराहट पैदा की। म्यूचुअल फंड की इक्विटी योजनाओं में निवेश वित्त वर्ष 2024-25 में लगभग 25 प्रतिशत बढ़कर 29.45 लाख करोड़ रुपये रहा। यह घरेलू बाजारों में निवेशकों के बीच मजबूत खराब को दर्शाता है।


# बेरोजगारी दर जुलाई में घटकर 5.2 प्रतिशत पर आई

नई दिल्ली, एजेंसी

देश में बेरोजगारी दर जुलाई में घटकर 5.2 प्रतिशत पर आ गई जबकि जून में यह 5.6 प्रतिशत थी। सोमवार को जारी एक सरकारी सर्वेक्षण में यह जानकारी दी गई। सांख्यिकी एवं कार्यक्रम कार्यान्वयन मंत्रालय के आवधिक श्रम बल सर्वेक्षण (पीएलएफएस) से यह आंकड़े सामने आए हैं। मई में भी बेरोजगारी दर 5.6 प्रतिशत थी।

वर्तमान साप्ताहिक स्थिति (सीडब्ल्यूएस) में एकत्र किए गए नवीनतम आंकड़ों के अनुसार, जुलाई के दौरान सभी आयु वर्ग के लोगों के लिए बेरोजगारी दर 5.2 प्रतिशत रही। पुरुषों में बेरोजगारी की दर थोड़ी अधिक 5.3 प्रतिशत रही, जबकि महिलाओं में यह 5.1 प्रतिशत थी। जुलाई में शहरी क्षेत्रों में सभी आयु वर्ग के लिए बेरोजगारी दर बढ़कर 7.2 प्रतिशत हो गई जो जून में 7.1 प्रतिशत थी। वहीं ग्रामीण क्षेत्रों में सभी आयु वर्ग के लिए बेरोजगारी दर घटकर 4.4 प्रतिशत रही

#### ● मई में भी बेरोजगारी दर 5.6 प्रतिशत थी



जो इससे जून में 4.9 प्रतिशत थी। सर्वेक्षण के मुताबिक, 15 से 29 आयु वर्ग के युवाओं में बेरोजगारी घटकर जुलाई में 14.9 प्रतिशत रही, जो जून 2025 में 15.3 प्रतिशत थी। हालांकि, शहरी क्षेत्रों में इस आयु वर्ग के लिए बेरोजगारी दर जुलाई में मामूली रूप से बढ़कर 19 प्रतिशत हो गई, जो इससे पिछले महीने 18.8 प्रतिशत थी। ग्रामीण क्षेत्रों में इसी आयु वर्ग (15-29 वर्ष) के

लिए यह दर घटकर जुलाई में 13 प्रतिशत हो गई जो इससे पिछले महीने 13.8 प्रतिशत थी। सीडब्ल्यूएस सर्वेक्षण की तिथि से पहले के सात दिनों की संदर्भ अवधि के आधार पर निर्धारित गतिविधि की स्थिति को बताता है। आंकड़ों से यह भी पता चला है कि सभी आयु वर्ग के व्यक्तियों के बीच सीडब्ल्यूएस में श्रम बल भागीदारी दर (एलएफपीआर) जुलाई 2025 में बढ़कर 41.4 प्रतिशत हो गई, जबकि जून 2025 में यह 4 प्रतिशत थी।

ग्रामीण क्षेत्रों में सभी आयु वर्ग के सीडब्ल्यूएस में श्रमबल भागीदारी दर 42 प्रतिशत थी जबकि एक महीने पहले यह 41.5 प्रतिशत थी। वहीं, शहरी क्षेत्रों में यह जुलाई में 40.1 प्रतिशत रही जो जून में 39.8 प्रतिशत थी। ग्रामीण क्षेत्रों में जुलाई के दौरान 15 वर्ष और उससे अधिक आयु के व्यक्तियों में कुल जनसंख्या में कार्यरत व्यक्तियों के अनुपात को परिभाषित करने वाला श्रमिक जनसंख्या अनुपात (डब्ल्यूपीआर) 54.4 प्रतिशत रहा।

### जीएसटी में केंद्र, राज्य समान हितधारक

नई दिल्ली। केंद्र के प्रस्तावित दो स्लैब वाले जीएसटी से राजस्व पर पड़ने वाले असर को लेकर चिंताओं के बीच सरकारी सूत्रों ने स्पष्ट किया कि केंद्र राज्यों के साथ राजस्व बंटवारे में समान भागीदार है। उन्होंने यह भी कहा कि अगली पीढ़ी का जीएसटी मध्यम वर्ग का समर्थन करता है और खपत बढ़ने के कारण इससे समय के साथ राजस्व बढ़ने की उम्मीद है। इस समय जीएसटी ढांचे के तहत राजस्व केंद्र और राज्यों के बीच समान रूप से साझा किया जाता है। इसके अतिरिक्त, वित्त आयोग की सिफारिशों के अनुसार विभाज्य कर पूल में केंद्र के हिस्से का 41 प्रतिशत राज्यों को आवंटित किया जाता है। एक सरकारी सूत्र ने कहा, जीएसटी में क्या संग्रह हो रहा है और क्या संग्रह होगा, इस पर केंद्र की समान चिंताएं हैं। जीएसटी परिषद का सदस्य होने के नाते केंद्र और राज्य, दोनों समान भागीदार हैं। ऐसी स्थिति में क्या यह उम्मीद करना उचित है कि भारत सरकार राज्यों को क्षतिपूर्ति करेगी? इस समय जीएसटी एक चार स्तरीय संरचना है, जिसमें कर की दरें पांच प्रतिशत, 12 प्रतिशत, 18 प्रतिशत और 28 प्रतिशत हैं। खाद्य और आवश्यक वस्तुओं पर या तो शून्य या पांच प्रतिशत की दर से कर लगाया जाता है, और विलासिता तथा अहितकर वस्तुओं पर 28 प्रतिशत की दर से कर लगाया जाता है।

### 18% कर स्लैब का जीएसटी राजस्व में प्रमुख योगदान

नई दिल्ली। केंद्र के दो-स्तरीय जीएसटी ढांचे और 40 प्रतिशत की विशेष कर दर के प्रस्ताव को यदि लागू किया जाता है, तो 18 प्रतिशत कर स्लैब जीएसटी राजस्व में प्रमुख योगदान देने वाला बना रहेगा। वर्तमान में, जीएसटी में चार स्लैब पांच प्रतिशत, 12, 18 और 28 प्रतिशत हैं। खाद्य और आवश्यक वस्तुओं पर या तो छूट है या उन पर पांच प्रतिशत कर लगता है, जबकि विलासिता और समाज के नजरिये से अहितकर वस्तुओं पर 28 प्रतिशत की उच्चतम दर लागू होती है। पांच प्रतिशत स्लैब कुल जीएसटी राजस्व में लगभग सात प्रतिशत का योगदान देता है, जबकि 18 प्रतिशत स्लैब का योगदान 65 प्रतिशत है। 12 % और 28 प्रतिशत स्लैब जीएसटी संग्रह में क्रमशः लगभग पांच प्रतिशत और 11 % का योगदान करेंगे। केंद्र ने जीएसटी दरों को युक्तिसंगत बनाने के लिए गठित मंत्रिसमूह के समक्ष पांच और 18 प्रतिशत की दो-स्तरीय जीएसटी संरचना के साथ-साथ कुछ चुनिंदा वस्तुओं पर 40 प्रतिशत की विशेष दर का प्रस्ताव रखा है।

### एलआईसी बंद पॉलिसी फिर चालू करने के लिए चलाएगी अभियान

नई दिल्ली। एलआईसी ने बंद हो चुकी व्यक्तिगत बीमा पॉलिसी को फिर से चालू करने के लिए सोमवार को अभियान शुरू किये जाने की घोषणा की। यह विशेष अभियान एक महीने के लिए 18 अगस्त से 17 अक्टूबर, 2025 तक चलेगा। इस अभियान के तहत पॉलिसी को चालू करने के लिए विलंब शुल्क में आकर्षक छूट दी जाएगी।

एलआईसी ने बयान में कहा कि इस योजना के तहत पुनरुद्धार के लिए पात्र होने पर सभी गैर-लिंक्ड यानी टर्म इंश्योरेंस पॉलिसी योजनाओं के लिए विलंब शुल्क में 30 प्रतिशत तक की छूट दी जा रही है, जो अधिकतम 5,000 रुपये तक हो सकती है।

# यूपीआई, रुपये लेनदेन के लिए 437 करोड़ रुपये की सब्सिडी को बढ़ाना संभव

मुंबई, एजेंसी

यूपीआई और रुपये कार्ड लेनदेन के जरिये डिजिटल भुगतान को बढ़ावा देने के लिए वित्त वर्ष 2025-26 के बजट में आवंटित 437 करोड़ रुपये की वार्षिक सब्सिडी को बढ़ाया जा सकता है। एसबीआई के अर्थशास्त्रियों ने सोमवार को यह उम्मीद जताई।

कुछ अनुमानों का हवाला देते हुए अर्थशास्त्रियों ने कहा कि यूपीआई के प्रतिभागियों को ऑनलाइन भुगतान प्रणाली को बनाए रखने के लिए 5,000 करोड़ रुपये तक की लागत वहन करनी पड़ रही है। उन्होंने एक टिप्पणी में कहा, वित्त वर्ष 2025-26 में लेनदेन को बढ़ावा देने के लिए बजट



#### ● एसबीआई के अर्थशास्त्रियों ने जताई उम्मीद

में 437 करोड़ रुपये निर्धारित किए गए हैं, जिसे बढ़ाया जा सकता है। हालांकि, अनुमान के अनुसार प्रतिभागियों को 4,000 से 5,000 करोड़ तक की लागत वहन करनी पड़ सकती है। वित्त वर्ष 2024-25 में 2,000 करोड़ की सब्सिडी को घटाकर चालू वित्त वर्ष में

437 करोड़ कर दिया गया था। ऐसे में कुछ यूपीआई लेनदेन पर शुल्क लगाने की मांग उठी थी। हालांकि, यूपीआई लेनदेन पर शुल्क लगाने के मुद्दे पर विवाद हो गया, क्योंकि इस मंच को बड़े पैमाने पर अपनाया जा रहा है, जिससे जून में लगभग 25 करोड़ लेनदेन हुए।

एसबीआई के अर्थशास्त्रियों ने टिप्पणी में बताया कि भारतीय राष्ट्रीय भुगतान निगम व्यक्ति से व्यापारी लेनदेन पर 0.30 प्रतिशत का 'मचैट डिस्काउंट रेट' लेने की अनुमति देता है, लेकिन डिजिटल भुगतान को बढ़ावा देने के लिए 2020 से रुपे डेबिट कार्ड और भीम-यूपीआई से लेनदेन करने पर इसे शून्य कर दिया गया है।

### रोजगार के सृजन को प्रोत्साहन देगी यह योजना

मांडविया ने कहा, यह योजना देश में नए रोजगार के सृजन को प्रोत्साहन देगी और प्रोत्साहन राशि देकर नए कर्मचारियों को समर्थन देगी। श्रम मंत्रालय ने एक नोट में कहा कि भाग-ए के तहत एक लाख रुपये तक कुल वेतन पाने वाले कर्मचारी पात्र होंगे। वहीं भाग-बी में सभी क्षेत्रों, खासकर विनिर्माण क्षेत्र में अतिरिक्त रोजगार पैदा करने को बढ़ावा दिया जाएगा। भाग-बी के तहत नियोक्ताओं को प्रत्येक अतिरिक्त कर्मचारी (पहली बार नौकरी करने वाला और दोबारा नौकरी करने वाले दोनों) पर छह महीने तक लगातार नौकरी बनाए रखने की शर्त पर दो वर्षों तक प्रति माह 3,000 रुपये तक का प्रोत्साहन मिलेगा। विनिर्माण क्षेत्र के मामले में यह लाभ चार वर्ष तक दिया जाएगा। पात्रता के लिए नियोक्ता को कम-से-कम दो (50 से कम कर्मचारियों वाले प्रतिष्ठान) या पांच (50 से अधिक कर्मचारियों वाले प्रतिष्ठान) नए कर्मचारियों की भर्ती करनी होगी और उन्हें न्यूनतम छह महीनों तक काम पर बनाए रखना होगा। मंत्रालय ने कहा कि कर्मचारी भविष्य निधि एवं विविध उपबंध अधिनियम, 1952 के दायरे से बाहर रखे गए प्रतिष्ठान भी इस योजना का हिस्सा होंगे। हालांकि, इसके लिए उन्हें इलेक्ट्रॉनिक चालान एवं रिटर्न दाखिल करना होगा और उमंग ऐप के जरिये अपने सभी मौजूदा एवं नए कर्मचारियों के लिए यूएएन खाते खोलने होंगे।

नियोक्ताओं को प्रोत्साहन देने का प्रावधान है। नियोक्ताओं के लिए प्रोत्साहन के तीन स्लैब रखे गए हैं।

कर्मचारी का वेतन 10,000 रुपये मासिक होने पर नियोक्ता को 1,000 रुपये

का प्रोत्साहन मिलेगा जबकि 10,000 से 20,000 रुपये वेतन पर 2,000 रुपये और 30,000 तक वेतन वाले कर्मचारियों पर 3,000 को एकएकमुश्त प्रोत्साहन राशि नियोक्ताओं को दी जाएगी।



वर्ल्ड ब्रीफ

### म्यांमार में की गई चुनाव की तारीख की घोषणा

**बैकॉक**। म्यांमार की सेना द्वारा नियुक्त निर्वाचन आयोग ने सोमवार को घोषणा की कि देश में चुनाव 28 दिसंबर से शुरू होंगे। हालांकि, आलोचकों ने चुनाव की तारीख तय करने की निंदा की है और इसे महज एक दिखावा बताया है। आलोचकों का कहना है कि इसका एकमात्र उद्देश्य 2021 में सेना द्वारा सत्ता पर कब्जा करने के उसके अभियान को मान्यता देना है, जबकि देश के अधिकतर हिस्सों में सशस्त्र संघर्ष अब भी जारी है। म्यांमार के केंद्रीय निर्वाचन आयोग ने पत्रकारों को भेजे गए एक बयान में कहा कि चुनाव कई दिनों में चरणबद्ध तरीके से होंगे और इसकी पूरा कार्यक्रम जल्द जारी किया जाएगा।।

### इंडोनेशिया में भूकंप से 41 लोग घायल

जकार्ता। इंडोनेशिया के सुलावेसी द्वीप में आये जोरदार भूकंप में 41 लोग घायल हो गये हैं जिनमें से दो की हालत गंभीर है। मध्य सुलावेसी की क्षेत्रीय आदा प्रबंधन एजेंसी (बीपीबीडी) ने सोमवार को यह जानकारी दी। रिक्टर पैमाने पर भूकंप की तीव्रता छह मापी गयी है। एजेंसी ने बताया कि भूकंप रविवार सुबह आया और इसमें सुनामी की कोई चेतावनी नहीं जारी की गई। यह देश प्रशांत महासागरीय पैसिफिक रिंग ऑफ़ फायर के अंतर्गत आता है जो उच्च भूकंपीय क्षेत्र है। यहां टेक्टोनिक प्लेटें मिलती हैं जिसके कारण अक्सर भूकंप आते रहते हैं।

### इक्वाडोर में गोलीबारी से सात लोगों की मौत

**क्विटो**। उत्तर-पश्चिमी इक्वाडोर के सैंटो डोमिंगो डे लॉस त्सचिलास प्रांत में रविवार सुबह हुई गोलीबारी में सात लोगों की मौत हो गई। स्थानीय मीडियारिपोर्ट के अनुसार रविवार तड़के प्रांत की राजधानी सैंटो डोमिंगो में एक बिलियर्ड हॉल में काले कपड़े पहने कई बंदूकधारी पहुंचे और वहां मौजूद लोगों पर गोलीबारी शुरू कर दी।गोलीबारी के बाद स्थानीय पुलिस ने घटनास्थल को घेराबंदी कर दी। एक बयान के पता चला कि मृतकों में एक सेवानिवृत्त पुलिस अधिकारी और एक सन्दिग्ध अपराधिक गिरोह का सरगना शामिल था जिसका उपनाम “रास्ता” था।

### रूस:संयंत्र में लगी आग 20 की मौत,134 घायल मॉस्को। मध्य रूस में रियाजान ओब्लास्ट के शिलोव्स्की जिले में एक बयान संयंत्र में आग लगने से 20 लोगों की मौत हो गई जबकि 134 अनां घायल हो गए हैं। क्षेत्रीय परिवालन मुख्यालय ने सोमवार को यह जानकारी दी। एक बयान के मुताबिक मॉस्को समायानुसार सुबह 7:00 बजे (04:00 जीएमपीटी) तक आग में झुलसने के कारण 20 लोगों की मौत की पुष्टि हो चुकी थी। घायलों में से 31 का रियाजान और मॉस्को के अस्पतालों में इलाज चल रहा है जबकि 103 अन्य का बाह्य रोग उपचार चल रहा है।

## अमेरिका : यूटा प्रांत में दो पुलिस अफसरों की गोली मारकर हत्या

ट्रेमॉन्टन, एजेंसी

अमेरिका के यूटा प्रांत के उत्तरी शहर में दो पुलिस अधिकारियों की गोली मारकर हत्या कर दी गई, जिसके बाद इस सिलसिले में एक व्यक्ति को हिरासत में लिया गया है।

पुलिस ने बताया कि अधिकारी ट्रेमॉन्टन के एक मोहल्ले में घरेलू झड़प की रविवार को शिकायत मिलने के बाद वहां गए थे। पुलिस ने बताया कि घटनास्थल पर मौजूद एक ‘शेरिफ डिप्टी’ और एक कुत्ता घायल हो गया है और उन्हें अस्पताल में भर्ती कराया गया है।

**आज का भविष्यफल**
-वर्षा, शुक्रवह एगर्ग
आज की गृह स्थिति : 19 अगस्त, मंगलवार 2025 संवत -2082, शक संवत 1947 मास-भाद्रपद, पक्ष-कृष्ण पक्ष, एकादशी 15.32 तक तत्पश्चात द्वादशी।

**आज का पंचांग**

मं.	6	के.	4	बु.	3
7		सु.		गु.	शु.
	8		2		
9		रा.	11		1
	10		श.	12	

**दिशाशूल** - उत्तर, **ऋतु** - वर्षा।
चन्द्रबल -मेष, मिथुन, सिंह, कन्या, धनु, मकर।

ताराबल -भरणी, रोहिणी, आर्द्रा, पुनर्वसु, पुष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उतराभाद्रपद, रेवती।
नक्षत्र -आर्द्रा 20 अगस्त 13.07, तक तत्पश्चात पुनर्वसु।

## भारत की सांस्कृतिक झांकियों के साथ सिएटल में पहली बार इंडिया डे परेड

न्यूयॉर्क/सिएटल, एजेंसी

भारत के 79वें स्वतंत्रता दिवस के उपलक्ष्य में सिएटल में पहली बार भारतीय वाणिज्य दूतावास द्वारा आयोजित ‘इंडिया डे परेड’ में भारत के सभी राज्यों की सांस्कृतिक झलकियां दिखाई गईं।

शनिवार को हुई इस परेड में ‘इंडिया पैवेलियन’ भी आकर्षण का केंद्र रहा, जिसमें हर राज्य और केंद्र शासित प्रदेश के ओडीओपी (एक जिला एक उत्पाद) प्रदर्शित किए गए। सिएटल में भारतीय वाणिज्य दूत प्रकाश गुप्ता और शहर के मेयर ब्रूस हैरैल ने परेड की शुरुआत झंडी दिखाकर की। जैसे ही आकाश में तिरंगे गुब्बारे छोड़े गए, सड़कें भारतीय तिरंगे के रंगों से सराबोर हो गईं।

# पुतिन की भाषा बोलें ट्रंप, जेलेंस्की चाहें तो अभी खत्म हो सकती है जंग

## यूक्रेन के नाटो में शामिल होने और क्रीमिया की वापसी की संभावना से भी इन्कार

वाशिंगटन, एजेंसी

युद्धविराम पर सहमत न होने पर रूस के राष्ट्रपति व्लादिमीर पुतिन को सख्त नतीजों की चेतावनी देने वाले अमेरिकी राष्ट्रपति डोनाल्ड ट्रंप की भाषा बदल गई है। उन्होंने साफ कहा है कि अगर यूक्रेनी राष्ट्रपति वोलोदिमिर जेलेंस्की चाहें तो रूस के साथ युद्ध तुरंत समाप्त हो सकता है। ट्रंप ने ने 2014 में रूसी संघ में शामिल हुए यूक्रेन के क्रीमिया को वापस लेने या यूक्रेन के नाटो में शामिल होने की संभावना से भी इन्कार कर दिया है। ट्रंप की ये टिप्पणियां महत्वपूर्ण हैं क्योंकि जेलेंस्की व्हाइट हाउस में उनके साथ बैठक करने वाले हैं। हाल ही में ट्रंप और रूसी राष्ट्रपति व्लादिमीर पुतिन के बीच अलास्का शिखर सम्मेलन में यूक्रेन मामले पर बातचीत हुई है। यूक्रेन में शांति की जिम्मेदारी जेलेंस्की पर डालते हुए ट्रंप ने अपने सोशल मीडिया प्लेटफ़ॉर्म ट्थ सोशल पर लिखा, यूक्रेन के राष्ट्रपति जेलेंस्की चाहें तो युद्ध को तुरंत समाप्त कर सकते हैं या फिर लड़ाई जारी रख सकते हैं।

ट्रंप ने क्रीमिया को वापस लेने की संभावना से भी इनकार किया। क्रीमिया 2014 में एक जनमत संग्रह के बाद रूसी संघ में शामिल हुआ था लेकिन पश्चिमी देश इसे स्वीकार नहीं करते। क्रीमिया के बारे में ट्रंप ने

### ● मेयर ब्रूस हैरैल ने की शुरुआत तिरंगे गुब्बारों से पटा आसमान

सिएटल में भारतीय वाणिज्य दूतावास ने एक समाचार विज्ञप्ति में कहा कि ‘इंडिया पैवेलियन’ में 30 से अधिक स्टॉल लगाए गए थे, जहां भारत के 28 राज्यों के पारंपरिक उत्पाद, उनकी ऐतिहासिक और सांस्कृतिक महत्ता के साथ प्रदर्शित किए गए। आगंतुकों ने क्षेत्रीय व्यंजनों का स्वाद लिया और कलाकृतियों का अवलोकन किया, जिससे भारत की समृद्ध विरासत और परंपराओं की झलक मिली। लगभग 2,000 से अधिक लोगों को संबोधित करते हुए मेयर हैरैल ने कहा कि अमेरिका को भारत के प्रेम, करुणा और अहिंसा के संदेश से सीखना चाहिए।

## पांच साल में 50% कमी लाने का लक्ष्य

भारत दुनिया के उन शीर्ष देशों में एक है, जहां सड़क दुर्घटनाओं का औसत सबसे ज्यादा है। वर्ष 2022 में सड़कों पर दुर्घटनाओं की वजह से देश भर में 1.68 लाख लोगों की जान गई थी। सरकार के आधिकारिक आंकड़ों के ही मुताबिक देश में हर सौ दुर्घटनाओं में मृत्यु का औसत 36 से 37 है यानी सड़क दुर्घटनाओं की घातकता भी बहुत ज्यादा है। विडबना है कि सरकार का जोर लगातार सुरक्षित सड़कों के निर्माण पर रहा है लेकिन इसके बावजूद पिछले कुछ वर्षों सरकारी आंकड़े बताते हैं कि सड़क दुर्घटनाएं और उनमें होने वाली मौतें तेजी से बढ़ी हैं। तेज गति से वाहन चलाना और हेलमेट और सीटबेल्ट न पहनने जैसी सुरक्षा चूक लोगों पर सबसे ज्यादा भारी पड़ी है। सरकार ने 2030 तक सड़क दुर्घटनाओं में 50 प्रतिशत कमी लाने का लक्ष्य तय किया है लेकिन मौजूदा स्थिति देखते हुए फिलहाल इसे हासिल कर पाना बेहद कठिन माना जा रहा है।

# देश में सड़क हादसे



### पिछले वर्षों की स्थिति

- वर्ष 2018 में देश में 4,67,000 दुर्घटनाएं हुईं जिनमें 1,51,400 लोगों की मौत हुई। सौ दुर्घटनाओं के सापेक्ष मौतों का औसत 32 था।
- वर्ष 2019 में 4,49,000 दुर्घटनाओं में 1,51,100 लोगों की मौत हुई और इस साल सौ दुर्घटनाओं में मौतों का औसत 34 था।
- कोविड के वर्ष 2020 में दुर्घटनाएं कम हुईं। करीब 3,55,000 में 1,33,200 लोग मारे गए मगर मौतों का औसत 37 पर पहुंच गया।
- वर्ष 2021 में देश भर में हुई 4,12,000 दुर्घटनाओं में 1,53,900 लोगों की जान गई और मौतों का औसत 37 पर बरकरार रहा।
- वर्ष 2022 में दुर्घटनाएं और बढ़ीं। पूरे साल में 4,61,000 दुर्घटनाएं हुईं जिनमें 1,68,500 लोग मारे गए। मौत का औसत 36.5 रहा।

### बीजापुर में आईईडी विस्फोट में एक जवान शहीद, तीन घायल

**बीजापुर**। छत्तीसगढ़ के बीजापुर जिले में उसूर इलाके में सोमवार को नक्सलियों द्वारा लगाए गया आईईडी विस्फोट मे एक जवान शहीद हो गया जबकि तीन अन्य जवान घायल हो गए।

घायल जवानों को इलाज के लिए भोपालपट्टनम भेजा गया है। प्राप्त जानकारी के अनुसार, यह मामला बीजापुर जिले के उसूर इलाके का है जहां उल्लूर के जंगल में डीआरजी के जवान खोजी अभियान पर निकले थे। शहीद हुए जवान का नाम दिनेश नाग है। डीआरजी की टीम आज सुबह नेशनल पार्क एरिया में माओवादी विरोधी अभियान पर निकली थी तभी बम पर पैर रखने पर धमाका हुआ है।

अधिकारियों के मुताबिक विस्फोट में घायल हुए तीनों जवानों की हालत खतरों से बाहर हैं। हालांकि घायल जवानों को प्राथमिक उपचार के बाद बेहतर इलाज के लिए बड़े अस्पताल में भेजा गया है।

## मिसरी ने नेपाली सेना को सौंपे चिकित्सा उपकरण, वाहन

काठमांडू, एजेंसी

विदेश सचिव विक्रम मिसरी ने द्विपक्षीय रक्षा सहयोग को मजबूत करने के लिये सोमवार को नेपाल के सेना प्रमुख जनरल अशोक राज सिगडेल को वाहन, चिकित्सा उपकरण और सैन्य पशु सौंपे।

मिसरी रविवार को दो दिवसीय आधिकारिक यात्रा पर नेपाल पहुंचे। यहां स्थित भारतीय दूतावास

### कितनी वृद्धि और क्या कारण

- केंद्रीय सड़क यातायात एवं राजमार्ग मंत्रालय के मुताबिक वर्ष 2018 की तुलना में सड़क दुर्घटनाओं में हुई मौतों में 11 प्रतिशत वृद्धि हुई।
- इनमें 60 से 70 प्रतिशत मौतों की वजह तेज रफ्तार थी। इसके अलावा लापरवाही, गलत दिशा में चलना और ओवरटेकिंग जैसे कारण रहे।
- हेलमेट और सीटबेल्ट का इस्तेमाल न करना भी प्रमुख कारण रहा। नशे में ड्राइविंग भी कारण रहा लेकिन इस श्रेणी में कम दुर्घटनाएं हुईं।
- सड़कों-वाहनों की खराब हालत, ब्लेक स्मॉट, मौसम और नजर कमजोर होने जैसे कारण भी सरकारी रिकॉर्ड में कारण के तौर पर दर्ज हैं।

### दूसरे देशों से तुलना

- उच्च आय वाले स्वीडन और यूके जैसे देशों में सड़क मृत्यु दर एक लाख की आबादी पर से 4 है। अमेरिका में ये औसत 12 है। भारत की आधिकारिक दर 12 प्रति एक लाख के आसपास बताई जाती है मगर डब्ल्यूएचओ का अनुमान इससे काफी अधिक है।

देश में सड़कों की गुणवत्ता का स्तर	<ul style="list-style-type: none"><li>आईआरसी मानक, एनचएआई गुणवत्ता नियंत्रण, थर्ड-पार्टी क्वालिटी ऑडिट और रोड सेफ्टी ऑडिट अब अधिक व्यवस्थित।</li> <li>ग्रामीण/शहरी स्थानीय सड़कों की गुणवत्ता/रखरखाव में असमानता अब भी बड़ी चुनौती, अपेक्षाकृत इन पर ज्यादा जोखिम।</li></ul>
------------------------------------	--

# चीन को रखना होगा ख्याल टकराव न बने प्रतिस्पर्धा

नई दिल्ली, एजेंसी

विदेश मंत्री एस. जयशंकर ने सोमवार को अपने चीनी समकक्ष वांग यी से कहा कि भारत-चीन संबंधों को आपसी सम्मान, आपसी संवेदनशीलता और आपसी हित के सिद्धांत से निर्देशित होना चाहिए। चीनी विदेश मंत्री के दो दिवसीय दौरे पर दिल्ली पहुंचने के तुरंत बाद जयशंकर ने वांग के साथ बात की। बैठक में अपनी शुरुआती टिप्पणी में विदेश मंत्री ने रेखांकित किया कि दोनों देशों के बीच मतभेद विवाद नहीं बनने चाहिए। जयशंकर ने कहा, यह अवसर हमें मिलने और अपने द्विपक्षीय संबंधों को समीक्षा करने का मौका प्रदान करता है। यह वैश्विक स्थिति और आपसी हितों के कुछ मुद्दों पर विचारों का आदान-प्रदान करने का भी उपयुक्त समय है।

उन्होंने कहा, हमारे संबंधों में एक कठिन दौर देखने के बाद, अब दोनों देश आगे बढ़ना चाहते हैं। इसके लिए दोनों पक्षों की ओर से एक

### ● दो दिन की नेपाल यात्रा पर विदेश सचिव विक्रम मिसरी

ने एक प्रेस विज्ञप्ति में कहा कि एक समारोह में ‘लाइट स्ट्राइक व्हीकल (एलएसवी), महत्वपूर्ण चिकित्सा उपकरण और सैन्य पशु’ सौंप गए, जो दोनों देशों की सेनाओं के बीच घनिष्ठ संबंध और हमारे मजबूत रक्षा सहयोग को दर्शाता है। कहा गया, यह विश्वास और साझेदारी

### सरकार के कदम

- मोटर व्हीकल अमेंडमेंट एक्ट 2019 में भारी जुर्माने, लाइसेंस और सख्त कार्रवाई के प्रावधान किए गए हैं।
- गुड समरिटन कानून लागू, इसमें दुर्घटनाग्रस्त लोगों की मदद करने वाली को कानूनी सुरक्षा हासिल है।
- ब्लैकस्पॉट की पहचान और सुधार का निर्णय, साथ में हाई-सीवेरिटी लोकेशनों पर जियोग्राफिक टार्गेटिंग।
- इसके अलावा वाहनों को अपेक्षाकृत ज्यादा सुरक्षित बनाने पर जोर और इसके साथ रोड सेफ्टी ऑडिट।

देश में सड़कों की गुणवत्ता का स्तर	<ul style="list-style-type: none"><li>आईआरसी मानक, एनचएआई गुणवत्ता नियंत्रण, थर्ड-पार्टी क्वालिटी ऑडिट और रोड सेफ्टी ऑडिट अब अधिक व्यवस्थित।</li> <li>ग्रामीण/शहरी स्थानीय सड़कों की गुणवत्ता/रखरखाव में असमानता अब भी बड़ी चुनौती, अपेक्षाकृत इन पर ज्यादा जोखिम।</li></ul>
------------------------------------	--



### ● भारत यात्रा पर आए चीनी समकक्ष से बोले विदेशमंत्री एस जयशंकर

स्पष्ट और रचनात्मक दृष्टिकोण की आवश्यकता है। विदेश मंत्री ने कहा, इस कोशिश में इस प्रयास में, हमें तीन परस्पर सिद्धांत परस्पर सम्मान, परस्पर संवेदनशीलता और परस्पर हित से निर्देशित होना होगा। विभिन्नताएं विवाद का कारण नहीं बननी चाहिए, और प्रतिस्पर्धा टकराव में नहीं बदलनी चाहिए। चीनी विदेश मंत्री मुख्य रूप से सीमा मुद्दे को लेकर विशेष प्रतिनिधियों की अगली दौर की वार्ता के लिए भारत की यात्रा पर आए हैं। वांग और राष्ट्रीय सुरक्षा सलाहकार अजीत डोभाल सीमा वार्ता के लिए नामित विशेष प्रतिनिधि हैं।

ची भावना का प्रतीक है, जो लंबे समय से हमारे स्थायी संबंधों की विशेषता रही है।

विदेश सचिव विक्रम मिसरी अपने नेपाली समकक्ष अमृत बहादुर राय के निमंत्रण पर नेपाल की यात्रा पर हैं। उन्होंने रविवार को नेपाल के शीर्ष नेतृत्व से मुलाकात की और विभिन्न क्षेत्रों में द्विपक्षीय संबंधों को मजबूत करने के तरीकों पर चर्चा की।

# देश के लिए बाहरी से ज्यादा आंतरिक खतरा बढ़ा

जनरल नरवणे ने कहा, राष्ट्र बाहरी और आंतरिक दोनों ही खतरों का सामना कर रहा है और आंतरिक खतरा ज्यादा महत्वपूर्ण है क्योंकि अगर हम विभाजनकारी नीतियों का शिकार हो गए तो ये हमें अस्थिर कर सकते हैं। पूर्व सेना प्रमुख ने कहा, राष्ट्रीय सुरक्षा सिर्फ सशस्त्र बलों तक सीमित नहीं है। राष्ट्रीय सुरक्षा के कई पहलू हैं, जिनमें खाद्य सुरक्षा, ऊर्जा सुरक्षा, जल सुरक्षा और स्वास्थ्य सुरक्षा शामिल हैं।

### रूस-यूक्रेन युद्ध के पीछे खेला जा रहा है बड़ा खेल

ट्रंप और रूसी राष्ट्रपति व्लादिमीर पुतिन के बीच हाल में हुई शिखर बैठक पर बोलते हुए उन्होंने कहा, यूरोपीय देश बंद दरवाजों के पीछे हुई बातचीत से बहुत खुश नहीं हैं। हमें नहीं पता कि क्या हुआ। उन्होंने कहा कि यूक्रेन के राष्ट्रपति वोलोदिमीर जेलेंस्की और ट्रंप के बीच एक बैठक होने वाली है और ब्रिटेन, इटली के प्रधानमंत्री जैसे कई यूरोपीय नेता भी अमेरिका गए हैं। पूर्व सेना प्रमुख ने कहा, यह एक बहुत बड़ा खेल है, जो वैश्विक मंच पर खेला जा रहा है और इसका अंतिम परिणाम क्या होगा, हम वास्तव में नहीं जानते। हमें केवल एक ही बात ध्यान में रखनी है कि क्या हम इस बात पर सहमत होना और अनुमति देना चाहते हैं कि आप एकतरफा बल प्रयोग करके सीमाओं को बदल सकते हैं, सिर्फ इसलिए कि आप एक शक्तिशाली देश है।



तुला



वृश्चिक




धनु



मकर



कुम्भ



मीन

आज आपको पड़ोसियों के प्रति अपना व्यवहार अच्छा रखना चाहिए। लोग आपके विरुद्ध गलत धारणा बना सकते हैं। काल्पनिक विचारों से दूरी बनाकर रखें। आज आपके काम रुक-रुक कर होंगे। शत्रु पक्ष अचाक से आपके विरुद्ध सक्रिय हो सकता है।

आज अपनी व्यक्तितन समस्याओं को किसी से शेयर न करें। रक्तचाप की समस्या होने की आशंका है। बीजन और बाकी दिनवर्षा अनुशासित रखें। मान-सम्मान की चिंता रहेगी। पुराने मित्रों से मुलाकात होगी लेकिन आप किसी कारण इससे प्रसन्न नहीं रहेंगे।

आज अपना मन प्रत्येक परिस्थिति में शांत रहें। घर के लोग आपसे अत्यन्त प्रसन्न रहने वाले हैं। अपनी जिम्मेदारियों के प्रति निष्ठावान रहेंगे। इस समय सारी परिस्थितियां आपके अनुकूल हैं। जीवनसाथी आपके एक अच्छे मित्र की भूमिका निभायेंगे। आज आपकी रचनात्मक क्षमताओं में वृद्धि होगी। यदि मन में किसी प्रकार का कोई भय था तो वह दूर हो सकता है। धार्मिक यात्रा की योजना बना सकते हैं। जीवनसाथी के प्रति मन में सम्मान और आदर का भाव उत्पन्न होगा।

आज गृह निर्माण के कार्य तेजी से पूर्ण होंगे। प्रेम संबंधी मामलों में निराशा हाथ लग सकती है। कला के क्षेत्र से जुड़े लोगों को सम्मान प्राप्त हो सकता है। मित्रों के परामर्श पर गम्भीरता से ध्यान दें। सताना को लेकर कुछ परेशानी होने की आशंका है।

आज इस समय नया कार्य आरम्भ करना उचित नहीं है। आत्मविश्वास में कमी महसूस कर सकते हैं। एसिडिटी के कारण पेट व सीने में जलन की समस्या हो सकती है। योग और प्राणायाम करना उत्तम होगा। निजी रिश्तों को लेकर गंभीर रहें।

आज आप कुछ दिनों की छुट्टियों को लेकर योजना बना सकते हैं। ऑनलाइन कारोबार में बड़ा लाभ मिल सकता है। लोग आपके ऊपर पूर्ण विश्वास रखेंगे। विदेश में शिक्षा ले रहे विद्यार्थियों को कुछ परेशानियों का सामना करना पड़ सकता है।

आज अनुभवी व्यक्तियों से मार्गदर्शन लेना लाभकारी होगा। बड़े भाई-बहनो को लेकर थोड़े चिन्तित हो सकते हैं। व्यर्थ की गतिविधियों में समय नष्ट न करें। महत्वपूर्ण अवसर आपकी प्रतीक्षा कर रहे हैं, इसीलिये लापरवाही से बचें।

आज आप अत्यंत आनन्दित रहने वाले हैं। मित्रों से लंबी बातचीत हो सकती है। आपकी कार्य-कुशलता में वृद्धि होगी। परिवार के साथ अच्छा समय बितायेंगे। कारोबार में सबकुछ आपके अनुकार ही होता प्रतीत होगा। इससे आपके आत्मविश्वास में वृद्धि होगी।

आज जीवनसाथी के स्वास्थ्य का ध्यान रखें। नशीले पदार्थों का सेवन न करें। दमात्य संबंधों के लिए समर्थन अवश्य निकालें। कोई महत्वपूर्ण निर्णय अचानक लेना पड़ेगा। यात्राओं के लिए आज का दिन सुखद नहीं रहेगा।

आज धैर्यपूर्वक किए गए कार्यों में सफलता मिलेगी। परिवार की जरूरतों पर धन खर्च करना पड़ेगा। प्रेमी जन की भावनाओं का ध्यान रखें। दोपहर के बाद शुभ समाचार मिल सकते हैं। बीमार लोगों के स्वास्थ्य में सुधार होगा।

आज व्यावसायिक लक्ष्य समय पर पूर्ण हो जायेंगे। संतान की उन्नति से गौरवान्वित महसूस करेंगे। नए मकान या रियल एस्टेट में निवेश सकते हैं। जीवनसाथी से सलाह लेना आपके लिए हितकर होगा। दूसरों की बातों को अधिक तून न दें।



